

ፍኖተ እግዚአብሔር

ተጽሕፈ እም አሐዱ ሊቅ ኢትዮጵያዊ ኅሩይ ወመፈክራዊ



ጌታው አለቃ ኅሩይ

አዘጋጅና አቅራቢ መምህር ልዑላ ቃል አካሉ

አሳታሚ ቅዱስ ያሬድ የጥናትና ተራድኦ ማዕከል

2001 ዓ.ም

2009 U.S.A.

www.kidusyared.org



ስመ ጥሩው ሊቅ የኢትዮጵያ ኦርቶዶክስ ተዋሕዶ ቤተ ክርስቲያን
ብርሃን ፤ ርዕሰ ሊቃውንት መምህረ መምህራን ሊቀ ሊቃውንት
ጌታው አለቃ ኅሩይ አራቀው ተራቀው ትምህርተ ሃይማኖት
ያስተማሩበት ምዕላደ ሃይማኖት ነው።

ምሰጋና

1. የቀደሙትን አባቶቻችንን ሥራ ለውሉድ እንድናቀርብ ያነሣሣንን አምላክ እግዚአብሔርን አመሰግናለሁ።
2. ብፁዕ አቡነ ዮሐንስ የአሪገን ጳጳስ ጽሑፉን በማረም ፊደሉን በማስተካከል አይዞአችሁ በርቱ በማለት ስለሰጡን አባታዊ ድጋፍ ብፁዕነታቸውን ከልብ አመሰግናለሁ።
3. ወጣት ሰሎሞን አምባው ይህን ጽሑፍ ታይፕ በማድረግ ከፍተኛ አስተዋጽኦ ስላበረከተ በረከተ አበው አይለየው እላለሁ።
4. በዚህ የአበውን ጥበብ እና የድካም ፍሬ ለትውልድ በማስተዋወቁ ሥራ ላይ ለሥራው አብራ በመሰለፍ በማበረታታት ጽሑፉን ታይፕ በማድረግ በመልቀም ከፍተኛ አስተዋጽኦ ያበረከተቸውን ለዚህ አገልግሎት የቅርብ መሣሪያ የሆነችውን ውድ ባለቤቴን ወ/ሮ ኤልሳቤፕ አምባውን አመሰግናለሁ።
5. የጥናት ማዕከሉን በማገዝ ላይ ያሉትን እና ይህን የማዕከሉን የመጀመሪያ ፍሬ የሆነ መጽሐፍ እንዲታተም ተሳትፎ ያደረጉትን የቅዱስ ያሬድ የጥናትና ተራድኦ ማዕከል አባላት የአባቶቻችን በረከት አይለያችሁ እላለሁ።

አዘጋጅ መምህር ልዑላ ቃል አካሉ

አሳታሚ ቅዱስ ያሬድ የጥናትና ተራድኦ ማዕከል

መብቱ በሕግ የተጠበቀ ነው ©2001 ዓ.ም

Editor Leulekal Akalu Alemu

Publisher Kidus Yared Research and Aid Foundation

Address

Kidus Yared Research and Aid foundation

P. O. Box 505

Stone Mountain, GA 30086

Copyright © 2009 by Saint Yared and Aid Research

መክስተ አርዕስት

፩. ቅዱስ ያሬድ የጥናትና ተራድኦ ማዕከል ዓላማ እና መግለጫ

፪. መቅደመ ቃል "ፍኖተ እግዚአብሔር" በሚል ርዕስ አለቃ ኅሩይ ያዘጋጁት የዚህ ጽሑፍ ይዘታና አቀራረብ (ከአዘጋጁ)

፫. ጠቅላላ መግቢያ የኢትዮጵያ ኦርቶዶክስ ተዋሕዶ ቤተክርስቲያን አስተምህሮ ትናንት እና ዛሬ

፬. የታላቁ ሊቅ ጌታ አለቃ ኅሩይ ሕያው ታሪክ

፭. መቅደም

፮. መግቢያ

፯. አንቀጽ አንድ

፰. አንቀጽ ሁለት

አንቀጽ ሁለት ክፍል ፩

አንቀጽ ሁለት ክፍል ፪

፱. አንቀጽ ሦስት

፲. አንቀጽ አራት

፲፩. አንቀጽ አምስት

፲፪. አንቀጽ ስድስት

፲፫. አንቀጽ ሰባት

፲፬. አንቀጽ ስምንት

፲፭. አንቀጽ ዘጠኝ

፲፮. አንቀጽ አሥር

፲፯. አንቀጽ አሥራ አንድ

፲፰. አንቀጽ አሥራ ሁለት

፲፱. አንቀጽ አሥራ ሦስት

፳. አንቀጽ አሥራ አራት

አንቀጽ አሥራ አራት ከፍል ፩

አንቀጽ አሥራ አራት ከፍል ፪

፳፩. አንቀጽ አሥራ አምስት ምዕዳንና አኩቴት

፳፪. የቃላት መፍቻ

፳፫. ዋቢ መጻሕፍት

መቅደሙ ቃል

ይህ ቢታላቁ ሊቅ በአሊቃ ኅሩይ የተዘጋጀው "ፍኖተ እግዚአብሔር" የተሰኘው ትምህርተ ሃይማኖት አሥራ አምስት አናቅጽ (መክፈያ ክፍሎች) ያሉት፤ የራሱ የሆነ መግቢያ እና መቅደም ኖሮት እንደ አስፈላጊነቱ እና እንደ አንቀጽ ስፋትና መጠን አልፎ አልፎ አንቀጾችን የሚከፍሉ ክፍላት(ክፍሎች) ያሉት ሆኖ የተዘጋጀ በጣም ጠቃሚ የሆነ መድበል ወይም ምዕላድ ነው። መጽሐፉ በገጽ ብዙም ባይሆን ከፍተኛ የሆነ ትምህርተ መለኮት በከፍተኛ ደረጃ የተገለጸበት፤ የቀደሙትን አርቶዶክሳውያን ሊቃውንት አስተምህሮ እና የሃይማኖት ርቃቋ የሚያሳይ ነው። ሊቁ አሊቃ ኅሩይ እንዳሉት "በቅጥነተ ሕሊና" የሚታየውን ትምህርተ ሥላሴ የሚያራቅቅ፣ ከመናፍቃን ኑፋቋ የሚጠብቅ ትምህርት ይዟል። መጽሐፉ ከቅዱስ መጽሐፍ ቅዱስ እና ከልዩ ልዩ መጻሕፍተ ሊቃውንት መረጃዎችን በመጥቀስ በመረጃ የታገዘ ብስል መጽሐፍ ነው።

የመጽሐፉ ዋና ዓላማ ምሥጢረ ሥላሴን መግለጽ ነው። ስለ "ስመ አካል"፣ ስለ "ስመ ኩነት"፣ ስለ "ስመ ግብር" በግልጽ ያስተምራል። ይህ መጽሐፍ "ወላዲ መለኮት" "ተወላዲ መለኮት" "ሠራዲ መለኮት" ማለት እንደማይገባ ይናገራል። (አንቀጽ አንድ) በአንድ መለኮት ሦስት ኩነት እንዳለ ይናገራል። የመለኮት አንድነት አካላትን እንደማይጠቀልል የአካላትም ሦስትነት መለኮትን እንደማይከፍል ያስረዳል። ይህ መጽሐፍ ሥላሴ በመለኮት አንድ የሚሆኑበትን ምሥጢር ያሳያል። ከዚህም በተጨማሪ ሥላሴ በግብር በአካል በባሕርይ የሚጠሩበትን ስም ለይቶ ያሳያል። ስለ ስመ ተረክቦ እግዚአብሔርም ማለት መለኮት ከማለት ጋር አንድ ሲሆን ልዩነት እንዳለው ይናገራል። እንዲሁም የሥላሴ መንግሥት በአካል ከሦስት የማይከፈል አንድ መሆኑን ይናገራል። "አብ" ማለት እና "ወላዲ"

ማለት "ወልድ" ማለት እና "ተወላዲ" ማለት "መንፈስ ቅዱስ" ማለትና "ሠራዲ" ማለት ልዩ ልዩ እንደሆነ ይናገራል። ወልድ ከሦስቱ አካላት አንዱ ሲሆን በተለየ አካሉ ሰው የሆነበትን ምስጢር ያሳያል። መለኮት የሚለውን ቃል በልዩ ልዩ ሥልጣን ተርጉሞ ያሳያል። "ኃይል" "ክሂል" "ሥልጣንም" በአካል ከሦስት የማይከፈሉ መሆናቸውን ያስተምራል። በአጠቃላይ ይህ መጽሐፍ ለትምህርተ መለኮት ደቀ መዛሙርት እና በሃይማኖት ለማድግ በትምህርተ ሥላሴ ለመራቀቅ በሃይማኖት ትምህርት ለመላቅ ለሚፈልጉ ሁሉ ግሩምና ድንቅ መልዕክት የያዘ መጽሐፍ ነው።

እኔም ይህን ጽሑፍ ለማንበብ ባገኘሁት ጊዜ ለንባብ በሚያዳግት ታይፕ ተጽፎ አንድ መቶ ገጽ ያለው ሆኖ አገኘሁት። በአነብብኩት ጊዜ በጣም የበሰለ "ትምህርተ መለኮት" የተገለጠበት ትምህርተ ሊቃውንት ሆኖ አገኘሁት። በመሆኑም የቀደሙት ሊቃውንት አስተምህሮ ለትውልድ እንዲተላለፍ በማድረግ የበኩሌን አስተዋጽኦ ለማድረግ እንደገና አቅንጭ ጽፌ ለአንባቢ በሚመች መንገድ አቅርቤዋለሁ። ሊቁ የጠቀሟቸው መጻሕፍት ከታተሙት መጻሕፍት ጋር በምዕራፍ እና በቁጥር ስለማይገናኙ ከታተሙት መጻሕፍት ኃይለ ቃሉ የሚገኝበትን አብዛኛውን ምዕራፍ እና ቁጥር በመፈለግ ለማዛመድ ሞክሬአለሁ። የዚህን ጽሑፍ ባለቤት የጌታውን የታላቁ አለቃ ገሩይ ታሪክም ከልዩ ልዩ ጽሑፎች አፈላልጌ በማግኘቴ አብሬ አሰባስቤ አሳትሜዋለሁ። የቀደሙትን ሊቃውንት ትምህርት ለማግኘት ዕድል ያጋጠማቸው ደቀ መዛሙርት በየእጃቸው የሚያገኙትን ጽሑፎች በማሳተም ከአበው አስተምህሮ ትውልዱ እንዲሳተፍ እንዲያደርጉ ትልቅ ምሳሌ ይሆናል ብዬ እገምታለሁ። ከዚህም ጋር የኢትዮጵያ ኦርቶዶክስ ተዋሕዶ ቤተክርስቲያንን የአስተምህሮ ሂደትና ስልት እንዲሁም የአስተምህሮ ምንጮችን ለመግለጽ "የኢትዮጵያ ኦርቶዶክስ ተዋሕዶ ቤተክርስቲያን አስተምህሮ ትናንት እና ዛሬ" በሚል ርዕስ ጠቅላላ መግቢያ ሠርቻለታለሁ። ይህም ወደፊት ለሚታተሙት መድብሎች ሁሉ

ተቀዳሚ እንደ እሾት የሚቆጠር ሥራና ታላቅ ምሳሌ ይሆናል ብዬ
ተስፋ አደርጋለሁ።

ልዑላ ቃል አካሉ

የአለቃ ኅሩይ ታሪክ

ልደት :- ከ፲፰፻፶፭-፲፱፻፵፰ (1855-1948) አለቃ ኅሩይ ፈንታ በጎንደር ክፍለ ሀገር በበጌምድር የሊቃውንት ምንጭ የድጋ ማሰመሰከሪያ የሊቃውንት መነሃሪያ በሆነችው በቤተልሌም ተወለዱ።

የተወለዱት በ፲፰፻፶፭ ዓ.ም መስከረም ፲፮ ነበር። አባታቸው የተማሩ ሊቅ ከመሆናቸውም ባሻገር የቤተልሌምና የአካባቢዋ ሊቀ ካህናት ነበሩ። ስማቸውም ሊቀ ካህናት ፈንታ ይባል ነበር። እናታቸው ወይዘሮ ብሪቱ ይባሉ ነበር። የአለቃ ኅሩይ ወላጆች ብዙላነ ጸጋ (ባለ ጸጎች) እንደነበሩ ይነገርላቸዋል። ታላቁ የቤተ ክርስቲያን ሊቅ መላክ ብርሃን ኢድማሱ ጀንበሬ ስለ ጌታው አለቃ ኅሩይ በጻፉት አጭር የሕይወት ታሪክ ላይ "አባታቸው የወይን ጠጅ ድረስ የሚያጠጡ ባለጸጋ ነበሩ" ብለው በረከተ ሥጋ በረከተ ነፍስ ከታደሉ ቅዱሳን ሰዎች መገኘታቸውን ተናግረዋል።¹

ዕድገት :- የአለቃ ኅሩይ አባት የሊቀ ካህናት ፈንታ ድንገተኛ ሞትና የእናታቸው የወ/ሮ ብሪቱ ትጋት የአለቃ ኅሩይ ዕድገት፡-

ሊቀ ካህናቱ አባታቸው በድንገት ስላረፉ በሕፃንነታቸው አባታቸውን ያጡትን ሕፃን በመልካም አስተዳደግ ለማሳደግና ለቁም ነገር ለማብቃት ወ/ሮ ብሪቱ በትጋት መሥራት ጀመሩ። እንደ አባት እንደ እናት ሆነው በቁም ነገር በሥርዓት አሳድገው ትምህርት ቤት አስገቧቸው። ብሩህ አእምሮ የነበራቸው የቀለም ሰው ስለነበሩ በአጭር ቀን ውስጥ ከንባብ እስከ ዜማ ያለውን ትምህርት አጠናቀቁ። መላክ ብርሃን ይህን ሁኔታ "አእምሮአቸው እንደተዳመጠ ብራና ቀለም የሚቀበል ስለሆነ ከንባብ እስከ ዜማ ያለውን ትምህርት

¹ ኢድማሱ ጀንበሬ ዝክረ ሊቃውንት ፲፱፻፷፫ ዓ.ም

በትንሽ ቀን አጥንተው በዚያው ወራት ቅጽል ከባለቤት ለይተው ዘርፍ ከባለቤት አስማምተው ተነሽና ወዳቂ ጠንቅቀው ሲያነቡ ዕጩን ቴዎፍሎስ ስምተው ይህ ልጅ ታላቅ መምህር ይሆናል ብለው ትንቢት ተናግረውላቸዋል" በማለት ነበር የሊቁን የቀለም ሰውነት የሃይማኖት ዐምድ እንዲሆኑ ከእግዚአብሔር በተፈጥሮ ለእውቀት የታደሉ እንደነበሩ የገለጹት።

ከብርት እናታቸው ወ/ሮ ብሪቱም በልጅነቱ አባቱን ያጣው ሕፃን ረዳት አጥቶ በችግር ተፈቶ ትምህርቱን ትቶ የእናቱን ቤት ተመኝቶ ወደ ኋላ እንዳይመለስ ለትምህርት ጎጃም ሲሄዱ ጎጃም ድረስ ወደ ጎንደር ከተማም ሲሄዱ ጎንደር ከተማው ድረስ በበቅሎ በአህያ ስንቅ እያሰጩት "ተማር የአባትህን ስም እንድታሰጠራ ለቤተ ክርስቲያን ብርሃን እንድትሆን እኔ እናትህ እያለሁ ምንም የሚቸግርህ ነገር የለም" እያሉ እያበረታቱ በትምህርታቸው እንደገፉበት ለዚህም ማዕረግ እንዲበቁ አደረጉአቸው። ከዚህ የተነሳ አለቃ ጎሩይ ምንም እንኳ ሰው የተባለውን (የሆነውን) ሁሉ የሚወዱ ፍቅር ቢጽ የተሰጣቸው ለሁሉም አክብሮትና ፍቅር ያላቸው የፍቅር ሐዋርያ ቢሆኑም ለእናታቸው ያላቸው ፍቅር የተለየ ነበር።

ይኸውም ሊታወቅ ጌታው አለቃ ጎሩይ አዲስ አበባ ቅድስት ሥላሴ አጠገብ ቀዳማዊ አዲስ ኃይለ ሥላሴ በሰጧቸው ማረፊያ ቤት እያሉ የዕድሜ ባለጸጋ የሆኑት ታላቅ ወንድማቸው ሊጠይቋቸው ከቤተልሔም ወደ አዲስ አበባ ይመጣሉ። አለቃ ጎሩይ "ሁሉን ልትነግረኝ ትችላለህ እናቴን ግን ሞተች ብለህ እንዳትነግረኝ። የእናቴን ሞት ሳልሰማ እኔ መሞት እፈልጋለሁ" ሰላሏቸው የእናታቸውን ሞት ሊያረዱ የመጡት ወንድማቸው ሳይነግሯቸው ተመልሰው ሄዱ። ሌላም ጊዜ ሲመጡ ተመሳሳይ ነገር ስለተናገሯቸው ታላቅ ወንድማቸው አዘነው "እኔ እንዲህ ሸምግዬ እያየ እንዴት እናታችን በሕይወት ትኖራለች ብሎ ይገምታል" ብለው አዘነው ተመልሰው ሄደዋል። እንዲህ እያሉ የመጣውን ሰው ሁሉ እየመለሱ

የእናታቸውን መሞት ሳይሰሙ እርሳቸው አርፈዋል። ይህም ለእናታቸው የነበራቸውን ፍጹም ፍቅር ያስታውሰናል።²

ትምህርት ቤት

ዕጩን ቴዎፍሎስና አለቃ ኅሩይ፡- ከላይ እንዳየነው ዕጩን ቴዎፍሎስ የአለቃ ኅሩይን የተፈጥሮ ጸጋ ከተረዱ በኋላ በመንፈሳዊ አባትነታቸው አስበው የሊቀ ካህናቱን የአባታቸውን መሞት አውቀው ስለነበር ከእናታቸው ድጋፍ በተጨማሪ በችግር ምክንያት ትምህርታቸው እንዳይቋረጥ በማሰብ ቀለብ አዘውላቸው ነበር። በወቅቱ የድን ምስክር ከነበሩት ከመምህር ደርሶ "ዜማ" እንዲማሩ ያደረጓቸው ዕጩን ቴዎፍሎስ ናቸው። የአለቃ ኅሩይን የትምህርት ቤት ሕይወት ስለ አለቃ ኅሩይ ታሪክ ከጻፉት ሊቃውንት መካከል ጥሩ አድርገው የጻፉት "ዘወትር ከጉባኤያቸው እየተገኙ የተሰወረውን ምሥጢር የምሥጢር ባለቤት ከሆኑት ከአለቃ ኅሩይ ይረዱ ነበር" ብለው ሊቀ ሊቃውንት መሐሪ ትርፌ (አቡነ ጳጥሮስ ሊቀ ጳጳስ ዘጎንደር) ስለአለቃ ኅሩይ ታሪክ ሲጻፉ የጠቀሷቸው የዲማው ሊቅ መላክ ብርሃን አድማሱ ጀንበሬ ናቸው። መላክ ብርሃን አድማሱ "ዕጩን ቴዎፍሎስ ቀለብ ሰጥተው የድን ምስክር ከነበሩት ከመምህር ደርሶ ዜማ እንዲማሩ አድርገዋቸዋል። እሳቸውም (አለቃ ኅሩይ) በዚህ ትምህርት ቤት ድን አንድ ጊዜ ከዘለቁ በኋላ ተደባበ ማርያም ሂደው አለቃ ወረደ ቃል ከሚባሉት መምህር ቅኔ ተምረው ተቀኝተው እንደገና ጎጃም ተሻግረው አጋሜና ቢሰውር ከሚባሉት ስመ ጥር መምህራን ቅኔውን አስፍተው እስከ አገባቡ ጠንቅቀው አውቀው ወደ ሀገራቸው ተመልሰው እንደገና ድንውን መላልሰው አጥንተው ለምስክርነት ተመርቀዋል። መምህር ደርሶም በእኔ እግር ተተክቶ የድን ምስክር ይሆናል እያሉ ሲያስቡ ልቦናቸው ወደ መጻሕፍት ትምህርት ስላዘነበለ ጎጃም ተሻግረው ደብረ ጽላሎ

² ብፁዕ አቡነ ማእከ ጳጳስ በቃል የነገሩኝ 1999 ዓ.ም

ከአለቃ እንግዳ ብሉያትን አጠኑ። ከዚያም ጎንደር ሂደው ከታላቁ መምህር ከወልደ አብ ወልደ ሚካኤል በጥቂት ቀን የሐዲሳትን ትርጓሜ አጥንተዋል። በዚያው ጊዜ (ጎንደር ሳሉ) አዕምሮ ከሚባሉ የአቋቋም መምህር አቋቋም ተምረዋል። ድምፃቸው በተፈጥሮ መልካም ከመሆኑም በላይ ዜማ ያሸው ስለሆነ በጎንደር ባህል ሲዘሙ ሲመረግዱ ዚቅ ሲያወርዱ መልሰ ሲመልሱ "እንሰማው" የሚባሉ እጅግ የተመሰገኑ ነበሩ" ብለው ጽፈውላቸዋል።³

ጎንደርን ድርቡሽ እንዳጠፋው ሊቃውንት እንደተሰደዱ

ለብዙ ዘመናት የኢትዮጵያ ሥጋዊና መንፈሳዊ ሥልጣን፣ አስተዳደር፣ ዕውቀት ማዕከል፣ የሊቃውንት መንደር፣ የመላው የኢትዮጵያ መናገሻ ማዕከል ሆና ትኖር የነበረችውን ጎንደርን የእስላም ኃይል ገብቶ ባቃጠላት ጊዜ ሊቃውንቱ እያዘኑ እያለቀሱ ከአሳትና ስለት የቀሩት ለዘር ይተርፉ ዘንድ ተሰደዱ። እነ መምህር ወልደ አብ ወልደ ሚካኤልን ጨምሮ ብዙ ሊቃውንት በእስላም ሰይፍ ታረዱ።

ከሞት የተረፉትም ብሶታቸውንና የሀገራቸውን ጥፋት

በቅኔያቸው እያስታወሱ እያለቀሱ ተሰደዱ። በ፲፰፻፹፰ (1888)

ዓ.ም ጎንደርን ድርቡሽ ባቃጠላት ጊዜ ከአንድ ሊቅ የተደረሰ የሐዘን እና የጸጸት መወድሰ ቅኔ እነሆ፡-

ሠናይተ ሡራሬ ጎንደር ተሰፋ ነዳያን

ወተሰፋ መኳንንት ጎንደር እንበለ መሥፈርት ወአቅም።

ርግበ የሐንስ ጎንደር ርኅርኅተ ልብ እም።

ጎንደር ዘበላዕሌሃ ኢህሎ ሕማም።

³ ዝኒ ከጫ አድማኑ ጀምገሬ (መላከ ብርሃን) ዝከረ ሊቃውንት በ፲፱፻፷፫

ጎንደር እድምተ ሰም።

መካነ ተድላ ጎንደር ወመካነ መብልእ ጥዑም።

ጎንደር ቤተ ኢየሱ ወቤተ በካፋ ግሩም።

ጎንደር ዘትሄንያ ለሀገረ ዳዊት ምድረ ሰላም።

መሐድምተ ትኩን እስከ ለዓለም።

እጩኑ ተመዝብረት እንበለ ፍዳሃ ከመ ሰዶም።⁴

በዚህ ክፉ ዘመን ከተሰደዱት መካከል አንዱ አለቃ ጎሩይ ከመምህር ወልደ ጊዮርጊስ ጋራ ወደ ቤተልሔም ወደ መካነ ትውልዳቸው ተመለሱ። “ቤተልሔም ጥቂት ቀን ከቆዩ በኋላ ወደ ግሸን ሄደው የሐዲስ ኪዳን ትርጓሜና አቋቋም ሲያስተምሩ ቆይተው ወደ ደብረ ሊባኖስም በመሔድ ጉባኤ ዘርግተው ሲያስተምሩ ነበር። በዚህ ጊዜ ነበር ራስ ዳርጌ የሊቁን ብቃት በመመልከት የሥሬ መድኃኔዓለም ቤተ ክርስቲያን አለቃ እንዲሆኑ የጠየቁአቸው። እርሳቸው ግን መናኝ በመሆናቸው መጽሐፍ በመመልከት ዘመናቸውን እንዲፈጽሙ ስለወሰኑ ሹመቱን አልፈልግም ብለው ትተውት ወደ ሐዲስ አበባ መጥተው መዝሙር ካሳ ከሚባሉት ከጎንደሩ ሊቅ መጽሐፍተ ሊቃውንትን አጠኑ። ከዚያም ደብረ በግዕ ወርደው ከአለቃ ወልደ ማርያም ሊቃውንትን አደረሱ።”

(አስመስከሩ) በማለት መላክ ብርሃን አድማሱ የአለቃን ታሪክ በጻፉበት አምዳቸው ዘግበዋል። ከዚህ በመቀጠል የታላቁን ሊቅ የጌታው አለቃ ጎሩይን ትጋትና ምሥጢር ለማደላደል ለማራቀቅ ነገረ እግዚአብሔርን ያውቁ ከነበሩት ሊቃውንት ጋር በመወያየት የልቦና

⁴ አድማኑ ጀምባሬ (መላክ ብርሃን) ዝከረ ሊቃውንት፣፲፱፻፷፫ ዓ.ም

ደስታ ያገኙበት እንደነበር፣ ዕለት ከዕለት ከኃይል ወደ ኃይል
ይራመዱበት፣ መጻሕፍትን ማንበብ ዋና የዕለት ተለት ተግባራቸው
ሁኖ ይኖሩ እንደነበር ሲያስገነዝቡ "ከዚህ በኋላ ወደ ጎጃም ተሻገሩ።
በዚያን ጊዜ ንጉሥ ተክለ ሃይማኖት ነበሩና አክብረው
ተቀብለዋቸዋል። እርሳቸው ግን በመጻሕፍት ፍቅር ብቻ የተወሰኑ
ሰለሆኑ ደጅ ልጥና ልሾም ልሽለም ሳይሉ ብሉያትን ከብሉይ
መምህራን ከነ መምህር ሰውአገኙሁ፣ ከእነ መምህር ጸበሉ፣ ከእነ
አለቃ ገብረ ኤልያስ፣ መጻሕፍተ ሊቃውንትን ከእነ አለቃ ተስፋ፣
ከእነ ሊቀ ጠባብት ወልደ ሥላሴ፣ ከእነ መልአክ ሰላም ገብረ
ማርያም፣ ከእነ መምህር እንግዳ እሾት ጋራ እየተጨዋወቱ ሐሳብ
ለሐሳብ ከተለዋወጡ በኋላ አዋልድ መጻሕፍት በያይነቱ
ከሚገኙባቸው ደሴቶችና ጉዳማት በነዘገ፣ በነክብራን፣ በጣና
ቂርቆስና በዲማ እየተዘዋወሩ ተመለከቱ። ይህ ሁሉ ሲሆን ግን ብዙ
ተማሪ ይከተላቸው ነበርና አንድም ቀን ጉባኤ ፈትተው አያውቁም"
በማለት መላክ ብርሃን የጌታው አለቃ ኅሩይን የቀለም ሰውነት፣
አንባቢ ተመራማሪ የትርጓሜ ሰው እንደነበሩ መስክረዋል። መላክ
ብርሃን ኢድማሉ በጉባኤያቸው እየተገኙ ማወቅ የሚፈልጉትን
ምሥጢር ለመጠየቅ ከአለቃ ኅሩይ ጉባኤ ቤት ይገኙ ስለነበር
በዓይናቸው ያዩትን በጀርአቸው የሰሙትን የታላቁን ሊቅ የጌታው
አለቃ ኅሩይን የዕውቀት ብቃት፣ የአእምሮ ምጥቀት፣ የአስተሳሰብ
ብስለት፣ የትርጓሜ ስልት ባለቤትነት፣ የጠፋ መገኛ የተሰወረ
መገለጫ፣ አንቀጻ መጻሕፍት መሆናቸውን ሲገልጹ "የተፈጥሮ
እውቀታቸውን በትምህርት ስላስፋፉት ትምህርታቸውንም መጽሐፍ
በመመልከት ስላደረጁት የጠፋ ንባብ የተሰወረ ምሥጢር
ከእርሳቸው ይገኝ ነበር። አለቃ ኅሩይንም ጠይቆ ሳይረዳ የሚሄድ
አልነበርም" በማለት ሊቀ መላክ ብርሃን ያዩትን መስክረዋል። አለቃ
ኅሩይ በ፲፱፻፱ (1904) ዓ.ም ከጎጃም ወደ ጎንደር ሄደው ነበር።
በወቅቱ የነበሩት ንጉሥ ወልደ ጊዮርጊስም አክብረው ተቀብለው ጸዳ
እግዚአብሔር አብን ልቅና ልስጠዎት ይሾሙ ቢሉአቸው አይሆንም
ስላሉአቸው የሹመት ፍላጎት የጠፋላቸው ቅዱስ ሰው መሆናቸውን

አውቀው ሸልመው ከእነ ተማሪያቸው የሚመጡትን ቀለብ ሰጥተዋቸው በጎንደር ለሦስት ዓመታት ጉባኤ ዘርግተው አስተምረዋል።

የኢ.የሩሳሌም ጉዞ

ቅድስት ሀገር ኢየሩሳሌምን ለመሳለም ከጎንደር ወደ አዲስ አበባ በ፲፱፻፲፮ ዓ.ም መጥተው ኢየሩሳሌምን እጅ ነሥተው ተመልሰዋል። ከዚህ በኋላ ደብረ ሊባኖስ ገብተው ጉባኤ ዘርግተው ሲያስተምሩ ቆይተዋል። ከዚያም በኋላ ቀዳማዊ ኃይለ ሥላሴ አልጋ ወራሽ በነበሩበት ጊዜ ቅዱሳት መጻሕፍት እየተተረጎሙ ሲታተሙ ተጠርተው መጥተው ከሌሎች ሊቃውንት ጋር ሆነው ወንጌልን ተርጉመው አሳትመዋል። መላክ ብርሃን እንደገለጹት ከመጻሕፍተ ሊቃውንትም ቄርሎስን ንባቡን ከነትርጓሜው አዘጋጅተው አስረክበዋል። ከዚህ በተጨማሪ "የቤተ ክርስቲያን ጸሎት" በሚል ርዕስ ተዘጋጅቶ የቀረበው በስደት ዘመን ቤተ ክርስቲያን ትጠቀምበት የነበረው መጽሐፍ አዘጋጆች ከሆኑት አንዱ አለቃ ኅሩይ ነበሩ። ሊቀ ሥልጣናት ሀብተ ማርያም ወርቅነህም "ጥንታዊ የኢትዮጵያ ትምህርት" በሚል ርዕስ ባሳተሙት መጻሕፍቸው "ሐዲስ ኪዳንን የተረጎሙት ንቡረ ዕድ ተክሌ (ሐዲስ ተክሌ)፣ አለቃ ኅሩይ ዘጎንደር፣ አለቃ ለማ ዘመካነ ሥላሴ፣ አለቃ ቀጸላ ዘእንጦጦ ማርያም፣ እንደ አንድ ልብ መካሪ ሆነው በየክፍላቸው በቅንነት ሠርተው ያበረከቱ ናቸው። ሥራቸውም ቋሚና ዘላቂ ሆኖ እነርሱንና ንጉሠ ነገሠቱን ሲያስታውስ ይገኛል" ብለው ለቤተክርስቲያን መጻሕፍትን በመተርጎም ታላቅ አስተዋጽኦ ያበረከቱ ዕውቅና ታላቅ ሊቅ እንደነበሩ ከላይ የተመለከትናቸው መላክ ብርሃንና ሊቀ ሥልጣናቱ

ቋሚ ምስክሮች በመሆን ሊቁን በሥራቸው እንደናውቃቸው ኢድርገዋል።⁵

ነገር ግን ባልታወቀ ምክንያት የደከሙባቸው መጻሕፍት ለጎትመት አልበቁም። አለቃ ኅሩይ አበ ብዙኅን ናቸው። "ዕድለ መልካም ሊቅ ስለነበሩ በጉባኤ የወለዱቸው ደቀ መዛሙርት እጅግ ብዙዎች ናቸው" ዛሬ በመላው ኢትዮጵያ ሊቃውንትን የሚያፈሩ ሊቃውንት የሳቸው የቀለም ልጆችና የልጅ ልጆች ናቸው። ደቀ መዛሙራቸው የነበሩት አቡነ ጴጥሮስ ስለ አለቃ ኅሩይ ሲጽፉ "ታላቁ ሊቅ አለቃ ኅሩይ መጻሕፍተ ሐዲሳትንና መጻሕፍተ ሊቃውንትን የዕለት ተግባራቸው ኢድርገው በጉባኤ ሲያስተምሩ አርባ ዘመን ያህል ቆይተዋል። መጻሕፍተ ሐዲሳትን በማስተማር እስከ ዕለተ መቃብር ቆይተዋል። በዚህ ድካማቸው ጊዜ ብዙ ደቀ መዛሙርትን ተክተዋል" ካሉ በኋላ ለምሳሌ ያህል የስምንት ሊቃውንትን ስም ዘርዘረዋል። ታላቁን ሊቅ ጌታው ደከተር አለቃ አየለን ጨምሮ ሊቀ ሊቃውንት መኅሪ ትርፌ (ብፁዕ አቡነ ጴጥሮስ ሊቀ ጳጳስ ዘጎንደር) ፣ አባ ዘካርያስ ንቡረ ዕድ መኩሪያ፣ መምህር ወንድም አገኘሁ፣ አባ ጌድዮን፣ አለቃ ገ/መድኅን፣ አባ ገ/አምላክ ከደቀ መዛሙርቶቻቸው መካከል እንደ ምሳሌ የሚጠቀሱ ናቸው። አለቃ ኅሩይ ፍፁም መናኝ ነበሩ። "አለቃ ኅሩይ ከዚህ ዓለም ከብር የራቁ በመሆናቸው ከቶ አንድ ጥሪት አልነበራቸውም" ካሉ በኋላ ሊቀ ሊቃውንት መሐሪ ትርፌ ከአፄ ኃ/ሥላሴ ጋር ስለነበራቸው ቀረቤታና በጉባኤያቸው ተገኝተው የከበዳቸውን ምሥጢር ይጠይቁ ስለነበሩ ሊቃውንት፣ ስለተሰጣቸው ዕሄተ አንብዕ፣ ከብፁዕ አቡነ ዮሐንስ ጋር ስለነበራቸው ጽኑ ፍቅር እና ስለመጨረሻው ዕረፍታቸው የሚከተለውን ጽፈዋል።

አለቃ ኅሩይ የእግዚአብሔርን ትዕዛዝ የጠበቁ እውነተኛ መምህር ስለነበሩ ግርማዊነታቸው ከዕልፍኞቻቸው አስቀምጠው በሚያስፈልጋቸው ሁሉ እየረዱ በየዕለቱ ይጎበኛቸው ነበር። አለቃ

⁵ ሊቀ ሥልጣኔት ሀብተ ሚያም ወርቅነህ ጥንታዊ የኢትዮጵያ ትምህርት

ኅዳይ ግርማዊነታቸውን በሚያዩበት ጊዜ ሁሉ ከፍቅራቸው ጽንዓት የተነሳ ደይዎቸውን ሁሉ ይዘነጉት ነበር። አለቃ ኅዳይ ዕሄተ አንብዕ የተሰጣቸው ስለነበሩ በቅድስት ሥላሴ አጠገብ ግርማዊነታቸው በሰጧቸው ቤት ሳሉ ትሕትና ገንዘባቸው የሚሆን ግርማዊነታቸው ሊጠይቋቸው ሲሄዱ ለማናገር በሩ በተከፈተ ጊዜ ዕንባቸው በሚጸልዩበት አርጋኛን ላይ ሲንጠባጠብ ታይቷል...

ሊቃውንቱን የሚንከባከቡ ግርማዊነታቸው እኒህን ሊቅ እንደ ዐይናቸው ብሌን ይንከባከቧቸው ስለነበረ አስታመው አማውተው እስከ መቃብር ሸኝተው ተመልሰዋል። ...የአለቃ ኅዳይ ሞት ሞት አይባልም ከልባቸው ፈልቆ የአርድእትን ልቡና ያረካው ትርጓሜያቸው አካል ገዝቶ ስለተገኘላቸው። አለቃ ኅዳይ ከትዕግሥታቸው ብዛት የተነሳ የሐረሩ ሊቅ አለቃ ገብረ አብ ዲያብሎስ ቅሉ ድል ሊነሣቸው አይችልም ብለው የተናገሩት ነገር ሲነገር ይኖራል። አለቃ ኅዳይ በነበሩበት ጊዜ በአዲስ ዓለም ማርያም የነበሩት ብፁዕ አቡነ ዮሐንስ በዕየለቱ ሊጠይቋቸው ሲመጡ የነበረ ፍቅር ልክ አልነበረውም። ብፁዕ አቡነ ዮሐንስ እንደ አረፉ በሰሙ ጊዜ ጉባኤውን አጥፈው በኅዘን ቆይተው የፍቅራቸው ብዛት ሊታወቅ ብፁዕ አቡነ ዮሐንስ በዐረፉ በአርባ ቀን አለቃ ኅዳይ ዐርፈው በደብረ ሊባኖስ ተቀበሩ። የሐረር ሥላሴ አለቃ፣ አለቃ ለማም ከአለቃ አየለ ሃይማኖተ አበውን ለመስማት ዘወትር ከአለቃ ኅዳይ ጉባኤ ይገኙ ነበር። የዲማው ሊቅ መልአክ ብርሃን አድማሱም ዘወትር ከጉባኤያቸው እየተገኙ የተሰወረውን ምሥጢር የምሥጢር ባለቤት ከሆኑት ከአለቃ ኅዳይ ይረዱ ነበር። የአለቃ ኅዳይ ታሪክ ብዙ ነበር። ከብዙ በጥቂቱ በዚህ መጽሐፍ ገልጸናል።⁶

በማለት ነው አባታችን ብፁዕ አቡነ ጴጥሮስ ቋሚ ምስክርነታቸውን የተውሉን።

⁶ ሠለስቱ ሐዲሳት ገጽ ፬፻፹፭

በተመሳሳይ መንገድ መላክ ብርሃን ኢድማሱ ጀንበሬም የአለቃ ኅሩይን አጭር የሕይወት ታሪክ ሲያጠቃልሉ "በእንደዚህ ያለ አኳኋን ከቆዩ በኋላ እርጅና ከደዌ ጋር ተጭኗቸው ከቤት በዋሉ ጊዜ የሰው ውለታ የማይቀርባቸው ግ/ቀ/ኃ/ሥላሴ በቤተ መንግሥታቸው ውስጥ የተሰናዳ ማረፊያ ቦታ ሰጥተው እጅግ በተመቻቸ አያያዝ ሲረዱ ቆይተው በ፳፰ ዓመታቸው በ፲፱፻፵፰ ዓ.ም ሐምሌ ፲፮ ቀን ዐርፈው በደብረ ሊባኖስ ተቀብረዋል" ብለዋል። በሃይማኖት ወደ ሚናፍቋት በቃለ መጻሕፍት ወደ ለመዲት ወደ ርስተ ቅዱሳን ወደ ሕጻነ አብርሃም ወደ ማታልፈው መንግሥተ እግዚአብሔር ሄደዋል።

ይህንንም በተመለከተ መምህር አባ ዓለሙ በላይ የብፁዕ አቡነ መርሐ ክርስቶስ ባልንጀራ ቢቃል ከብፁዕ አቡነ መርሐ ክርስቶስ የሰሙትን ታሕሣስ 18 2001 ዓ.ም እንደሚከተለው

አጭውተውኝ ነበር፤ “አለቃ ኅሩይ ማክሰኞ ሊያርፉ እሁድ ቀን

መምህር ያፌድ (አቡነ መርሐ ክርስቶስ) ምሥጢር እየጠየቁ ሳለ “እኸ ሳላመልጥህ ጠይቅ፤ ላመልጥህ ነው ጠይቀኝ” አሏቸው አለቃ፤ አቡነ መርሐም ጌታው እድሜዎ ሰፊ ነው፤ ይበቃዎታል ግን እኔ የሃይማኖት አበውን ምሥጢሩን ሳልረዳው የተማርኩትን ከፊትዎ አንብቤ ሳልዘልቀው በመሞትዎ ብቻ ነው የማዝነው አሏቸው፤ “አዎ እኔም ለብዙ አሰቤህ ነበር ግን ሐዲሳቱን አውቀኸዋል፤ ከሐዲሳቱ የወጣ ምሥጢር በሃይማኖት አበው የለም፤ ያንኑ ምሥጢሩን በምሳሌ ማብዛት መግለጽ ነው እንጂ፤ ለሁሉም ምዕላዱን አንብበው፤ ነገር ያለበትን እና ኃይለ ቃሉን በምዕላዱ ላይ አውጥቼዋለሁ” አሏቸው፤ ሰኞ አንደበታቸው ተያዘ፤ ማክሰኞ አረፉ፤ ቀደም ብለው ራሳ ካሳ መጥተው “ቀብርዎት የት ቢሆን ይወዳሉ ቅድስት ሥላሴ ይሁን ወይስ ደብረ ሊባኖስ ነው የሚፈቅዱት” አሏቸው፤ አለቃም “ፈቃዴ ደብረ ሊባኖስ ቢሆን ነው፤ ግን ፈራሽ ሥጋ ተሸከሙ አልልም፤ እግዚአብሔር ከፈቀደው ይውደቅ” አሉ፤ ከዚህ በኋላ ሲያርፉ የቤተ ክርስቲያኑ ደወል ተደወለ፤ ቅድስት

ሥላሴ ከቤተልሄሙ መቃብር ተቆፍሮ ነበር፤ ነገር ግን ራስ ካሳ በኋላ ደረሱና “የለም አይሆንም ደብረ ሊባኖስ ነው የሚሄዱ” ብለው ደብረ ሊባኖስ ወሲደው ቀበሩአቸው፤ አጼ ኃይለ ሥላሴም ደብረ ጳጌ ድረስ ሸኝተው ተመልሰዋል” ብለውኛል።

ቅዱስ ያሬድ የጥናት እና የተራድኦ ማዕከል የቀደሙትን አባቶቻችንን ትምህርት፣ ጥበብ፣ ታሪክ ለትውልድ ለማስተዋወቅ ለማቆየት የጀመረው የሥራ ፍሬ በታላቁ ሊቅ በጌታው አለቃ ኅሩይ ታሪክ እና ትምህርተ ሃይማኖት በመጀመሩ ታላቅ ደስታ ይሰማል።

በረከተ አበው መምህራን አይለዩን!

ቅኔዎች

ለመታሰቢያ ከቀረቡት ከአለቃ ኅሩይ ቅኔዎች ጥቂቶቹ

መወድስ ፩

ሰብዓ አዝማኔ አርድተ ብካይ

እም ሕዝበ ዘመኑ የሐንሰ ለሰብከተ ሐዘን ሐረየ፤

ወማዕከለ ኅዘን ፍኖቱ ለእመ ጸምኦ ብካየ፤

አምነ ሳምራዊት ሰአለ ዐይነ ወንጌላዊ ከመ ይስተይ ማየ፤

ሕዋሳቲሁ ሐዋርያት እስመ ሀገረ ሞት ቦኡ ለተሳይጦ ሲሳየ፤

ተጋብሎህ ገጽቴህ ማዕከለ አዕይት ዝየ፤
ላዕለ ዕፅ ከመ ይሰቅሉ ህሊና ዘኢጌገየ፤
ወውስተ ካልዑ መብልዕ ሐሞተ ምሳሌ ወደየ፤
በሕለተ ወይን ትርጉሜህ ስታየ ስሙ እስመ ዐበየ፤

መወደስ ፪

ሞተ ፍጡራን ተምህረ ገቢረ ትሕትና
አንቃዕዲዮ ኢይርአይ ገጸ አረጋዊ በዐይኑ፤
ባህቱ ይብለነ ዉስተ ደብረ ዳሞ መካኑ፤
እንበለ ውእቱ አረጋዊ
ሥጋ ሰብእ ለቢሶ ዘሞአኒ መኑ፤
ንንግር ወንዜኑ፤
ከመ ከመ ሊቁ ኤልያስ ለአረጋዊ መጠኑ፤
ለሕያዉኒ ገብረ ክርስቶስ ላዕካነ ምሥጢር ይኩኑ፤
ካህናተ ሰማይ ሕማማት መንበረ ሥጋሁ ዘየትጥኑ፤
ወእም ሐዋርያት ገድላት እለ ተአመኑ ዮሐንስ ዐፄ ሥጋ ዘረፈቀ
ውስተ ሕፅኑ፤⁷

⁷ የግዕዝ ቅኔያት የሥነ-ጥበብ ቅርስ ንባብና ትርጓሜው ከኢትዮጵያ ቋንቋዎች አካዳሚ 1980

መወደስ ቼ

አሳይነ ገባም ነሥኦ ውስተ ደብረ ዘይት

መከልክ ምድያም ቃል መግቦተ ርእሱ ንበ አእመረ፤

ወበአልባሰ ብርት ገባም ዕርቃነ መልአክ ሰወረ፤

ለኢየሩሳሌም እንዘ ቅርብት መላክ በጊዜ ነገደ ርህቅተ ምድረ፤

ኢያሱ እሰከ ሰአለ ለማዕረረ ቃሉ ድንግል ከመ ይፈኑ ገባረ፤

ወገባም ቀዳማዊ ድኅረ በምሳሌ አንጸረ፤

ጸወርተ ዕፀው ከመ ይኩኑ ለቤተመቅደስ ዘተመዝበረ፤

ሥጋ ወቃል ተሰናዕዎ ዕፅ አንበረ፤

እብነ ዘለፋ መልዕልተ ወርቅ ብልጣሶር ዘአንበረ፤⁸

ማስታዎሻ :-ከዚህ በኋላ ያለው ሙሉው መጽሐፍ ከግርጌ ማስታዎሻውና ከመፍትሔ ቃሉ በቀር በአለቃ ኃሩይ የተጣፈ ነው። የመጥሐፉም ሙሉ ዓለማ በምሥጢረ ሥላሴ ላይ ወላዲ መለኮት ተወላዲ መለኮት እያሉ የሚያስተምሩትን ትምህርት የሚርምና መልስ የሚሰጥ ነው። መልካም ንባብ።

⁸ አድማኑ ጀንበሬ:: ማጽሐፈ ቅኔ በ፲፱፻፷፫ ዓ.ም

መቅደም

በሰመ አብ ወወልድ ወመንፈስ ቅዱስ አሕዱ አምላክ ዘለዓለም
ሥላሴ።

ንባብ:- ንጽሕፍ መቅደም አሠሩ ወፍኖቱ ለእግዚአብሔር በረድኤት
አምላካዊት ከሃሊተ ኩሉ፣ ከሂሎታኒ አኮ ባሕቲቱ በአበው ለባውያን
ወማእምራን፣ አላ ዓዲ በሕፃናትኒ የዋሃን፣ በከመ ቃሉ ለእግዚእነ
“አእኩተከ አባ እግዚእ ሰማይ ወምድር፣ እሰመ ኅባእኮ ለዝንቱ
እማእምራን ወእምጠቢባን፣ ወከሠትኮ ለሕፃናት እሰመ ከማሁ ኮነ
ሥምረትከ በቅድሜከ”

ትርጉም:- ከአምላክ በምትገኝ፣ ሁሉን ማድረግ በሚቻላት ረድኤት
የእግዚአብሔርን የኅዳናውንና የፍለጋውን መቅደም እንጽፋለን።
ችሎታዎም በዐዋቆችና በልበኞች ብቻ አድራ አይደለም፣ አላዋቆች
በሆኑ ሕፃናትም አድራ ነው እንጂ። ጌታችን እንዲህ ብሎ እንደተናገረ፣
"አመሰግንሃለሁ አባት ሆይ የሰማይና የምድር ጌታ፣ ይህን ከዐዋቆችና
ከልበኞች ሰውረህ ለሕፃናት ገልጠኸዋልና፣ እንዲህ በፊትህ ፈቃድህ
ስለሆነ"⁹

ንባብ:- በእንተ ዝንቱ ፈቀድነ ንጽሕፍ ኅዳጠ እምነ ብዙኅ፣ በእንተ
እማሪሃ ለይእቲ ፍኖት ሠናይት። ፍኖትሂ ሠናይት ሃይማኖት ይእቲ
ብሂለ አሕዱ መለኮት ወሠለስቱ አካላት፣ ባቲ ያጽንዐነ እግዚአብሔር
ሎቱ ስብሐት እስከ እስትንፋስ ደሃሪት ለዓለመ ዓለም አሜን።

⁹ ማኔ ፲፩ ፡ ፳፭ - ፳፮

ትርጓሜ:- ለሕፃናተ አእምሮ ምሥጢርን የሚገልጽ ስለሆነ የዚችን ቅን ጎዳና ነገር ለማስረዳት፣ ከብዙ በጥቂቱ ልንጽፍ ወደድነ። መልካም ጎዳና የተባለችም ሃይማኖት ናት። ይህችውም በአንድ መለኮት፣ ሦስት አካላት ብሎ ማመን ናት። እስከ ጊዜ ሞት ድረስ በርስዋ ያጽናን እግዚአብሔር ምስጋና ይግባውና ለዘለዓለም አሜን።

ከጌታችን ከኢየሱስ የተገኘች ሃይማኖት አንዲት ነበረች። ለዚህኛውም ማስረጃ ሐዋርያው ዳውሎስ "ሃይማኖት አንዲት ናት" ብሎ ተናግሮአል። ኤፌሶን ፬፡፮ ነገር ግን የሰው ጥንተ ጠላቱ ሰይጣን በአንዳንድ ሰዎች እያደረ በዓላማው ስሕተት የሃይማኖት መለያየት መጣ።

ማሰረጃ ጌታችን በወንጌል

ጌታ:- “ወእንዘ ይነውሙ ሰብኡ መጽአ ጸላኢ ወዘርዐ ክርዳደ ማዕከለ ሥርናይ ወኅለፈ”

ትርጉም:- “ሰዎች በተኙ ጊዜ ጠላት መጥቶ በስንዴው መካከል እንክርዳድ ዘርቶበት ሄደ እንዳለ” ማቴ ፲፫፡፳፮

ጌታ:- “ፀጋስ ኢትትወሀብ ዘእንበለ ለትሑታን ወፈድፋደስ ለምኑናን ወለየዋሃን”

ትርጉም:- “የዕውቀት ሀብት ለተዋረዱ፣ ይልቁንም ለተናቁና፣ ቅንነት ላላቸው ነው እንጂ፣ ለትዕቢተኞች አትሰጥም”¹⁰ ያለውን በመዘንጋቱ በፍቅርና በትሕትና ፀንቶ ወንድም ከወንድም ጋራ ሐሳብ ለሐሳብ እየተግባባ፣ በስምምነት ሃይማኖትን ወደጥንተ ቦታዋ፣ ወደ አንድነት

¹⁰ ዮሐንስ አፈወርቅ ደርሳን 3

በመመለስ ፈንታ፣ እኔ ያልሁት ይሁን ማለትን ስለወደደና፣ መለያየት ስለተሰፋፋ፣ መነቃቃፍ ያመጣው የወገን ስም መለያየት ተፈጠረ።

ይልቁንም ወላዲ መለኮት ተወላዲ መለኮት ሠራዊ መለኮት የማለትና፣ መለኮትንም መንግሥትንም በአካል ሦስት የማለት እንግዳ ትምህርት ስለመጣ፣ ይህንም አንዳንድ ሰዎች አክብረው ስለተቀበሉት፣ አንዲት የኢትዮጵያውያን ኦርቶዶክስ ተዋሕዶ ቤተ ክርስቲያንን ከብዙ ከፋፈለች።

የመጣበትም ምክንያት እንዲህ ነው

የኢትዮጵያ ሊቃውንት፡- ወንጌላዊ "ቃል ሥጋ ኮነ"¹¹ ያለውን ንባብ ከምሥጢር ተመልክተው፣ መለኮትና ትስብእት ተዋሕዶው አንድ አካልና አንድ ባሕርይ በመሆናቸው፣ ክርስቶስ የአምላካነትንም የሰውነትንም ሥራ በአንድ ፈቃድ ይሠራል ብለው፣ እምነታቸውን ስለገለጡና ስላስተማሩ፣ በካቶሊካዊት ቤተ ክርስቲያን ውስጥ ያሉ ሰዎች፡- "ባሕርይ ተዋሕዶ ከተባለ፣ ባሕርየ ሥላሴ አንድ ነውና፣ ሦስቱ አካላት ሰው ሆኑ" ያሰኛል ብለው ሲከራከሩ፣ ምሥጢሩን ያላስተዋሉ ሰዎች "መለኮት በአካል ሦስት" በማለትና "ወላዲ መለኮት፣ ተወላዲ መለኮት፣ ሰራዲ መለኮት" በማለት፣ የሐዲስ ትምህርት መንገድን አውጥተዋል። ነገር ግን ይህ የሐዲስ ትምህርት መንገድ የሐንስ ተዐቃቢ የሔደበት ያልቀና መንገድ ነው። ስለዚህ አስተዋዮች በቅን አስተያየት ተመልክተው በዚህ ባልቀና መንገድ ከመሄድ እንዲጠበቁበትና፣ "አንድ መለኮት በሦስት አካላት አለ" ወደ ማለት ቅን ጎዳና እግረ ልቦናቸውን እንዲያቃኑበት ይችን ትንሽ መጽሐፍ እንጽፋለን።

የዚችም መጽሐፍ ጥርጊያ ጎዳና "በአካል ሦስት በመለኮት አንድ አሰኝቶ፣ መለኮት አንድ ከሆነ፣ ሦስቱ ሰው ሆኑ ያሰኛል ብሎ

¹¹ የሐንስ ፩፡፲፬

ከመፍራት ጠብቆ "ከሦስት አካላት አንድ አካል ወልድ ብቻ ሰው ሆነ" ወደ ማለት ያለችግር በቀጥታ የሚያደርስ ስለሆነ ስሟ "ፍኖተ እግዚአብሔር" ተባለ።

አሠረ ፍኖት

ንባብ:- "ኩሉ ማዕመቅ የምላዕ፣ ወኩሉ ደብር ወአውግር ይተሐት ወይኩን መብዕስ መጽያህተ ርቱዕ፣ ወይዕሪ ፍኖት መብዕስ፣ ወይርአይ ኩሉ ዘነፍስ አድጎኖቶ ለእግዚአብሔር"

ትርጓሜ:- "ዝቅ ያለው ሁሉ ከፍ ይበል፣ ተራራው ኮረብታው ሁሉ ዝቅ ይበል። ጠማማውም ይቅና። አቀበቱም ሜዳ ይሁን። ሥጋን የለበሰ ሁሉም የእግዚአብሔርን ትድግናውን ይይ" ¹² "ማዕመቅ እንደ ሰባልዮስ አንድ ገጽ የሚል አንድ ገጽ ማለቱን ትቶ ባሕርየ መለኮት አንድ በሚያደርጋቸው በሦስቱ አካላትና በሦስቱ ገጻት ይመን"

ማሰረጃ:- ዮሐንስ ዘአንጾኪያ"ንትአመን በሠለስቱ አካላት ወበሠለስቱ ገጻት፣ እንተ አሐዱ ባሕርየ መለኮት" ¹³ ብሏልና።

¹² አሳ ፱:-፴፮

¹³ ፍቼ "በሦስት አካላት በሦስት ገጻች አንድ ባሕርይ መለኮት ባለው እንታመናለን" መለት ነው።

ደብር (ተራራ)

እንደ ዮሐንስ ተዐቃቢ ዘጠኝ መለኮት ወይም ሦስት አማልክት ዘጠኝ አካላት ከማለት የሚያደርስ መለኮትና መንግሥት በአካል ሦስት የማለት እምነትን የያዘ ይህን አርቆ ሥላሴ በአካል ሦስት በመለኮት አንድ፣ መንግሥታቸውም በአካል ከሦስት የማትከፈል አንዲት ብቻ እንደሆነች ይመን።

ማሰረጃ፡- የአንጾኪያ ሊቀ ጳጳሳት ዲዮናስዮስ

"ወኢንበውእ ውስተ ከፊለ መለኮት ወመንግሥት አላ ንብል አሐዱ መለኮት ወአሐዱ መንግሥት ይትወሐዱ በመለኮት ወይሄለሱ በአካላት"¹⁴ እንዳለ።

ሠለሰቱ ምዕትም፡-

"ሥሉስ ፍጹም በአሐዱ መለኮት እስከ ለዓለም አሐዱ እግዚእ ወአሐቲ መንግሥት እንተ ኢትትከፈል ወኢትትፋለስ"¹⁵ ብለዋል።

ፍኖት መብዕስ (ያልቀና መንገድ)

¹⁴ "መለኮትን ወደ መከፈል አንገባም፡፡ መንግሥትንም አንከፍልም አንድ መለኮት አንድ መንግሥት እንላለን እንጅ በመለኮት አንድ ናቸው በአካል ሦስት ናቸው" ማለት ነው፡፡ (ሃይማኖተ አበው)

¹⁵ "ፍጹም ሦስትን፣ በአንድ መለኮት፣ እስከ ዘለዓለም አንድ ጌታ፣ አንዲት መንግሥት፣ የማትከፈል እና የማትፋለስ" ማለት ነው፡፡ (ሃ. አበው)

ወላዲ መለኮት ተወላዲ መለኮት ሠራጺ መለኮት የማለት ትምህርትም አንድ መለኮት በሦስት አካላት ሕልው ሆኖ ሦስቱን አካላት ያገናዝባል በማለት የቀና ይሁን የተካከለም።

ማስረጃ ንግብ:- ዮሐንስ ዘአንጾኪያ

"ወበሠለስቲሆሙ ሀሎ ፩ መለኮት" ¹⁶ ብሎአል።

“ይርአይ ኩሉ ዘነፍስ” በነፍስ ዕውቀት ዐዋቂ ሆኖ የሚኖር ሁሉ ወንጌላዊት ሃይማኖትን ለመግለጽ እግዚአብሔር በቅዱሳት መጻሕፍት በሊቃውንት በየአንቀጹ ያናገረው የአካላትን ሦስትነት፣ የመለኮትንና የመንግሥትንም አንድነት የሚያስረዳውን ኃይለ ቃል “ፍኖተ እግዚአብሔር” በተባሉች በዚች ትንሽ መጽሐፍ ለተመልካች በቅርብ እንዲገኝላት በመደረጉ፣ በቅን ኅሊና የሚመለከታት ከብዙ ስሕተት መዳኑን ይወቅ። ተመልካችዎም ቃሏን ተመልክቶ ተቀብሎ ከስሕተት የሚድንበትንና የዘለዓለም ድኅነት የሚያገኝበት ጊዜ እነሆ ከሞት በፊት ዛሬ ነው።

ማስረጃ:- ቅዱስ ዳውሎስ

“በዕለት ኅሪት ሰማዕኩከ ወበዕለተ መድኅኒት ረዳዕኩከ”¹⁷ ያለውን የኢሳይያስን ትንቢት ከጠቀሰበት። ኢሳ ፵፱፥፰

ንግብ:- “ወናሁ ይእዜ ዕለት ኅሪት፣ ወናሁ ዮም ዕለተ

አድኅኖት”

ትርጓሜ:- “የተመረጠች ቀን ድኅነት የሚገኝባትም ጊዜ ዛሬ

¹⁶ "በሦስቱ አንድ መለኮት አለ" ማለት ነው፡፡ (ሃ. አበወ)

¹⁷ "በተመረጠች ቃል ሰማህ በዕለተ ድኅነት እረዳህ" ማለት ነው፡፡

ናት" እንዳለ። ፪ኛ ቆሮ ፯፥፪

የዘለዓለም ድኅነት የተባለችም፣ ዕሪናቸው በአካል፣ መመሳሰላቸው በኅብረ መልክዕ፣ ህልውናቸው በኩልነት፣ ተዋሕዶዎቻቸው በመለኮት የሚነገር ሥላሴ፣ በአብ ልብነት ለባውያን፣ በወልድ ቃልነት ነባብያን፣ በመንፈስ ቅዱስ እስትንፋሶች ሕያዋን መሆናቸውን አውቆ ተረድቶ አንድ የባሕርይ አምላክ ብሎ ማመን ናት።

ማሰረጃ:- ባለቤቱ ጌታችን

ንባብ:- “አባ በጽሐ ጊዜሁ ከመትሰብሆ ለወልድክ፣ ወከመ ወልድከኒ ይሰብሕክ፣ በከመ አኮነንኮ ላዕለ ኩሉ ዘሥጋ ወነፍስ ከመ የሀብሙ ሕይወተ ዘለዓለም ለኩሎሙ እለ ወሀብካሁ ወዛቲ ይእቲ ሕይወት ዘለዓለም ከመ ያእምኖከ ለከ ለአሐዱ ዘበአማን አምላክ ወለዘፈነውኮ ኢየሱስ ክርስቶስ” ብሎአል።

ትርጓሜ :- “አባት ሆይ ልጅህን ትገልጸው ዘንድ፣ ልጅህም አንተን ይገልጽህ ዘንድ፣ የምትገልጽበት ጊዜውም ደረሰ፣ ለሰጠኸው ሁሉ የዘለዓለም ሕይወትን ይሰጣቸው ዘንድ፣ በሥጋዊና በነፍሳዊ ሁሉ ላይ እንዳሠለጠንኸው መጠን፣ የዘለዓለም ሕይወት ይች ናት። ያውቁህ ዘንድ አንተ ብቻህ /እውነተኛ/ የባሕርይ አምላክ እንደሆንህ የላክኸውንም ኢየሱስ ክርስቶስን” ብሏልና። ዮሐ ፲፯፥፩-፫

የባሕርይ አምላክ እንደሆነም የሚያውቁበትን ዕውቀት የሚገልጽ መንፈስ ቅዱስ መሆኑን ለደቀ መዛሙርቱ ሲያስረዳ:-

ንባብ:- “ጳራቅሊጦስ መንፈስ ጽድቅ ዘይፌኑ አብ በስምዩ፣ ውእቱ ይሜረክሙ ኩሎ፣ ወያዜክረክሙ ኩሎ ዘነገርኩክሙ አሃ”

ትርጓሜ:- “አብ በእኔ ስም የሚሰድላችሁ የሚያፀና መንፈስ ቅዱስ ሁሉን ያስተምራችኋል ይገልጽላችኋል/ እኔ የነገርኋችሁንም ሁሉ ያሳስባችኋል” ብሏል። ዮሐ 1፡፱፥፮

በማቴዎስ ወንጌልም:-

ንባብ:- “እስመ ኢኮንክሙ አንትሙ እለ ትትናገሩ አላ መንፈሱ ለአቡክሙ ውእቱ ይትናገር በላዕሌክሙ”

ትርጓሜ:- “እናንተ የምትናገሩ አይደላችሁም ያባታችሁ መንፈስ በእናንተ አድሮ ይናገራል እንጂ” ብሏል። ማቴ 1፡፳

ጳውሎስም:-

ንባብ :- “ወአልቦ ዘይክል ብሂለ እግዚእ ኢየሱስ ዘእንበለ ዘመንፈስ ቅዱስ ላዕሌሁ”

ትርጓሜ:- “መንፈስ ቅዱስ ካደረበት ሰው በቀር ኢየሱስ የባሕርይ አምላክ ነው የሚል የለም” ብሏል። ፩ኛ ቆሮ 1፡፪፥፫

ነገር ግን የበጎ ሃይማኖት የምሥጢሩን ፍለጋ ለሚከታተል ሰው በቅዱሳት መጻሕፍትና በሊቃውንት የተጻፈውን በጎ ትምህርት ይዞ ምሥጢሩን እንዲገልጽለት የአምላክ መሆን ይገባዋል እንጂ የመጻሕፍት ንባባቸውንና ምሥጢራቸውን አፍርሶ ስህተትን ሲያንጽ፣ አስተዋይ ልቦና ለሌላቸው ሰዎች የቀና መስሎ ወደሚታይ ክፉ ጠማማ ሃይማኖት በመሳብ መንፈስ ቅዱስን ማሳዘን አይገባም።

ማስረጃ:- ሐዋርያው ጳውሎስ:-

ንባብ:- “ወኢታምዕዎ ለመንፈስ ቅዱስ ዘቡቱ ዐተቡክሙ አመ ድኅንክሙ”

ትርጓሜ:- "ከክህደት በዳናችሁ ጊዜ የታተማችሁበትን መንፈስ ቅዱስን አታሳዝኑት" እንዳለ። ኤፌ. ፬:-፴ የሰው ኅሊናው ወደ በጎ ሃይማኖት ሳይሰብ የሃይማኖት ምሥጢርን በመግለጽ የእግዚአብሔር ፀጋ ሰውን አትረዳውምና።

ማስረጃ:- ፊልከስዩስ "እምቅድመ ትጽንን ኅሊናሁ ለስብእ ለኒሩት ወለእከይ፣ ኢትረድኦ ወኢትርሕቅ እምኔሁ" እንዳለ። /ክፍል ፪ ተስእሎ ፲፬/

ትርጉም:- "ወደ በጎና ወደ ክፉ ሳይጸን በመካከል ሳለ /ፈዞ ማለት ነው/ አትረዳውም አትርቀውም" ብሎአል። ስለዚህ አምላካዊ የሆነ የሃይማኖትን ምሥጢር ለመረዳት

አምላካችን ወደ በጎ ሃይማኖት የሚሳብ በጎ ኅሊናን ይሰጠን አሜን።

ፍኖተ እግዚአብሔር

፩ኛ አንቀጽ

ወላዲ መለኮት ተወላዲ መለኮት ሠራጺ መለኮት ማለት እንዳይገባ ይናገራል

ጥያቄ:- ወላዲ መለኮት ተወላዲ መለኮት ሠራጺ መለኮት ማለት አይገባምን?

መልስ:- ምንም ቢሆን ወላዲው፣ ተወላዲ ሠራጺ፣ ተወላዲውም፣ ወላዲ ሠራጺ፣ ሠራጺውም፣ ወላዲ ተወላዲ ሊሆን የማይችል ነው። አካላትን ቅሉ፣ ልዩ ልዩ የሚያሰኛቸው ይህ ወላዲ፣ ተወላዲ፣ ሠራጺ የሚለው ንባብ ነው። መለኮትን አካላት በሚለያዩበት ስም ጠርቶ ወላዲ መለኮት፣ ተወላዲ መለኮት፣ ሠራጺ መለኮት ማለት መለኮትን እንደ አካላት ሦስት ማለት እንደሆነ አስተዋይ ልቦና ይረዳል።

እንዲህም ከሆነ ሊቃውንት በየአንቀጹ “ይሄለሱ በአካላት፣ ወይትወሐዱ በመለኮት” ያሉት ንባብ ሐሰት ሆነ ማለት ነዎ። መለኮት በራሱ ወላዲ፣ ተወላዲ፣ ሠራጺ ከተባለ፣ ሦስት በመሆኑ የመንገዱ ጥርጊያ ወደ ዮሐንስ ተዐቃቢ ቤት የሚያገባ መሆኑ አይጠረጠርም። መለኮትን ወላዲ፣ ተወላዲ፣ ሠራጺ ማለትም፣ ሦስቱ አካላት መለኮት፣ መለኮት፣ መለኮት፣ የተባሉበትን ምሥጢር ባለማስተዋል የታሰበ ስሕተት ነው። ሊቃውንት ሦስቱን አካላት መለኮት፣ መለኮት፣ መለኮት፣ ብለው ማመናቸው መለኮት በአካል ልዩ ነው ብለው አይደለም። አንድ መለኮት በሦስት አካላት ልዩ ነው ብለው

አይደለም። አንድ መለኮት በሦስት አካላት ህልው ነው ብለው ነው እንጂ።

ማስረጃ፡- ጳጳሩ ሊቅ ጎርጎርዮስ ነባቤ መለኮት፡-

ንባብ፡- “ወኢይትሀበሉ ሕጉላን ያብኡ ውስተ ቅድስት ሥላሴ ፍልጠተ መለኮት፣ ወኢድማሬ አካላት፣ ወኢንሰግድ ለ፫ቱ አማልክት፣ አላ ለ፩ አምላክ። ወንሰምዮሙ በ፫ አስማት፣ አብ ወልድ መንፈስ ቅዱስ፣ ፩ መለኮት፣ ወ ፩ ኃይል፣ እንዘ ፫ አካላት እኅዛን በጽምረተ ፩ መለኮት ወህላዌ”

ትርጓሜ፡- "ከዕውቀት የተሳሳቱ ሰዎች ልዩ በሆነች ሦስትነት፣ የመለኮትን ልዩነት፣ የአካላትን አንድነት አግብተው ይናገሩ ዘንድ አይደሉም። ለአንድ አምላክ እንሰግዳለን እንጂ ፣ለሦስት አማልክት አንሰግድምና፣ አብ፣ ወልድ፣ መንፈስ ቅዱስ፣ ብለን በሦስት ሰዎች እንጠራቸዋለን። እኒህም ሦስቱ አብ፣ ወልድ፣ መንፈስ ቅዱስ፣ ባንድ መለኮትና/ሕይወት/ በአንድ ሕልውና አንድነት የተገናዘቡ ሦስት ሲሆኑ፣ አንድ ባሕርይ፣ አንድ ኃይል ናቸው" ብሏልና። (ድርሳን ፩ ሃይማኖተ አበው)¹⁸

ባሰልዮስ ዘአንጾኪያም ፵፩፩፡-

ንባብ፡- “እንሰ ሰባ እቤ እግዚአብሔር፣ ዕብል በእንተ አብ ወወልድ ወመንፈስ ቅዱስ፣ እስመ አሐዱ ውእቱ መለኮተ ሥላሴ፣ ወሠለስቲሆሙ አሐዱ እሙንቱ በመለኮት፣ ወእሙነ እብል ከመ እሙንቱ መለኮት ወህላዌ፣ ወለለ አሐዱ እምአካላተ ሥላሴ፣ ያበጽሕ

¹⁸ ከተተመሃይማኖተ አበው ጎርጎርዮስ ነባቤ መለኮት ምክ ፳፣ ፮-፯ ይመልከቱ

ፍጹመ መለኮት፣ ምስለ ዚአሁ አካል ወስም" (ክፍል ፩ ሃይማኖተ አበው) ¹⁹

ትርጓሜ:- "እኔ እግዚአብሔር ባልሁ ጊዜ፣ እግዚአብሔር ማለትን ስለ አብ፣ ስለ ወልድ፣ ስለ መንፈስ ቅዱስ እናገራለሁ። የሦስቱ መለኮት አንድ ነውና። ሦስቱም በመለኮት አንድ ናቸው። እኒህም መለኮትና/ሕይወት/ ሕልውና/ባሕርይ/ እንዲባሉ በእውነት እናገራለሁ። ልዩ ሦስትነት ካላቸው አካላትም፣ አንዱም አንዱም ከገንዘቡ አካልና ከገንዘቡ ስም ጋራ ፍጹም መለኮትን ገንዘብ ያደርጋሉ" ብሏል።

ጌኛው ሊቅ አግናጥዮስ ዘአንጾኪያም:-

ንባብ:- “እሉ ሠለስቱ አካላት ፍጹማን ዲበ መንበረ ሱብሐት፣ ወእትዛን በፅምረተ አሐዱ መለኮት፣ ዘውእቱ አሐዱ ብርሃን ዘይሠርቅ እምኔሁ ሥላሴ”

ትርጓሜ:- “እኒህ ሦስቱ አካላት በጌትነት ዙፋን ላይ ያሉ ፍጹማን ናቸው። በአንዱ መለኮት አንድ አድራጊነትም የተገናዘቡ ናቸው። ይህም መለኮት/ባሕርይ/ የአካል ሦስትነት ከሱ የሚገኝለት አንድ ብርሃን ነው” ብሏል። (ክፍል ፩ ሃይማኖተ አበው) ²⁰

አቡሊዲስ ዘሮምም.፲፫ ሊቅ:-

ንባብ:- “ወልድኒ ቃሎሙ ለአብ ወለመንፈስ ቅዱስ፣ ወመንፈስ ቅዱስኒ መንፈሶሙ ለአብ ወወልድ፣ ወበዝንቱ አእምርነ ከመ ፩መለኮተ ሥላሴ፣ ወሎቱ ንሰግድ፣ ወአበዊነሂ እለተጋብኡ በኔቅያ

¹⁹ ዝኒ ከሚሁ ሃይማኖተ አበው ምፁ ፳፯፣ ፮-፯

²⁰ ከታተሙ ሃይማኖተ አበው ምፁ ፲፩፣ ፰-፱ ይመልከቱ

ይቤሉ እመቦ ዘይፈልጥ መለኮቶ ለእግዚአብሔር ኡብ እምወልድ ወእም መንፈስ ቅዱስ ውጉዘ ለይኩን።"

ትርጓሜ:- “ወልድ ለኡብና ለመንፈስ ቅዱስ ቃላቸው ነው። መንፈስ ቅዱስ ለኡብና ለወልድ እስትንፋሳቸው ነው። በዚህም የምንሰግድለት የሦስቱ የኡብ የወልድ የመንፈስ ቅዱስ መለኮት አንድ እንደሆነ አወቅን። በነቅያ የተሰበሰቡ አባቶቻችንም የኡብን መለኮት ከወልድና ከመንፈስ ቅዱስ የሚለይ ሰው ቢኖር የተለየ ይሁን ብለዋል" ብሏል። (ክፍል ፩ ሃይማኖተ አበው)²¹ ይህን የመሰለ በየአንቀጹ የተነገረ ብዙ ነው።

ሐተታ

ሦስቱ መለኮት፣ መለኮት፣ መለኮት መባላቸው አንድ መለኮት በሦስቱ አካላት ሕልው ሆኖ፣ ሦስቱን አካላት ስለአገናዘበ ነው እንጂ መለኮት በአካል የተለየ ሆኖ እንዳይደለ አስተዋይ ልቦና ያለው ሰው መጻሕፍትን በጥንቃቄ ቢመረምር ይረዳዋል። መለኮት በአካል የተለየ ቢሆን፣ ሦስቱ ሁሉ ባልተጠሩበትም ነበር። ኡብ ወወልድ ወመንፈስ ቅዱስ መባል ግን፣ በአካል የተለየ ቢሆን በየራሳቸው ተጠሩበት እንጂ ሦስቱ ሁሉ እንዳልተጠሩበት።

²¹ ገሊ ከጫ ሃይማኖተ አበው ምፅ ፴፱፣ ፳-፱

፪ኛ አንቀጽ

በአንድ መለኮት ሦስት ኩነት እንዳለ፣ የኩነትም ሦስትነቱ፣ እንደ አካላት እንዳይደለ፣ ይናገራል

ጥያቄ:- መለኮትን በአካል ሦስት ብሎ መለኮት የተባለ አካል ነው ማለት ይገባልን?

መልስ:- አይገባም፤ መለኮትን አካል ብሎ፣ አካል ለአካል ሦስት ማለት፣ ዘጠኝ አካላት ከማለት የሚያደርስ መሆኑ አይጠረጠርምና።

ጥያቄ:- መለኮትን በአካል ሦስት ማለት ሦስቱ አካላት ሰው ሆኑ ከማለት አይጠብቅምን?

መልስ:- አዎን አይጠብቅም፤ ሦስት አማልክት ዘጠኝ አካላት ያሰኛል እንጂ፤ ሦስቱ አካላት ሰው ሆኑ ከማለት የሚጠብቅስ በአንድ መለኮት ሦስት አካላትና ሦስት ኩነታት እንዳሉ ማመን ነው።

ማስረጃ፡ ሠለስቱ ምዕት፡-

ንባብ:- "በስመ እግዚአብሔር ዋሕድ በመለኮት ዘይሴለስ በአካላት ወኩነታት"

ትርጉም:- "በመለኮት አንድ፣ በአካላትና በኩነታት ሦስት፣ በሚሆን በእግዚአብሔር ስም እናምናለን" እንዳሉ። /መጽሐፈ ሥርዓት ፩ኛ አንቀጽ/ እንዲህ ግን ስለሆነ የኩነታት ሦስትነት እንደ አካላት አይደለም፤ አካላት መጠቅለልና መቀላቀል ሳይኖርባቸው፣ በተከፍሎ በተፈልጠ፣ በፍጹም ገጽ፣ በፍጹም መልክ፣ በየራሳቸው የሚቆሙ ናቸው፤ ኩነታት ግን ተፈልጦ ተከፍሎ /መለየት መከፈል/ ሳይኖርባቸው በተዋሕዶና በተጋብኦ በአንድነት አካላትን በሕልውና /በአኗኗር/ እያገናዘቡ፣ በአንድ መለኮት የነበሩ፣ ያሉ፣ የሚኖሩ ናቸው፤ እሊህም ከዊነ አብ፣ ከዊነ ቃል፣ ከዊነ እስትንፋስ ናቸው። "ከዊነ አብ" በአብ መሠረትነት እራሱ ለባዊ ሆኖ፣ ለወልድና ለመንፈስ ቅዱስ ዕውቀት /ማወቂያ/ መሆን ነው። "ከዊነ ቃል" በአብ መሠረትነት ለራሱ ነባቢ ሆኖ፣ ለአብና ለመንፈስ ቅዱስ ንባብ /ማናገሪያ/ መሆን ነው። "ከዊነ እስትንፋስ" በአብ መሠረትነት ለራሱ ሕያው ሆኖ፣ ለአብና ለወልድ ሕይወት መሆን ነው። ሦስት ኩነታት ያልናቸው እሊህ ናቸው። የሊህም ኩነታት ምሥጢር፣ "ንግበር ሰብአ በአርአያነ ወበአምሳሊነ" ²² ያለውን ንባብ /ዘፍ ፩፣ ፳፮/ መሠረት አድርጎ፣ የነፍስን የአካሏንና የባሕርይዋን ከዊነ ቢመረምሩ ይታወቃል ይረዳልም። ሲመረመርም የባሕርይቸው ከዊነ በአካሏ ከዊነ፣ የአካላቸውም ከዊነ፣ በባሕርይዋ ከዊነ፣ ይመረምረዋል፣ ነፍስ በአካሏ፣ ከሦስት የማትከፈል ከዊነ አላት። ይኸውም ከዊነ ልብ፣ ከዊነ ቃል፣ ከዊነ እስትንፋስ ነው። በባሕርይዋ ሦስት ከዊነ ያላት መሆንዋ፣ አካሏን ከሦስት አይከፍለውም። እንዲህ ሳትከፈል፣ የልብነትዋ ከዊነ /ልብ መሆንዋ/ ከቃሏና ከእስትንፋሷ ከዊነ ሳይለይ፣ በራስዋ ከዊነ ከሥጋዊ ልብ ጋር ይዋሐዳል። በቃልነትዋም ከዊነ /የቃሏም ከዊነ/ ከልብነትዋ ከዊነና ከእስትንፋስዋ ከዊነ ሳይለይ፣ በራሱ ከዊነ ከሥጋ አንደበት ጋር ይዋሐዳል። የእስትንፋሷም ከዊነ

²² "ሰውን በጫካችንና በምኅሊዶችን እንፍጠር"

ከልብነትዋ ከዊንና ከቃልዋም ከዊን ሳይለይ፤ በራሱ ከዊን ከሥጋ እስትንፋስ ጋር ይዋሕዳል። እንዲህ አድርጎ የሥላሴን ከዊን በነፍስ ከዊን ቢመረምሩ፤ ሦስቱ ሰው ሆኑ ከማለት ይጠብቃል።

መለኮትን በአካል ሦስት ማለት ግን፤ ሊቃውንት ሁሉ በየአንቀጹ፤ "ይሄለሱ በአካላት ወይትወሐዱ በመለኮት"²³ ያሉትን አፍርሶ፤ ሦስት አማልክት፤ ዘጠኝ አካላት፤ ከማለት ያደርሳል እንጅ፤ ሦስቱ አካላት ሰው ሆኑ ከማለት የሚጠብቅ አይደለም።

ክፍል ፩

ዳግመኛም ይኸው በነፍስ ከዊን የተገለጠው የሥላሴ ከዊን፤ በእሳትና በፀሐይ በቀላይም ከዊን ይገለጣል። እሳት አንድ ባሕርይ ሲሆን፤ ሦስት ከዊን አለው።

ይኸውም ነበልባል፤ ብርሃን፤ ዋዕይ ነው። በነበልባሉ አብ፤ በብርሃኑ ወልድ፤ በዋዕዩ መንፈስ ቅዱስ ይመሰላሉ። ይኸውም ተፈልጦ ተከፍሎ ሳይኖርበት፤ በአንድ ሕላዌ የሚኖር ነው።

አናዋሩ፡- ነበልባሉ ከእንጨት ወይም ከፈትልና ከዘይት ጋራ ብርሃኑንና ሙቀቱን ይሰጣል። ብርሃን ከነበልባልና ከዋዕይ ተከፍሎ ሳይኖርበት፤ በራሱ ከዊን ከዓይን ብርሃን ጋራ ይዋሕዳል። እንደዚሁም ወልድ በቃልነቱ ከዊን ከአብ ከመንፈስ ቅዱስ ሳይለይ፤ በተለየ አካሉ ሰው ሆነ። ብርሃን እሳት ከዓይን ጋራ በተዋሐደ ጊዜ፤ ነበልባልና ዋዕይ እንዳልተዋሐዱ፤ ወልድም ሰው በሆነ ጊዜ፤ መለኮት አንድ ስለሆነ፤ አብና መንፈስ ቅዱስ ተዋሐዱ አያሰኝም፤ ባሕርይ አንድ ሲሆን ከዊን

²³ "በአካል ሦስት ሰው በመለኮት አንድ ናቸው" (ሃ. አበው)

ይለየዋልና። ይህንም የሚያስረዳ ጌታችን ኢየሱስ ክርስቶስን አንዋርህ እንዴት ነው ብሎ ሐዋርያው ቅዱስ ጴጥሮስ ቢጠይቀው፤

ንባብ:- “አቡየ እሳት ውእቱ ወአነ ብርሃኑ ወመንፈስ ቅዱስ ዋዕዩ”

ትርጉም:- “አባቴ እሳት/ነበልባል/ ነው፤ እኔ ብርሃን ነኝ፤ መንፈስ ቅዱስም ዋዕዩ /ሙቀቱ/ ነው” ብሎ የአንድነቱንና የሦስትነቱን አኗኗዋር በእሳት መስሎ ነግሮታል። /ቀሌምንጦስ/

ሠለስቱ ምዕትም:-

ንባብ:- “አቡየ ወአነ ወመንፈስ ቅዱስ፤ እሳት ወነበልባል፤ ወፉሕም” አለ ጌታ ብለዋል።

ቅዳሴ አባ ሕርያቆስም:-

ንባብ:- “አብ እሳት ወልድ እሳት መንፈስ ቅዱስ እሳት አሐዱ ውእቱ እሳተ ሕይወት ዘእምአርያም” ብሏል። (ቅዳሴ ማርያም)

በልዕልና ያለ አንድ የሕይወት እሳት ማለቱ ነው። ፀሐይም አንድ ባሕርይ ሲሆን ሦስት ከዊን አለው። ይኸውም ክብብ፣ ብርሃን፣ ዋዕይ ነው። በክብቡ አብ፣ በብርሃኑ ወልድ፣ በዋዕይ መንፈስ ቅዱስ ይመሰላሉ። ብርሃን ፀሐይ ከክብቡና ከዋዕይ ተፈልጦ ተከፍሎ ሳይኖርበት፣ በራሱ ከዊን ከዓይን ብርሃን ጋራ ይዋሐዳል። እንዲሁም ወልድ በቃልነቱ ከዊን፣ ከአብና ከመንፈስ ቅዱስ ሳይለይ፣ በተለየ አካሉ ሰው ሆነ። ብርሃን ፀሐይ ከዓይን ጋራ በተዋሐደ ጊዜ፣ ክብብና ዋዕይ እንዳይዋሐዱ፣ ወልድ ሰው በሆነ ጊዜም መለኮት አንድ ስለሆነ፣ አብ መንፈስ ቅዱስ ሰው ሆኑ አያሰኝም።

ማስረጃ፡- ባለቤቱ ጌታችን ክርስቶስ በቀሌምንጦስ፡-

ንባብ፡- “አቡዮ ፀሐይ፣ ወአነ ብርሃኑ፣ ወመንፈስ ቅዱስ ዋዕዩ፡፡”

ትርጉም፡- “አባቴ ፀሐይ ነው፣ እኔም ብርሃኑ ነኝ፣ መንፈስ ቅዱስም ዋዕዩ ነው” እንዳለ፡፡

ሠለስቱ ምዕትም፡-

ንባብ፡- “አቡዮ ወአነ ወመንፈስ ቅዱስ ፀሐይ/ክብብ/ ወብርሃን፣ ወዋዕዩ/ሙቀት/ ” ብለዋል ፡፡

ቅዳሴ አባ ሕርያቆስም፡-

ንባብ፡- “አብ ፀሐይ ወልድ ፀሐይ ወመንፈስ ቅዱስ ፀሐይ አሐዱ ውእቱ ፀሐየ ጽድቅ ዘላዕለ ኩሉ” ብሏል፡፡ /ቅዳሴ/

ከሁሉ በላይ የሚሆን አንድ ፀሐየ ጽድቅ ማለት ነው፡፡ ባሕርም፣ አንድ ባሕር ሲሆን ሦስት ከዊን አለው፡፡ ይኸውም ስፋት፣ ርጥበት፣ ሁከት ነው፡፡ በስፋቱ አብ፣ በርጥበቱ ወልድ፣ በሁከቱ መንፈስ ቅዱስ ይመሰላሉ፡፡ ሰው ከባሕር ገብቶ ዋኝቶ ሲወጣ ፣ በአካሉ ላይ ርጥበት ይገኛል እንጂ ፣ ስፋትና ሁከት እንዳይገኙ፣ ወልድም በቃልነቱ ከዊን ከአብ ከመንፈስ ቅዱስ ሳይለይ፣ በተለየ አካሉ ሰው በሆነ ጊዜ፣ በመለኮት አንድ ስለሆነ፣ አብና መንፈስ ቅዱስ ሰው ሆኑ አያሰኝም፡፡ የዚህንም ምሳሌነቱ በአረጋዊ መንፈሳዊ እንደተነገረ፣ በአሥራ አንደኛው አንቀጽ እናመጣዋለን፡፡ ይህን ሁሉ ተመልክተን መለኮት በአካል ሦስት ከማለት ርቀን፣ በአንድ መለኮት ሦስት አካላትና ሦስት ኩነታት እንዳሉ አምነን፣ ወልድ በተለየ አካሉ ከአንድ መለኮት ተፈልጦ ስለለበት በቃልነቱ ከዊን ሰው ሆነ ብለን ብናምን ሦስቱ ሰው

ሆኑ እንዳያሰኝ የሚያስረዳ ነገር፤ ፯ኛ ሊቅ የአንጾኪያ ሊቀ ጳጳሳት አግናጥዮስ እንደሚከተለው ተናግሯል፡፡

ንባብ፡- “ጎደረ አሐዱ አካል እም ሠለስቱ አካላት ውስተ ከርሣ ለድንግል ማርያም፡፡ ወበእንተ ተዋሕዶተ መለኮት ዘንትናገር በዝየ፤ ዘህልው በወልድ፤ ወአኮ በእንተ አብ ወመንፈስ ቅዱስ፤ ወኢንቤ ግሙራ ከመ እሙንቱ ጎደሩ ለተሰብኦ ውስተ ከርሣ ለድንግል፤ ዘእንበለ ዳእሙ ወልድ ባሕቲቱ አሐዱ አካል እም ሠለስቱ አካላት፡፡”

ትርጉም፡- “ሦስቱ አካላት አንዱ አካል በማኅጸነ ማርያም አደረ፡፡ በዚህ አንቀጽ ጎደረ ብለን የምንናገረው የመለኮት ተዋሕዶ፤ በወልድ በቃልነቱ ስላለው ከዊን አይደለም፤ ከሦስቱ አካላት አንዱ አካል ወልድ ብቻ ሰው ለመሆኑ በማኅጸነ ድንግል አደረ እንላለን እንጂ፤ አብ መንፈስ ቅዱስ ሰው በመሆን አደሩ አንልምና” ብሏል፡፡ (አንደኛ መልዕክት ሃይማኖተ አበው)²⁴

መለኮት ዘሕልው በወልድ ያለው፤ የወልድ የቃልነቱ ከዊን እንድሆነ እዝነ ልቦና ያለው ሰው በቅጥነተ ልብ ሆኖ ያስተውል፡፡

ክፍል ፪

የመለኮት አንድነት አካላትን እንዳይጠቀልል፤ የአካላትም ሦስትነት መለኮትን እንዳይከፍል የሚያስረዳ ነገር

የአንጾኪያው ሊቀ ጳጳሳት አትናቴዎስ ፵፱ኛ እንዲህ ሲል

ተናገረ፡-

ንባብ፡- “ወሶበሂ ንቤ አሐዱ እግዚአብሔር፤ ወ፩ዱ ሕላዌ፤ ወ ፩ዱ መለኮት፤ አኮ ዘያበጥል ላዕሌነ ዝንቱ ተስምየተ ፫ አካላት፡፡ እስመ

²⁴ ሃይማኖት አበው ምዕራፍ ፲፩፣ ፫

ለለጅ እም ቪ አካላት ሃላውያን በበአካላቲሆሙ። ወመለኮትሂ ሕልው በሕላዌሁ፣ ወኢይትፈለጥ ለከዊነ ቪ መለኮት፣ እስመ ቅድስት ሥላሴ ፩ እሙንቱ በተዋሕዶ እንበለ ፍልጠት”²⁵

ትርጓሜ:- "አንድ እግዚአብሔር አንድ ሕላዌ አንድ መለኮት ብንል፣ አንድ ማለታችን ቪ አካላት ማለትን የሚፈርስብን አይደለም። ሦስት አካላት ማለታችንም መለኮትን ከሦስት የሚከፍልብን አይደለም። ከሦስቱም አካላት አንዱም አንዱ በየአካላቸው ፀንተው የሚኖሩ ናቸውና፣ መለኮትም በአንድነቱ ፀንቶ የሚኖር ነው እንጂ። ሦስት መለኮት ለመሆን የሚከፈል አይደለም፣ ቅድስት ሥላሴ ያለመለያየት በተዋሕዶ አንድ ናቸውና" ብሏል። (ሃይ. አበው፣ እመልዕክተ ሲኖዲቆስ ፶፪ኛ ክፍል ፩)። የእንስክድሪያ ሊቀ ጳጳሳት ሱንትዮስም ይህን የአትናቴዎስን ቃል በሙሉ ተናግሮታል።²⁶

፶፫ኛ የአንጾኪያ ሊቀ ጳጳሳትም- ዲዮናስዮስ:-

ንባብ:- "ወንትአመን በዝንቱ ሕላዌ ወንሰግድ አሐተ ስግድተ እስመ መለኮትስ ፩ ውእቱ ዘሠለስቲሆሙ። ወሠለስቲሆሙ፣ ፩ዱ እሙንቱ በመለኮት፣ ወዝንቱ የአክል ለዘቦቱ ልብ ወአእምሮ፣ ይትዋሐዱ በመለኮት ወይህላሱ በአካላት። በከመ ይቤ ጎርጎርዩስ ነባቤ መለኮት፣ እስመ መለኮትስ አኮ ውፁዕ እም ቪ አካላት ከመ ኢይባእ ተጋብአተ አማልክት ወኢነ አምን ካልአ እምዝንቱ ወኢንበል ቪተ አማልክተ ወኢመለኮት ፍሉጡ። ወእመስ ንቤ ፍሉጥ መለኮት፣ንከውን ዐላውያነ ወናመጽእ ድካመ ለመለኮት። ወሶበሂ ንሬሲ ቅድስተ ሥላሴ ፍሉጣነ መለኮት፣በከመ አካላቲሆሙ፣ ንትአመን እምነተ ሰይጣናዌ ከመ አይሁድ እለ አልበሙ አምላክ”

²⁵ ሃይማኖተ አበው ምፄ ፶፮፣ ፳-፱
²⁶ እመልዕክተ ሲኖዲቆስ ሃይማኖተ አበው ምፄ ፶፩

ትርጉም:- “በዚህ ባሕርይ እናምናለን አንዲት ስግደትም እንሰግዳለን። የሦስቱ አካላት መለኮት አንድ ነው። ሦስቱም በመለኮት አንድ ናቸው። ዕውቀትና አእምሮ ላለው በመለኮት አንድ በአካል ሦስት ናቸው ብሎ ማመን ይበቃል። የመለኮትን ነገር የሚናገር ጎርጎርዮስ በመለኮት አንድ በአካል ሦስት ናቸው ብሎ እንደተናገረ መለኮትስ ከሦስቱ አካላት የወጣ ልዩ አይደለም። ብዙ አማልክት አሉ ማለት በሰው ልቦና እንዳያድር ከዚህ ሌላ አናምንም። ሦስት አማልክት አንልም። መለኮትንም ልዩ ነው አንልም። መለኮትን እንደ አካላት ልዩ ነው ብንል ግን ከሐድያን እንሆናለን። በመለኮትም ድካምን እናመጣለን። ቅድስት ሥላሴን እንደ አካላቸው በመለኮት ልዩ ብናደርግ፣ አምላክ የለም እንደሚሉ እንደ አይሁድ ከሰይጣን የተገኘ እምነትን እናምናለን” ብሏል። /እመልእክተ ሲኖዲቆን/

፶፬ኛ የእስክንድርያ ሊቀ ጳጳሳት ክርስቶዶሎም አትናቴዎስና ሱኑትዩስ የተናገሩትን ንባብ ተናግሮታል። እመልእክተ ሲኖዲቆን። ይህን የመሰለ የተናገሩ ሊቃውንት ብዙ ናቸው። በየአንቀጹ መመልከት ነው።

፫ኛ አንቀጽ

ሥላሴ በመለኮት አንድ የሚሆንበትን ምሥጢር ያሳያል

ሐተታ- ሥላሴ በመለኮት አንድ መባላቸው በብዕል አንዱ ከአንዱ ሳይበልጥ አንዱም ከአንዱ ሳያንስ የሚተካከሉ ባለጸጎች፣ ብዕላቸው በየቤታቸው ሳለ በመተካከላቸው አንድ እንዲባሉ መለኮታቸው በየአካላቸው ሳለ በክብር ስለተካከሉበት ነው ማለት ይገባናልን?

መልስ:- አይገባም። ሥላሴ በመለኮት አንድ መባላቸው፤ መለኮት እንደ አካላት ተከፍሎ ሳይኖርበት፣ በአንድነቱ ፀንቶ፣ አካላትን በተከፍሎ ሳሉ በሕልውና እያገናዘበ፣ አንድ ልብ፣ አንድ ቃል፣ አንድ እስትንፋስ ስላደረጋቸው ነው እንጂ በክብር ስላስተካከላቸው አይደለም። መለኮት ከአካል ጋር ከሦስት የሚከፈልስ ከሆነ አንድ ልብ፣ አንድ ቃል፣ አንድ እስትንፋስ መሆን የለም። ይህም ከሌለ በአብ ለባውያን፣ በወልድ ነባብያን፣ በመንፈስ ቅዱስ ሕያዋን መባል አይገኝም።

እንዲህም ከሆነ በአንደኛው አንቀጽ የተጠቀሰው አቡሊድስ:-

ንባብ:- “ወልድኒ ቃሉሙ ለአብ ወለመንፈስ ቅዱስ፣ መንፈስ ቅዱስኒ መንፈሱሙ ለአብ ወለወልድ”²⁷ ያለው ሐሰት ሆኖ በየራሳቸው ልብ፣ ቃል፣ እስትንፋስ አላቸው በማለት እንደ ዮሐንስ ተዐቃቢ ዘጠኝ

²⁷ "ወልድም ለአብና ለመንፈስ ቅዱስ ቃላቸው፣ መንፈስ ቅዱስ ለአብና ለወልድ እስትንፋሳቸው (ሕይወታቸው) ነው" ሃ. አበው

መለኮት ያሰኛል። ዮሐንስ ተዐቃቢ ከዚህ ሌላ አልተናገረምና።
ሕልውናም እንዲያገናዝባቸው።²⁸

ማስረጃ፡- ባለቤቱ ጌታችን፡-

ንባብ፡- “ለግብርዩ እመኑ ከመታእምሩ ወትጠይቁ ከመ አነ በአብ
ወአብ ብዩ።”

ትርጉም፡- “በሥራዬ እመኑ ታውቁ ትረዱም ዘንድ እኔ በአብ እንዳለሁ
አብም በእኔ” ብሏልና። ዮሐ ፲፥፴፰

ንባብ፡- ዳግመኛ “ኢተአምንሁ ከመ አነ በአብ ወአብ ብዩ፣ ወዝኒ ቃል
ዘአነ ነገርኩክሙ አኮ ዘ እምነቤዩ ዘነብብኩ አላ አብ ዘሀሎ ብዩ ውእቱ
ይገብሮ ለዝንቱ ግብር”

ትርጉም፡- “አታምንምን እኔ በአብ እንዳለሁ አብም በእኔ። ይህ
ለእናንተ የምነግራችሁ ነገር ከኔ ከራሴ የተናገርኩት አይደለም። በእኔ
ያለ እርሱ አብ ይህን ሥራ ይሠራዋል እንጂ” ብሎ ለፊልጶስ
ነግሮታል። ዮሐ ፲፱፥፲

ዮሐንስ ዘአንጾኪያም ፶፭ኛ፡-

ንባብ፡- “አንኮ ዘንተአመን በ፫ እደው በ፫ አማልክት ወኢ በ፫ መለኮት
አላ ንተአመን በ፫ አካላት ወበ፫ ገጻት እንተ ፩ ባሕርዩ መለኮት”

²⁸ ሃይማኖተ አበው ምፅ ፫፱፥፰-፱

ትርጉም:- "መገናዘብ እንደሌላቸው እንደ ፫ ሰዎች አድርገን በሦስት ሰዎች፣ በሦስት አማልክት፣ በሦስት መለኮት የምናምን አይደለንም። ባሕርየ መለኮት አንድ በሚያደርጋቸው በሦስት አካላት በሦስት ገጻት እናምናለን እንጂ" ብሏል። (ሃይማኖተ አበው ክፍል ፩)²⁹

የእስክንድርያ ሊቀ ጳጳሳት ዮሐንስ:-

ንባብ:- “ንሕነ ንትአመን ከመ አብ ሕልው በወልድ ወመንፈስ ቅዱስ፣ ወልድኒ ሕልው በአብ ወመንፈስ ቅዱስ፣ ወመንፈስ ቅዱስኒ ሕልው በአብ ወወልድ”

ትርጉም:- “አብ በወልድና በመንፈስ ቅዱስ ሕልው እንደሆነ፣ ወልድ በአብና በመንፈስ ቅዱስ ሕልው እንደሆነ፣ መንፈስ ቅዱስም በአብና በወልድ ሕልው እንደሆነ እኛ እናምናለን” ብሏል። (ሃይማኖተ አበው ክፍል ፯)³⁰

ዲዮናስዮስም መለኮትን እንደ አካላት ብንለይ፣ ሰይጣናዊ እምነትን እናምናለን ማለቱ፣ መለኮትን ሦስት ብሎ፣ ሦስትነት ያለው አኃዝ በመለኮት ከተነገረ፣ መንገዱ የዮሐንስ ተዐቃቢ ነውና እምነቱ ሰይጣናዊ መሆኑን ሲያስረዳ ነው። መጻሕፍት ሁሉ “ይትወሐዱ በመለኮት” እያሉ፣ ለአካላት ማስረጃ ያደርጉታል እንጂ መለኮትን ሦስት ብለው የሚከፍሉበት አንቀጽ አይገኝም። ስለዚህ በእግዚአብሔር መንፈስ የተጻፉ መጻሕፍት ከተናገሩት ትምህርት ሳይወጡ ማመን ይገባል። በእግዚአብሔር መንፈስ የተጻፉ መጻሕፍትን በድፍረትና በትዕቢት ሳይሆን በፈሪሃ እግዚአብሔርና በትሕትና ሆኖ የሚመለከታቸውን በአካል ሦስት፣ በመለኮት አንድ የሚያሰኘውን የሃይማኖት ምስጢር በመግለጽ ይጠቅማሉና።

²⁹ ሃይ. አበው ምህ ፻፲፬፣ ፮-፯
³⁰ ሃይ. አበው ምህ ፯፣ ፲፩

ማስረጃ፡- ቅዱስ ጳውሎስ፡-

ንባብ፡- “ወኩሉ መጽሐፍ ዘበመንፈስ እግዚአብሔር ተጽሕፈ ይበቁዕ በኩሉ ትምህርት ወተግሣጽ ወአርትኦ ወአጥብቦ ወጽድቅ፡ ከመ ይትገሠጽ ብእሴ እግዚአብሔር ውስተ ኩሉ ምግባረ ሠናይ፡፡”

ትርጉም፡- “በእግዚአብሔር መንፈስ የተጻፈ መጽሐፍ ሁሉ፣ ፍፁም ትምህርትንና ምክርን በመሆን፣ ልቦናን በማቅናትና በማራቀቅ ጽድቅንም በማሠራት ይረባል ይጠቅማል፣ የእግዚአብሔር ሰው በጎ ሥራን ሁሉ ይማር ዘንድ” እንዳለ፡፡ ፪ኛ ጢሞ. ፫፡፲፮-፲፯

፬ኛ አንቀጽ

ሥላሴን በባሕርይና በአካል፣ በግብርም የሚጠሩበትን ስም ለይቶ ያሳያል

ከብዙ ስሕተት የሚያደርስ የሥላሴ የስማቸውን ምሥጢር ለይቶ አለማወቅ ነው፡፡ በባሕርይ የሚጠሩበት ስም አለ፡፡ በአካል የሚጠሩበት ስም አለ፡፡ በግብር የሚጠሩበት ስም አለ፡፡ በባሕርይ የሚጠሩበትን ስም ለአካልና ለግብር፣ በአካል የሚጠሩበትን ስም ለባሕርይና ለግብር፣ በግብር የሚጠሩበትን ስም ለባሕርይና ለአካል ሰጥተው ሲናገሩ የአንድነታቸው፣ የሦስትነታቸው ምሥጢር ፈራሽ ሆኖ ይገኛል፡፡ ስለዚህ ጠንቅቆ አስተውሎ መመልከት ይገባል፡፡ ኣብ ወልድ መንፈስ ቅዱስ መባል የአካል ስም ነው፡፡ ኣብ ማለት ጥንት መሠረት መገኛ ማለት ነው፡፡ ጥንት መሠረት መገኛ በመሆንም ወላዲ ኣሥራዲ ይባላል፡፡ ጥንት መሠረት አስገኝ በመሆን ወላዲ ኣሥራዲ ተባለ እንጅ ወላዲ ኣሥራዲ በመሆኑ ኣብ የተባለ አይደለም፡፡ ይህንም ለመረዳት ጎርጎርዮስ ፲፰ኛ የተናገረውን መመልከት ነው፡፡

ንባብ:- “አእምር ኩሎ ግብረ፣ እምቺ ግብራት፣ ዘውእቶሙ አስማት፣ ወውእቱ ፍጥረት ወስም ወዘመድ ዘይተበሀል ሰብእ ወገብር መጋቢ። ሰብእስ በእንተ ፍጥረተ ጠባይዒሁ ወገብርኒ በእንተ ግብርናቲሁ ወመጋቢኒ በእንተ ስም ዘተሠይመ። ወናሁ ንቤ ካዕበ በእንተ አብ ወወልድ ወመንፈስ ቅዱስ ወአኮ እሉ አስማት ዘበኡ ላዕሌሆሙ ድጎረ አላ እሙንቱ አካላት። ወብሂለ ሰብእሂ አኮ ወእቱ ስም ዳዕሙ ወእቱ ፍጥረቱ። እስመ ለኩሎሙ ሰብእ ቦሙ ፩ ስም በበይናቲሆሙ ለለ፩ እምኔሆሙ። እሉ እሙንቱ አዳም አብርሃም ይስሐቅ ወያዕቆብ። ወአቃኒመ እግዚአብሔርስ እሙንቱ አስማት ወአስማትኒ እሙንቱ አቃኒም እስመ ትርጓሜሁ ለአቃኒም፣ አካላት ጽኑዓን ወቀቀምያን ፍጹማነ ገጽ ወመልክዕ ብሂል። ወሥሉስ ቅዱስ ይሰመዩ አስማተ ጽኑዐነ።”

ትርጉም:- “ብቺ አካላት ያለውን ግብር ሁሉ በሦስት ግብራት እወቅ እኒህም ፍጥረት፣ ስም፣ ዘመድ የሚባሉ ስሞች ናቸው። ፍጥረት የተባለው ሰብእ (ሰው) መባል ነው። ስም የተባለው ገብር (አገልጋይ) መባል ነው። ዘመድ የተባለውም መጋቢ መባል ነው። ሰብእ መባሉ ስለ ባሕርይ መገኘት ነው። ገብር መባሉም ተገዥ ስለሆነ ነው። መጋቢ መባሉ ስለተሾመ ነው። ሰው ስለ አካሉ መገኘት “ሰብእ” እንደተባለ ስለ አካላቸው ሕላዌ አብ ወልድ መንፈስ ቅዱስ ይባላሉ። ስለ ተዝገብ ገብር፣ ስለ ተሾመም “መጋቢ” እንዲባል ስለ ወለደ ወላዲ፣ ስለ ተወለደ ተወላዲ፣ ስለ ሠራጸ ሠራጺ እንላለን። እኒህም ስሞች አካላት ሲኖሩ የኖሩ ናቸው እንጂ ኑረው ኑረው ኋላ የተጠሩባቸው አይደለም። ሰብእ መባልም በተፈጥሮው የወጣ ስም ነው እንጂ ኋላ የወጣ ስም አይደለም። ለሰዎች ሁሉ እያንዳንዳቸው የሚጠሩበት ኋላ የወጣላቸው ስም አለና። ይኸውም አዳም፣ አብርሃም፣ ይስሐቅ፣

ያዕቆብ እንዳለው ነው። የእግዚአብሔር ዓቃኒም ግን አስማት ናቸው። አስማትም ዓቃኒም ናቸው። የዓቃኒም ትርጓሜ በመልክ፣ በገጽ፣ ፍጹማን ሆነው፣ ፀንተው የሚኖሩ አካላት ማለት ነውና። ልዩ ሦስት የሚሆኑ አካላትም ፀንተው በሚኖሩ በነዚህ ስሞች ይጠራሉ" ብሏል። (ሃይማኖተ አበው ድርሳን ፩ኛ)³¹

መቃርዮስ ዘእስክንድርያም ፵፫፡-

ንባብ፡- “ወአስማቲሆሙ ለአካላት አኮ ግብር ከንቱ ሶበ ንሰምዮ ለአብ አበ፣ በእንተ ዘኮነ ወላዲ ወለ ወልድኒ ወልደ በእንተ ዘተወልደ እምአብ፣ ወለመንፈስ ቅድስኒ መንፈስ ቅድስ በእንተ ዘውጽአ እምአብ።”

ትርጉም፡- “አብ ስለ ወለደ አብ ብንለው፣ ወልድንም ከአብ ስለተወለደ ወልድ ብንለው፣ መንፈስ ቅዱስንም ከአብ ስለሠረፀ መንፈስ ቅዱስ ብንለውም አካላት ስማቸው ግብር የሌለው ከንቱ አይደለም” ብሏል። (ሃይማኖተ አበው ክፍል ፩)³²

ነገር ግን አንባቢ ሆይ አብን በእንተ ዘኮነ ወላዲ፣ ወልድንም በእንተ ዘተወልደ፣ መንፈስ ቅዱስንም በእንተ ዘሠረጸ ስላለ (አብ፣ ወልድ፣ መንፈስ ቅዱስ) የግብር ስም መስሎህ እንዳትሳሳት። አብ ወልድ መንፈስ ቅዱስ ማለት የአካል ስም መሆኑን አስተውል። አካል ግብርን ያስገኛል እንጂ ግብር አካልን የሚያስገኝ አይደለምና መጻሕፍትም የፊቱን ወደ ኋላ የኋላውን ወደ ፊት ማድረግ ልማድ ነው።

³¹ ጎርጎርዮስ ገባሬ ተአምራት ሃ.አበው ምፀ ፲፫ ክፍል ፩ ቁ. ፱-፯

³² ሃይማኖተ አበው ምፀ ፶፰፣ ክፍል ፩ ቁ. ፱

ማስረጃ፡- ጌታችን፡-

ንባብ፡- “አልቦ ዘርገ ውስተ ሰማይ ዘእንበለ ዘወረደ እምሰማይ ወልደ እንለ እመሕያው፡፡”

ትርጉም፡- “ማንም ወደ ሰማይ የወጣ የለም፡፡ ከሰማይ የወረደው ነው እንጂ፤ እርሱም የሰው ልጅ በሰማይ የሚኖር” እንዳለ ዮሐ ፫ ፤ ፲፫፡፡

ንባብ፡- ጳውሎስም፡- “ክርስቶስ ውእቱ ዘወረደ እም ሰማይ”

ትርጉም፡- “ከሰማይ የወረደ ክርስቶስ ነው” እንዳለ፡፡ ሮሜ ፲ ፤ ፯

ዳግመኛም

ንባብ፡- “ወዳግም ብእሲ እምሰማይ ሰማያዊ”

ትርጉም፡- “ከሰማይ የመጣው ሁለተኛው ሰው ሰማያዊ ነው”

እንዳለ፡፡ ፩ኛ ቆሮ ፲፮ ፤ ፵፯

ይህን የመሰለ በየአንቀጹ ብዙ አለና ያስተውሏል፡፡ አካል በመለኮት ከዊን ይገናዘባልና መለኮት ተብሎ ይጠራል፡፡ የአካል ግብር አይገናዘብምና ወላዲ መለኮት፣ ተወላዲ መለኮት፣ ሠራጺ መለኮት ሊባል አይገባም፡፡ የሚለያዩበትም የግብር ስም በመሆኑ ሦስት መለኮት ከማለት የሚያደርስ ይመስላልና/ያደርሳልና/ አብ መለኮት፣ ወልድ መለኮት መንፈስ ቅዱስ መለኮት ቢል ግን አካል በመለኮት ከዊን የሚገናዘብ ስለሆነ አያስነቅፍም፡፡

አንባቢ ሆይ ሥላሴ በባሕርይና በባሕርይ ግብር፣ በአካልና በአካል ግብር፣ የሚጠሩበት ስም አለና፡፡ በባሕርይ የሚጠሩበትን በአካል ከሚጠሩበት፣ በአካል የሚጠሩበትን በባሕርይ ከሚጠሩበት፣ በባሕርይ ግብር የሚጠሩበትን በአካል ግብር ከሚጠሩበት፣ በአካል

ግብር የሚጠሩበትን በባሕርይ ግብር ከሚጠሩበት ስም እያቀላቀልህ እንዳትቸገር በቅጥነት ሕሊና ሁነህ አስተውል። የመጻሕፍትን ከላይ መነሻቸውን ከታች መድረሻቸውን ጠንቅቀህ ተመልከት። አንዳንድ ጊዜ ስለ አንዳንድ ነገር በንባብ የሚገናኙበት ምክንያት አይታጣምና እንዳትሳሳት። አብ ወልድ መንፈስ ቅዱስ ማለት የአካል ስም እንደሆነ ወላዲ፣ ተወላዲ፣ ሠራጺ ማለት ግን የግብር ስም እንደሆነ በዚህም ልዩነት እንዳለበት በላይኛው አርእስት የተናገረውን በትሕትና በፈሪሃ እግዚአብሔር ሆነህ ተመልከት።

www.kidusyared.org

፩ኛ አንቀጽ

ልብ፣ ቃል፣ እስትንፋስ ማለት ተከፍሎ በሌለባት በአንዲት ባሕርይ ያለ የከዊን ስም ነው

ልብ፣ ቃል፣ እስትንፋስ³³ ማለት ተከፍሎ በሌለባት በአንዲት ባሕርይ ያለ የከዊን ስም ነው። ይኸውም ልዩነት ሳለበት አንድነት አንድነትም ሳለበት ልዩነት አለበት። ልዩነቱ በከዊን ነው አንድነቱ ግን በሕልውና መገናዘብ ነው። ወልድ ሰው ሆነ በተባለ ጊዜ አካል ተዋሐደ እንጂ ባሕርይ አልተዋሐደም እንዳይባል ወንጌላዊ ቃል ሥጋ ኮነ አለ እንጂ ወልድ ሥጋ ኮነ አላለም። ባሕርይም ከተዋሐደ የሥላሴ ባሕርይ አንድ ነውና። ፫ቱ ሰው ሆኑ እንዳያሰኝ ከልብና ከእስትንፋስ ለይቶ “ቃል ሥጋ ኮነ” አለ። ቃልም ማለት በአካለ አብና በአካለ መንፈስ ቅዱስ በከዊን የምትለይ በሕልውና የምትገናዘብ እንደሆነች "ነገር በምሳሌ መዝሙር በሃሌ" እንደተባለው አስቀድመን ምሳሌውን መርምረን

³³ የከዊን ስም "ልብ" አብ ለራሱ ለባዊ አዋቂው (አዋቂ) ሆኖ ለወልድና ለመንፈስ ቅዱስ ልብና (ዕውቀት) መሆኑን የማይመለከት ስም ነው። ቃልም የወልድ የከዊን ስም ነው። ለራሱ ነባቢ (ተናጋሪ) ሆኖ ለአብና ለመንፈስ ቅዱስ ንባብ መሆኑ የሚለጽበት የከዊን (ቃል የመሆን) ስሙ ነው። እስትንፋስ የመንፈስ ቅዱስ የከዊን ስሙ ነው። መንፈስ ቅዱስ ለራሱ ሕይወት ሆኖ ለአብና ለወልድ ሕይወት እንደሆነ የምናወቅበት የከዊን (ሕይወት አብ ወወልድ) የመሆን ስሙ ነው።

በሁለተኛው አንቀጽ በነፋስና በፀሐይ በእሳትና በቀላይ መስለን ተናግረናልና በማስተዋል ይመለከቷል።

መለኮት እንደ አካላት ከ፫ ይከፈላል የሚል ሰው ይህን ነገር ከራሱ አንቅቶ በልብ-ወለድ ቃል ተናግሮታል እንጂ መጻሕፍት ከተናገሩት ኃይለ ቃልና ከመሰሉት ምሳሌ ምስክር አምጥቶ ለማስረዳት አይችልም። የሥላሴን ባሕርይና አካል እንደ ሰው ባሕርይና አካል አድረጎ አካል የሌለው ባሕርይ፣ ባሕርይም የሌለው አካል የለምና ባሕርይ፣ አካልን ተከትሎ ከሦስት ይከፈላል ይላል።

መልስ:- ባያስተውለው ነው እንጂ ይህ ነገር ከሰማይና ከምድር ይልቅ የተራራቀ ነው። የሰው ባሕርይ በአካል ቢከፈል በየራሱ ልብ፣ በየራሱ ቃል፣ በየራሱ እስትንፋስ ያለው ሆኖ በየራሱ ልዩ ልዩ ሥራውን ይሠራል። አንዳንድ ቅዱሳንም በፀጋ ቢተዋወቁና አንዳንድ ሥራ ቢሠሩ ያደረገቸው መንፈስ ቅዱስ በሁበት አገናኝቷቸው ነው እንጂ የባሕርይና የሕልውና አንድነት ኖሯቸው አይደለም። ሥላሴ ግን አካላቸው የተለየ ሲሆን ባሕርያቸው ተከፍሎ የሌለበት አንድ ለመሆኑ ማስረጃው የሦስቱ ልብ አንድ አብ ሆኖ አንድ ዕውቀትን ያውቃሉ። የሦስቱ ቃል አንድ ወልድ ሆኖ አንድ ነገርን ይናገራሉ። የሦስቱ እስትንፋስ አንድ መንፈስ ቅዱስ ሆኖ አንድ የሕይወትን ሥራ ይሠራሉ። እንዲህም ከሆነ ሊቃውንት “ይህሌሊሱ በአካላት ወይትወሐዱ በመለኮት” ያሉትን ተመልክቶ ይልቁንም “አጤን ይበልጡ ቃለ አጤ” እንዲሉ እርሱ ባለቤቱ “አነ ወአብ ፩ ንሕነ”³⁴ ዮሐ ፲፯፡፱። “አነ በአብ ወአብ ብየ”³⁵ ዮሐ ፲፯፡፲። ያለውን ተረድቶ ባሕርየ መለኮት በአካል ከሦስት የማይከፈል መሆኑን ማመን ይገባል። ከዚህ ግን ወጥቶ መለኮት እንደ አካላት ከሦስት ይከፈላል ማለት ግን አብን ልብ ወልድን ቃል መንፈስ ቅዱስን እስትንፋስ ማለትን ትቶ፤

³⁴ "እኔና አብ አንድ ነን"
³⁵ "እኔ በአብ ሕልው ነኝ አብም በእኔ ሕልው ነው"

ለሦስቱ በየራሳቸው ልብ ቃል እስትንፋስ አላቸው ብሎ፤ ሦስት አማልክት በማለት የዮሐንስ ተዐቃቢን ሃይማኖት መመስከር ነው።

ይወልደዋል አይቀድመውም ማለት ቅሉ አካል በተከፍሎ ሲለይ፤ አንድ ባሕርያ መለኮት ተከፍሎ ሳይኖርበት፤ ሦስቱን አካላት በማገናዘብ /ማዋሐድ/ በቅድምና የነበረ ስለሆነ ነው። ይህንም ለመረዳት፡- ባስልዮስ ዘቂሣርያ የተናገረውን ይመልከቱ።

፲፪ኛ ንባብ፡- “ይደልወነ ናእምር ኅበ ኅብረተ ተዋሕዶተ መለኮት ዘ ፫ አካላት፤ ወናስተዋሕዶ በአኅብሮ ዘዚአሆሙ ፩መለኮት። ንእመን በሃይማኖት ከመ ይትወሐድ መለኮት በአብ። እስመ እምኅበ አብ ተወልደ ወልድ ወመንፈስ ቅዱስሂ ወፅአ እምኔሁ። እንዘ ኢይቀድም ፩እምካልኡ፤ ወካልኡ እምሣልሱ፤ ወበልደተ ወልድ ወበጸአተ መንፈስ ቅዱስ እምአብ፤ ይትወሐድ መለኮተ ሥላሴሁ ለአምላክነ”

ትርጉም፡- “በአንድ መለኮት ተዋሕዶ የሦስቱን አካላት መገናዘብ ልናውቅ ይገባል። በአንድ መለኮት በማገናዘብም ልዩ ልዩ የሆነ አካላትን እናዋሕድ። መለኮት አንድ እንደሆነ በማመን፤ በአብ ያለ መለኮት ወልድን መንፈስ ቅዱስን እንዲዋሐድ እንመን። አብ ከወልድ ወልድም ከመንፈስ ቅዱስ ሳይቀድም፤ ወልድ ከአብ ተወልድዋልና፤ መንፈስ ቅዱስም ከርሱ ሠርዖአል፤ ከአብ ወልድ በመወለዱ፤ መንፈስ ቅዱስም በመሥረፁ፤ የአምላካችን የሦስትነቱን አካል መለኮት ይዋሐዳል” ብሏልና። (ክፍል ፪)³⁶

³⁶ ሃይማኖተ አበው ምፅ ፴፪፣ ክፍል ፪ ቁ. ፱-፮

አሁን በዚህ መስመር ያነበብውን የባስልስዮስን ቃል አስተውሎ የሚመለከት ሰው፡- መለኮትን በአካል ሦስት ማለት ከሚያመጣው ፫ልብ፣ ፫ቃል፣ ፫እስትንፋስ ከማለት ተጠብቆ በአብ ልብነት ለባውያን፣ በወልድ ቃልነት ነባብያን፣ በመንፈስ ቅዱስ እስትንፋስነት ሕያዋን ብሎ በአካል ፫ በመለኮት አንድ በምታሰኝ ሃይማኖት ይጸናል። መለኮት እንደ አካላት ከሦስት ይከፈላል የሚል ሰው ግን ወልድ ከአብ የሚወለደው ልደት ሰው ሁሉ ከአባቱ እንደሚወለደው ልደት ነው ማለቱ እንደሆነ ጠንቅቆ ማስተዋል ያሻዋል። ማናቸውም ልጅ ከአባቱ ሲወለድ ባሕርዩ በአካል የሚከፈልና የሚለይ ስለሆነ አባት ከልጁ ይቀድማል ይበልጣልም።

ማስረጃ፡- ቴዎድሮስ ዘእንቆራ ፳፻፮፡-

ንባብ፡- “ወእመሰ ኮነ ብእሲ አብ፣ ከሡት ነገሩ ከመ የዐቢ አብ እምወልድ። ወስሞሂ ያጤይቅ ከመ ውእቱ እምቅድመ ወልዱ።”

ትርጉም፡- “ሰው አባት ሲባል ከልጁ እንዲበልጥ ነገሩ የታወቀ ነው። አባት መባሉም ከልጁ አስቀድሞ እንደነበረ ያስረዳል” እንዳለ።³⁷

ወልድ ግን ከአብ ሲወለድ አካሉ በተከፍሎ ቢለይም ሕላዌ መለኮት በተከፍሎ መለየት የለበትም። አወላለዱም ብርሃነ ፀሐይ ተከፍሎ መለየት ሳይኖርበት ከክብብ እንዲገኝ በሕላዌ መለኮት ከአብ ተከፍሎ መለየት ሳይኖርበት ነውና፣ መቅደም መቀዳደም መብለጥ መበላለጥ የለበትም።

አሁን ማስረጃ አድርገን የጠራነው ቴዎድሮስ፡-

ንባብ፡- “ወለነሰሂ ይደልወነ ነሐሊ ዘንተ በሕላዌ መለኮት። አላ ነአምን በወልድ ዋሕድ ከመ ውእቱ ቀዳማዊ ምስለ አብ በኩሉ ዘመን፣

³⁷ ሃይማኖተ አበው ምፅ ፱፫፣ ክፍል ፩ ቁ. ፰

ወወልደ አብ ዋሕድ ይሰመይ ብርሃነ፣ እስመ ብርሃን ዘተወልደ እም ብርሃን፣ ኢይትበሀል ተወልደ እምድነረ ብርሃን አላ በጊዜ ዘኮነ ቦቱ ውእቱ ብርሃን፣ ይትረከብ ብርሃን ዘተወልደ እምኔሁ፣ ወወትረ ሕልው ምስሌሁ። ብርሃንኒ ያጤይቀክ አምሳሊሁ ለወልድ ዘውእቱ ሕልው ምስላ አብ በኩሉ ጊዜ እምቅድመ ኩሉ ዓለም።"

ትርጉም:- “በመለኮት ባሕርይ ይህን ማሰብ ለእኛ አይገባንም፣ ወልድ ዋሕድ በዘመን ሁሉ ከአብ ጋር የነበረ ቀዳማዊ እንደሆነ እናምናለን እንጂ፣ ከአብ የተወለደ ዋሕድ ቃልም ብርሃን ይባላል። ከክቡብ የተገኘ ብርሃን ከክቡብ በኋላ ተገኘ አይባልምና። ብርሃን ክቡብ በተገኘበት ጊዜ ተገኝቶ ከክቡብ ሳይለይ አብሮ ይኖራል እንጂ፣ ብርሃንም የወልድ ምሳሌነቱን ያስረዳሃል ይኸውም ዓለም ከመፈጠሩ አስቀድሞ ከአብ ጋራ ሁልጊዜ የነበረ ነው" እንዳለ። (ሃይማኖተ አበው ክፍል ፩)³⁸

ይህን ምሳሌ ጠንቅቀን ብንመለከት አማናዊውን አጉልቶ ያሳየናል። የሰውም ቃል በተወለደ ጊዜ አወላለዱ አሁን በተናገርነው በብርሃንና በክቡብ አምሳል ነው። ቃል ከልብ በተከፍሎ መለየት ሳይኖርበት፣ በአካል ከዊን ይወለዳል፣ በአካል ከዊን ተለይቶ መወለዱንም የሚያስረዳ ነገር፣ ከብራና ላይ በቀለም በተጻፈ ጊዜ አካል ገዝቶ ይታያል ይነበባልም። ባሕርዩ ግን በተከፍሎ መለየት የለበትምና በልብ ውስጥ ሕልው ሆኖ ሲታሰብ ይኖራል።

ማስረጃ:- ቴዎድሮስ ዘእንቆራ ፳፮፻፸፻:-

ንባብ:- “ወለከሂ ቃልከ ዘይትወለድ እምልብከ ይሄሉ ውስቴትክ ተወሊዶ እምልብከ።”

³⁸ ሃይማኖተ አበው ምፅ ፱፫ ክፍል ፩ ቁ. ፱

ትርጉም:- “ያንተስ ስንኳ ከልብህ የሚገኝ ቃልህ፣ ከልብህ ተገኝቶ፣ በልብህ ውስጥ ሕልው ሆኖ ይኖራል” እንዳለ። (ሃይማኖተ አበው ክፍል ፩)³⁹

ንባብ:- ዳግመኛም “ወህየንተ ልብ ዘዝየ ነአምሮ ለአብ ህየ፣ ወህየንተ ቃል ዘዝየ ነአምሮ ለቃል ዘእግዚአብሔር ከመ ቡቱ ሕላዌ ወቡቱ አካል በፍጹም ገጽ ወመልክዕ፣ ዘከመ ገጸ አቡሁ ወመንፈስ ቅዱስ እስመ ውእቱ ወልዱ ለአብ።”

ትርጉም:- “በኛ ባለ በልብ አምሳል አብን እናውቀዋለን። እንደ አብና እንደ መንፈስ ቅዱስ ባለ በፍጹም ገጽ በፍጹም መልክዕ አካልና ባሕርይ እንዳለው፣ በእኛ ባለ በቃል አምሳል ቃል እግዚአብሔር ወልድን እናውቃለን፣ አብን አህሎ መስሎ የተወለደ የአብ ልጅ ነውና” ብሎ የአብ ልብነት በልብ፣ የወልድ ቃልነት በቃል፣ የመንፈስ ቅዱስ እስትንፋስ በእስትንፋስ መመሰላቸውን ያስረዳል። (ሃይማኖተ አበው ክፍል ፩)⁴⁰

ልጅ ከአባቱ ባሕርይ በአካል ተለይቶ የሚከፈል ስለሆነ አባትና ልጅ አንድ ልብ አንድ ቃል አንድ እስትንፋስ በመሆን አይገኙም። ወልድ ግን ከአብ ሲወለድ፣ ባሕርይ እንደ አካሉ የማይከፈል አንድ ስለሆነ፣ ሦስት አካላት በአንድ ልብ በአንድ ቃል በአንድ እስትንፋስ ተገናዝበው ይኖራሉ። ይህንም ለመረዳት በየአንቀጹ የተነገረውን መመልከት ነው።

www.kidusyared.org

³⁹ ሃይማኖተ አበው ምክ ፶፫ ክፍል ፩ ቁ. ፲፯

⁴⁰ ዝኒ ከሚሁ ቁ ፳

፩ኛ አንቀጽ

ወልድ ማለት የተረከቦ⁴¹ ስሙ እንደሆነ ይናገራል

ወልድ ማለት አካሉ በቃልነቱ ከዊን ተድኅሮ⁴² ሳይኖርበት አብን አህሎ መስሎ ከአብ አካል በመገኘቱ የሚጠራበት የተረከቦ ስሙ ነው። ተረከቦውም ተፈልጦ ሳይኖርበት በሕልውና እያለ ነው። የነፍስ ቃሏ ከልብነቷ ተገኝቶ ሳይለይ በአካሏ ሕልው ሆኖ እንደሚኖር ማነጻጸር ነው።

ማስረጃ፡- ቄርሎስ በእስተጉቡእ፡

ንባብ፡- “ወልድ ዋሕድ በሕላዌሁ ዘእምነበ እግዚአብሔር አብ ይሰመይ ቃለ፣ እስመ ፩ ውእቱ ተወለደ እም ፩ አብ።”

ትርጉም፡- “ወልድ ዋሕድ ከእግዚአብሔር አብ ተወልዶ በአብ ሕልው ሆኖ በሚኖርበት ባሕርዩ ቃል ይባላል። “አንዱ እርሱ ከአንድ አብ ተወልዷልና” ብሏል።

ተወላዲ ማለት ግን በተከፍሎ የሚጠራበት የግብር ስሙ ነው። ወልድ ማለትና ተወላዲ ማለት በግሥ አንቀጽ መልክ ፊደሉ አንድ ሲመስል፣ የምሥጢር ልዩነት እንዳለው አሁን የተናገርነውን የተረከቦንና የተከፍሎን ምሥጢር ጠንቅቆ ማስተዋል ነው። ተረከቦ ያልነውም

⁴¹ ተረከቦ ማለት መገኘት ማለት ነው

⁴² ወደ ኋላ ሳይቀር

የአካሉ ሕላዌ ከአብ አካል የተለየ ሆኖ በፍጹም ገጽና በፍጹም መልክ መታወቁ ነው እንጂ፤ እግዚአብሔር የተገኘበት ጊዜ አይደለም፡፡

ማስረጃ፡- ሱኑትዩስ፡-

ንባብ፡- "ወኢይትረከብ ሀልዎቱ እምኃበ ወኢምንትኒ"

ትርጉም፡- "አኗኗሩ ከምንም ከምን አይገኝም" እንዳለ፡፡

“ከምንም ተገኘ አይባልም”⁴³

ሠለስቱ ምዕትም በቅዳሴ፡-

ንባብ፡- “ኢይክል መኑሂ ይባዕ ማዕከለ አብ ወወልድ ወመንፈስ ቅዱስ ከመ ያዕምር ዘከመ እፎ ህላዌሁ፣ ወለዶ አብ ለወልዱ ኢይትበሀል ዘጊዜ ወበዘከመዝ መዋዕል ወለዶ፣ ኢይትአመር ልደቱ እም አብ እስመ ዕፁብ ውእቱ፣ ወኢይትአወቅ ህላዌሁ እስመ ስውር ውእቱ”

ትርጉም፡- “ማንም ማን በአብ በወልድ በመንፈስ ቅዱስ መካከል ሊገባ አይችልም፡፡ አኗኗሩ እንደምንም እንደሆነ ያውቅ ዘንድ፣ አብ ልጁን ወልዶታል፡፡ ነገር ግን አብ ልጁን በዚህ ጊዜ እንዲህም ባለ ዘመን ወለደው አይባልም፤ ከአብ መወለዱ አይመረመርም፣ የሚያስጨንቅ ነውና፤ አኗኗሩ አይታወቅም የተሰወረ ነውና፤” እንዲሉ፡፡ ተከፍሎም በመለየት እንደሆነ የሚያስረዳ ሊቃውንት በብዙ አንቀጽ ገልጸዋል፡፡

ንባብ፡- "ተጋብኦ በተከፍሎ ወተከፍሎ በተጋብኦ"

⁴³ ሃይማኖተ አበው ምፅ ፻፲ ክፍል ፪ ቁ. ፱

ትርጉም:- "አንድነት በመለየት መለየትም በአንድነት አለ"⁴⁴

፵፱ኛ አትናቴዎስ ዘአንጾኪያ

፶፬ኛ ሱኑትዩስ ዘእስክንድርያ

፶፬ኛ ክርስቶዶሉ ዘእስክንድርያ

እመልዕክተ ሲኖዲቆን አንቀጽ ሁለተኛ እይ ፩. ፪. ፫.

ንባብ:- "ነቡራን እንበለ ተሌልዮ ወሊሉያን እንበለ ትድምርት"

ትርጉም:- "ባለመለያየት አንድ ናቸውና አንድ ባለመሆንም ልዩ ናቸው።" እያሉ ይናገራሉና። (ቆዝሞስ ዘእስክንድርያ ክፍል ፩ኛ ሃይ. አበው ፵፱ኛ)⁴⁵ ወልድ ማለትና ተወላዲ ማለት፣ በምሥጢር ልዩነት እንዳለበት በዚህ ማስተዋል ነው።

፯ኛ አንቀጽ

እግዚአብሔር ማለትና መለኮት ማለት አንድ ሲሆን፣ ልዩነት እንዳለበት ይናገራል

እግዚአብሔር ማለትና መለኮት ማለት አንድ ሲሆን፣ ልዩነት አለበት፣ ልዩነት እንዳለበት የሚያስረዳ ነገር እናሳያለን። መለኮት ማለት እንዲህ ነው ተብሎ በማይነገርና በማይታወቅ ጠባይ የሚጠራበት ስም ነው። እግዚአብሔር ማለት ግን፣ አካል በአካልነቱ ግብር ሳይሆን፣ በባሕርይ ግብር የሚጠራበት የግብር ስም ነው። እግዚአብሔር የማለትም

⁴⁴ ሃይማኖተ አበው ምዕ ፻፯፣ ፫

⁴⁵ ሃይማኖተ አበው ምዕ ፻፮፣ ፫

ትርጓሜው በአንድነትና በሦስትነት ፈጥሮ የሚገዛ፣ ቅድመ ዓለም ያለ ጥንት የነበረ፣ ድኅረ ዓለም ያለ ፍጻሜ የሚኖር ዘላለማዊ አምላክ ማለት ነው። ሊቃውንትም እግዚአብሔር ማለትም አንቀጽ ተቀባይ ባለቤት፤ መለኮትን ማድረጊያ እያደረጉ "በ" የሚባል አገባብ እየጫኑ ይነግሩናል። “እግዚአብሔር አሐዱ በመለኮት”⁴⁶ ይላል እንጂ፤ “መለኮት አሐዱ በእግዚአብሔር”⁴⁷ አይልም፤ ይህም ለሌላው በአካላት ብሎ ይትወሐዱ በመለኮት⁴⁸ ይላል እንጂ፤ “ይትወሐዱ በእግዚአብሔር”⁴⁹ የሚል አይገኝም። ይኸውም እግዚአብሔርና መለኮት የማለት ስም አንድ ሲሆን፣ ልዩነትን ያስረዳል። እንዲህ ከሆነ መጻሕፍት ማዋሐጃ አድርገው የተናገሩትን መለኮት፣ መለኮትን አንቀጽ ተቀባይ ባለቤት አድርጎ፣ መለኮት በአካል ሦስት ማለት ስህተት እንደሆነ አስተዋይ ልቡና ሳይረዳው አይቀርም።

www.kidusyared.org

⁴⁶ እግዚአብሔር በመለኮት አንድ ነው ይላል እንጂ
⁴⁷ መለኮት በእግዚአብሔር አንድ ነው አይባልም (አይልም)
⁴⁸ በአካል ሦስት ሰዎች በመለኮት አንድ ይሆናሉ
⁴⁹ በእግዚአብሔር አንድ ይሆናሉ።

ጌኛ አንቀጽ

የሥላሴ መንግሥት በአካል ከሦስት የማይከፈል አንድ መሆኑን ይናገራል

ጥያቄ:- የሥላሴ መንግሥት በአካል ሦስት ነው ማለት ስሕተት ይሆናል??

መልስ:- አዎን ስሕተት ነው፤ መንግሥት በአካል የሚከፈል ሦስት ነው ማለት፤ ሦስት መንግሥት አስገኝቶ ዘጠኝ አካላት ማለትን ያስከትላልና፤ እንዲህም ከሆነ ሊቃውንት በየአንቀጹ አላቸው መንግሥት⁵⁰ እያሉ የተናገሩት ቃል ሐሰት ሆነ ማለት ነው።

ማስረጃ:- አግናጥዮስ ዘአንጾኪያ ፯ኛ

ንባብ:- "ሥላሴ ዕሪት ዘእንበለ ፍልጠት በ፫ አካላት ወበ፩ መለኮት፤ አላቸው መንግሥት፤ ወአላቸው ምልክና፤ ወአላቸው ሥምረት፤ ወአላቸው ኃይል፤ ወአላቸው ስብሐት።"

ትርጉም:- "ሥላሴ ያለመለያየት በመለኮት አንዲት ትክክል ናት። ያለመለወጥም በአካላት ሦስት ናት፤ በመንግሥት አንዲት፤ በአገዛዝም አንዲት፤ በፈቃድም አንዲት፤ በኃይልም አንዲት፤ በጌትነትም አንዲት ናት" ብሏል። (ሃይ. አበው ክፍል ፩)⁵¹

ሠለስቱ ምዕትም ፲፫:-

ንባብ:- “ሥላሴ ፍጹም በ፩ መለኮት እስከ ለዓለም

፩እግዚአብሔር፤ ወአላቸው መንግሥት እንተ ኢትትከፈል

⁵⁰ አንዲት መንግሥት

⁵¹ ሃይማኖተ አበው ምዕ ፲፩፣ ፩-፮

ወኢትትፋለስ"

ትርጉም:- "በገጽ በአካል ፍጹማን የሚሆኑ ሦስቱ አካላት፣ እስከ ዘለዓለም ድረስ በመለኮት አንድ ናቸው። አንድ ጌታ ከሦስት የማትከፈል ከአንድ ወደ አንዱ የማታልፍ አንዲት መንግሥት ናቸው" ብለዋል⁵²

ክፍል ፩ኛ ዲዮናስቶስም:-

ንባብ:- "ኢንበውዕ ውስተ ከፊለ መንግሥት፣ አላ ንበል አሐቲ መንግሥት" ብሏል። ፲፫ አንቀጽ እይ።

አባ ሕርያቆስ በቅዳሴው:-

ንባብ:- "መለኮትስ አብ ወወልድ ወመንፈስ ቅዱስ ፩ አምላክ፣ አሐቲ መንግሥት፣ ወአሐቲ ሥልጣን፣ ወአሐቲ ምኩናን"

ትርጉም:- "መለኮትስ አንድ አምላክ፣ አንዲት መንግሥት፣ አንዲት ሥልጣን፣ አንዲት አገዛዝ የሚሆን አብ ወልድ መንፈስ ቅዱስ ናቸው" ብሏል።

ይህን የመሰለ የተናገሩ ሊቃውንት ብዙ ናቸውና፣ ማስረጃ ሳይዙ መንግሥት በአካል ሦስት ከማለት ተጠብቆ እንዴት እንደሆነች መጻሕፍት በየአንቀጹ የመሰከርዋት

/የመሰከሩላት/ የሥላሴ መንግሥት በአካል ከሦስት የማትከፈል አንዲት መሆኗን አምኖ፣ "ትምጻእ መንግሥትከ"⁵³ እያሉ የዚችን አንዲት መንግሥት በአለበት እግዚአብሔርን ደጅ መጥናት ይገባል።

⁵² ሃይማኖተ አበው ምፅ ፲፱፣ ፬-፮

⁵³ መንግሥትህ ትምጣ

ዳግመኛ መንግሥት ሦስት ከሆነ ዙፋን የሌለው መንግሥት የለምና ሦስት መንበር አለ ማለት የግድ ነው። እንዲህ ከሆነ ሕዝቅኤል በፈለገ ኮቦር፣ /ሕዝ ፩፣ ፲፱ - ፳፫/ የሐንስ በደሴተ ፍጥሞ /ራዕ ፬ ፣ ፪ - ፫/ አራቱ ኪሩቤል ተሸክመውት ያዩት መንበር ከሦስቱ ነገሥታት የማናቸው ንጉሥ ነው ይባላል? ሦስቱ ገጻት በአንድ መንበር ላይ መታየታቸው ሦስቱ አካላት የአንድ ሕላዌ መለኮት በምትሆን በአንዲት መንግሥት አንድ መሆናቸውን ሲያስረዳ አይደለምን? መንበር ያለውም መንግሥት እንደሆነ የሚያስረዳ ነገር ነቢዩ ዳዊት

ንባብ:- "መንበርከ እግዚአ ለዓለመ ዓለም።"

ትርጉም:- "አቤቱ ዙፋንህ ለዘላለም ነው" ያለውን መዝ ፵፮፣፯ ሲተረጉም የሐንስ አፈወርቅ፡-

ንባብ:- "ወዝንቱ ያሌቡ እንበይነ መንግሥቱ"

ትርጉም:- "ዙፋንህ ለዘላለም ነው" ያለውን "መንግሥቱ ዘለዓለም መሆኑን ያስረዳል" ብሏል። /ድርሳን ፫/

በተረፈ ቁርሎስም ሳዊሮስ ዘገብሎን፡-

ንባብ:- "መንበረሰ ሶበ ሰማዕከ ለብዎ ለመንበር ከመድልወተ መለኮት ዘውእቱ መንግሥት ወሥልጣን ወእግዚእና"

ትርጉም:- "መንበር ሲል በሰማህ ጊዜ መንበር ያለው ለመለኮት የሚገባ መንግሥትና ሥልጣን ጌትነትም እንደሆነ እውቅ፤" ብሎ ተርጉሞታል።

መንግሥትማ በአካል የሚከፈል ሦስት ከሆነ፣ ሦስቱ ገጻት በየራሳቸው በሦስት መንበር ተቀምጠው ባልታዩም ነበርን? እንኳይሆን ሦስቱ ገጻት በአንድ መንበር ተቀምጠው ከታዩ፣ ነቢዩም መንበር ያለውን ዮሐንስ አፈወርቅና ሳዊሮስ መንግሥት ብለው ከተረጎሙት፣ መንግሥት በአካል የማይከፈል አንድ እንደሆነ፣ ታወቀ ተረዳም። ኢሳይያስም፡-

ንባብ፡- "ርኢክዎ ለእግዚአብሔር እነዝ ይነብር ዲበ መንበሩ ልዑል ወነዋላ"

ትርጉም፡- "እግዚአብሔርን ከፍ ባለ በረጅም ዙፋን ተቀምጦ አየሁት" ብሎ አንድ መንበርን አንድ እግዚእን ከተናገረ በኋላ፡-

ንባብ፡- "ወሱራፌል ይቀውሙ አውዶ ይጸርሁ ወይብሉ ቅዱስ ቅዱስ ቅዱስ እግዚአብሔር ጸባዎት መልዐ ኩሎ ምድረ ስብሐቲከ"

ትርጉም፡- "ሱራፌል በዙሪያው ቁመው ቅዱስ ቅዱስ ቅዱስ እግዚአብሔር የሠራዊት ጌታ ምሥጋናህ በምድር መላ እያሉ ይጮሁ ነበር" ብሏል። ኢሳ ፮ ፥ ፩-፫

ሦስት ጊዜ መላልሶ ቅዱስ ቅዱስ ቅዱስ ማለት አካላት ሦስት መሆናቸውን፣ ምስጋናው አንድ ቅዱስ መሆኑንና መንበሩም አንድ መሆኑን፣ ሦስቱ በአንድ መንግሥት፣ አንድ እግዚእ (ጌታ) መሆናቸውን ያስረዳል። እንዲህም መንግሥት በአካል የሚከፈል ሦስት ነው ማለት ስህተት እንደሆነ አስተውል። አስተዋይ ልቦና ያለው ሰውም እንዲረዳው የታመነ ነው።

፱ኛ አንቀጽ

አብ ማለትና ወላዲ ማለት፣ ወልድ ማለትና ተወላዲ ማለት፣ መንፈስ ቅዱስ ማለትና ሰራጺ ማለት ልዩ ልዩ እንደሆነ ይናገራል

ወላዲ መለኮት፣ ተወላዲ መለኮት፣ ሰራጺ መለኮት ማለትን ነቅፈን አብ መለኮት ወልድ መለኮት መንፈስ ቅዱስ መለኮት ማለት አያስነቅፍም ስላልነ፣ አብ ማለትና ወላዲ ማለት፣ ወልድ ማለትና ተወላዲ ማለት፣ መንፈስ ቅዱስ ማለትና ሰራጺ ማለት አንድ አይደለምን? ምን ይለዩዋል የሚል ሰው ቢኖር፡-

መልሱ፡- ይህን ለይተን በተናገርንበት በአራተኛው አንቀጽ አብ ወልድ መንፈስ ቅዱስ ማለት የአካል ስም፣ ወላዲ ተወላዲ ሰራጺ ማለት ግን የግብር ስም እንደሆነ፣ በዚህም ልዩነት እንዳለበት ያሳየነውን ምሥጢር ቢመረምር ልዩነቱን ይረዳዋል፡፡ አሁንም እየደጋገመነ በሚከተለው መስመር እናስጠነቅቀዋለን፡፡ ወላዲ ተወላዲ ሰራጺ ማለት በአካል ቅሉ የማይገናዘብ ልዩ ነው፡፡ አብ ወልድ መንፈስ ቅዱስ ማለት ግን በሕላዌ መለኮት ባላች በባሕርይ ከዊንና በሕልውና የሚገናዘብና የሚዋሐድ ነው፡፡ መገናዘቡንም የሚያስረዳ፡- ባሰልዮስ ዘቆሳርያ፡

ንባብ፡- "ለወልድስ ቦቱ ኩሉ ዘተናገርነ በእንተ ሕላዌ አብ ዘበድልዎት፤ ዝንቱ ውእቱ ዘተወልደ እም አብ፤ እስመ ወልድ ዋሕድ ውእቱ፣ ወቦቱ ኩሉ ኮነ ወአልቦ ዘይትከፈል ምንትኒ ማዕክሌሁ ወማእከለ አቡሁ፤ ወዝንቱ ስም ዘውእቱ ወልድ ያጤይቅ ሕብረተ ሕላዌሆሙ፣ እስመ ወልዱ ውእቱ ዘተወልደ እምኔሁ፡፡"

ትርጉም:- "ስለ አብ ባሕርይ ጌትነት በሚገባ የተናገረው ሁሉ በወልድ ያለ ነው። ይኸውም ከአብ የተወለደው ነው፤ በመለኮት አንድ ባሕርይ የሚሆን አንድ ልጅ ነውና፤ በመለኮት አንድ ሕልውና የሚሆን በአባቱ ያለ ሁሉ በእርሱ አለና፤ ሁሉ የተፈጠረበት አንድ ልጅ ስለሆነ፤ በእርሱና በአባቱ መካከል ምንም ምን መለየት የለም፤ ይኸም ስም ይኸውም ወልድ መባል የባሕርያቸውን አንድነት ያስረዳል፤ ከእርሱ የተወለደ የባሕርይ ልጅ ስለሆነ" ብሏል። (ሃ. አበው ክፍል ፩)⁵⁴

አንባቢ ሆይ በአካል ስም ወልድ ብሎ በመለኮት አንድ ባሕርይ ያለውንና "ይህን ስም ይኸውም ወልድ መባል ነው" ብሎ "የባሕርያቸውን አንድነት ያስረዳል" ያለውን ጠንቅቀህ አስተውል። በእርሱና በአባቱ መካከል ምን ምን መለየት የለም በማለቱ በሁለቱ አካላት ያለ መለኮት ተከፍሎ የሌለበት አንድ መሆኑን ያስረዳልና።

ማስረጃ:- ቴዎዶሮስ ዘእንቆራ:-

ንባብ:- "ንነግረከ ወናሌብወከ ዘንተ ስመ ዘውእቱ ወልድ ከመ ውእቱ ፩ ሕላዌ ምስለ አብ።"

ትርጉም:- "ይህንን ስም ይኸውም ወልድ ማለት ነው ከአብ ጋር አንድ ባሕርይ መሆኑን እንዲያስረዳ እንናገራለን፤" ብሏል። (ሃ. አበው ክፍል ፩)⁵⁵

ይኸውም የባሰልዮስን ቃል የመሰለ ነው። እንዲህ ባለ ምሥጢር የአካል ስም ከግብር ስም፣ የግብር ስም ከአካል ስም ልዩ ነውና፤ በስህተት ባሕር እንዳትጠልቅ በክህደት ገደል እንዳትወድቅ ተጠንቀቅ።

⁵⁴ ሃይ. አበው ክፍል ፩፤ ምዕ ፴፫፣ ፴-፴፪

⁵⁵ ሃይ. አበው ምዕ ፴፫፣ ፲፩

፲ኛ አንቀጽ

ለሥላሴ በየራሳቸው ልብ ቃል እስትንፋስ እንደሌላቸው ይናገራል

፲ያቋ:- ለሥላሴ በየራሳቸው ልብ ቃል እስትንፋስ አለው ካልተባለ፣ አካለ ጎደሎ ያሰኛል እንጂ፣ በአካል ፍጹማን ያሰኛልን?

መልስ:- ልብ ቃል እስትንፋስ በአካል ሕልው ሆኖ ለአካል ሕይወት የሚሆን የባሕርይ ከዊን ነው እንጂ፣ እርሱ እራሱ እንደ ዓይንና እንደ ጀሮ፣ እንደ አፍና እንደ አፍንጫ፣ እንደ እጅና እንደ እግር በቅርጽ የሚለይ አካል አይደለምና አካለ ጎደሎ አያሰኝም። ይህንም ሌላ ምስክር ሳንፈልግ በራሳችን ሕላዌ እናስረዳለን። ሰው በሞተ ጊዜ ልቡና ቃሉ እስትንፋሱ ይለዩታል፤ በአካል ያለው ሕይወት ስለተለየው እገሌ ሞተ ይባላል እንጂ አካሉ ጎደለ አይባልም። አካሉም ከፍጹምነቱ ሳይጎድል በአልጋ ላይ ተኝቶ ይታያል። ኋላም በመግነዝ ተይዞ ፍጹም አካሉ ወደ መቃብር ይወርዳል። ኋላም በትንሣኤ ዘጉባኤ ነፍሱ ካለችበት መጥታ ስታድርበት፣ ልብ፣ ቃል፣ እስትንፋስ ያለው ሕያው ሆኖ ይነሣል።

ማስረጃ:- ያዕቆብ ዘሥሩግ በቅዳሴው:-

ንባብ:- "በቀዳሚ ንፍሐተ ቀርን ይትጋባእ ፀበለ ሥጋ ዘተዘርወ፤ ወበዳግም ንፍሐተ ቀርን ይሰፊያ አዕፅምት ምስለ ሥጋ፤ ወይከውን በድነ ፍጹመ ዘእንበለ አንሰሕስሆ፣ በሣልስ ንፍሐተ ቀርን ይትነሥኡ ሙታን ከመቅጽፈተ ዓይን"

ትርጉም:- "በመጀመሪያው አዋጅ ተለያዮ ተበትኖ የነበረ አጥንትና ሥጋ ይሰበሰባል፤ በሁለተኛው አዋጅ አጥንት ከሥጋ ጋር ተያይዞ የማይንቀሳቀስ ፍጹም አካል ያለው በድን ይሆናል፤ በሦስተኛው አዋጅ ሙታን እንደ ዓይን ቅጽበት ይነሣሉ" እንዳለ። (ሐዳፌ ነፍስ)

እንዲህ ከሆነ ልብ፣ ቃል፣ እስትንፋስ በነፍስ አካል ያለ በሥጋ ሕይወት የሚሆን የባሕርይ ከዊን ነው እንጂ፤ እርሱ እራሱ አካል እንዳይደለ ይታወቃል። "የሱስ አካል የነፍስ አካል ነው"። እንዲህም በማለት አንዳንድ ሰዎች የተሳሳቱበትን ምክንያት በሚከተለው መስመር ገልጠን እናሳያለን። በሥጋ አካል ከደረጉ በታች ከሆድ በላይ ልብ የተባለ ሥጋዊ አካል አለና፤ በዚህ ምክንያት ልብ አካል ነው ይላሉ፤ ልብ የተባለበትን ምሥጢሩን ግን አልተረዱትም፤ ልብ ማለት የነፍስ ስም ነው።

ማስረጃ ዮሐንስ አፈወርቅ:-

ንባብ:- "እስመ ነፍስ ትሰመይ ልበ ወልቡና"

ትርጉም:- "ነፍስ ልብ ልቡና ትባላለች" ብሏል። /ድርሳን ፪ኛ/

አትናቴዎስ ዘእስክንድርያም አስራ አንደኛ:-

ንባብ:- "ወልቡ ለብእሲ መንፈሱ ወውእቱ ፩ ምስለ ነፍሱ እንተ ሃለወት በሥጋሁ።"

ትርጉም:- የሰው ልቡ ነፍሱ ነው ይኸውም በሥጋው ካለች ነፍሱ ጋራ አንድ ነው" ብሏል። (ሃይ. አበው ክፍል ፩)⁵⁶

⁵⁶ ሃይማኖተ አበው ምስ ፳፭ ቁ. ፳፮

እንዲህ የተባለች ነፍስ ተዋሕዶ ዕውቀትዋን ስለሣለችበት "በስመ ኅዳሪ ይጸዋዕ ማኅደር" እንደተባለ ማኅደር በኅዳሪው ስም መጠራት ልማድ ነውና፤ በማኅደርነቱ ልብ ተብሏል እንጅ፤ ልብ መባል የራሱ ስም አይደለም። እርሱስ እንደ ሳንባና ጉበት ያለ አካል ነው። አንዳንድ ሰዎች የነፍስ የዕውቀቷ ሰሌዳ የሆነ ይህ አካል ልብ በመባሉ ተሳስተው በየራሳቸው ልብ የሚባል አካል ከሌላቸው፤ ሥላሴ በአካል ፍጹማን አይባሉም እያሉ የስህተት ቃል ይናገራሉ፤ ይልቁንም በልብ አስጠግተው ምክንያት የሌላቸውን ቃልንና እስትንፋስን እንደ አካል አድርገው "በየራሳቸው ቃል፤ እስትንፋስ ከሌላቸው አካል ጎደሎ ያሰኛል" ማለታቸውን አስተዋይ ልቡና ያለው ሰው እውነት ብሎ ሊቀበለው የማይቻል ነው።

፲፩ኛ አንቀጽ

መለኮት ከአካል የማይለይ አንድ ሲሆን፤ ወልድ ሰው ሆነ በተባለ ጊዜ፤ ሦስቱ ሰው ሆኑ እንዳያሰኝ ይናገራል

መለኮት ከአካል የማይለይ አንድ ነው ብለን፤ ወልድ ሰው ሆነ ስንል፤ ሦስቱ ሰው ሆኑ እንዳያሰኝ፤ ፈሪሃ እግዚአብሔር በምትባል ጥበብ ሆነን፤ የረቀቀውን በማጉላት፤ የጎደለውን ለመሙላት እየመረመርን፤ መላልሰን እናስረዳለን።

ለሥላሴ በግብር የሚጠሩባት ባሕርይ የምትባል አሐቲ ጠባይዕ አለቻቸው፤ ግብሯም ሕይወትነት ነው። ነገሩን ኋላ በአሥራ ሁለተኛው አንቀጽ እናመጣዋለን። የዚህችም ጠባይ ጥንታዊና መሠረታዊ የሚሆን ስምዋ ይህ ነው ተብሎ ሊነገር የማይችል ነው። አለመቻሉንም ሲአስረዳ ዮሐንስ አፈወርቅ በ፪ኛው ድርሳኑ፡-

ንባብ:- "እስመ ሶብ ኢረከበ ስመ ዘይኤምር ኅብ ባሕርይሁ ብህለ በዝንቱ አሰማት፤ እስመ ኢዕባይ ወኢሰብሐት ይኤምሩ ኅብ ውእቱ ስም ዘፈቀደ ይዝክሮ፤ ወባህቱ ስእነ ረኪቦቶ በከመ እቤ ቀዳሚ ከመ ንሕነ ንጌሊ በእንተ ብዙኅ ግብራቲሁ ወንስዕን ፈክሮ ወነገረ በእንቲአሁ፤ እወ ካዕቦ ወኢ ዝስም ዘውእቱ እግዚአብሔር ኢይኤምር እንከ ኅብ ውእቱ ባሕርይ፤ ወፍጹመ ኢይትከህል ይርከቡ ስም ለዝኩ ባሕርይ፤ ኢታንክር ኦ ፍቁር በእንተ ዝንቱ፤ ኅድግሰ ባሕርየ እግዚአብሔር ልዑል፤ ለመልአክኒ ጥቀ ኢይትረከብ ስመ ባሕርይሁ፡፡ ወበእንተ ነፍሱኒ ከማሁ ይመስለኒ፤ እስመ ብሂለ ነፍስ ኢይኤምር ኅብ ስመ ባሕርይህ፤ ... ወአልቦ እንከ ስም ዘይትአወቅ ለባሕርይህ"

ትርጉም:- "ባሕርዮን የያዘሰረዳ ስም ባያገኝ፤ ዕባይ ስብሐት በማለት የባሕርይ ስሙን ተናገረ፡፡ ዕባይ ስብሐት ማለት ሊናገረው የወደደውን የባሕርይ ስሙን ምንም ባያስረዳ አስቀድሜ እንደተናገርሁ እኛ ብዙውን ሥራውን እንድንመረምር ሥራውን ተረድተን መናገርም እንዳይቻለን የባሕርይ ስሙን ማግኘት ባይቻለው ይህን ተናገረ እንጅ፡፡ ዳግመኛም ይህ ስም ይኸውም እግዚአብሔር ማለት የማይመረመር ባሕርይውን እንዳያስረዳ እውነት ነው፤ የዚያን ባሕርይ ስሙን ማወቅ ፍጹም አይቻልም፡፡ ወዳጅ ሆይ ስለዚህ ነገር አታድንቅ የልዑል እግዚአብሔርስ የባሕርይ ስሙ ይቅርና የመላእክስ እንኳ የባሕርይ ስሙ አይታወቅም፤ የነፍስም ነገር እንደዚሁ ይመስለኛል፤ ነፍስ መባል የባሕርይ ስሙን አያስረዳምና፤ እንግዲያስ ለባሕርይዋ የሚታወቅ ስም የለም" ብሏል፡፡ ይህችም ጠባይ በልብነቷ ከዊን ከወላዲ አካል ስትኖር መቅደም፤ መከተል፤ ጥንት፤ ፍጹም ሳይኖርባት፤ በቃልነቷ ከዊን በተወላዲ አካል፤ በእስትንፋስነቷ ከዊን በሰራጺ አካል የነበረች ያለች የምትኖር ናት፡፡

ማስረጃ፡- ከአረጋዊ መንፈሳዊ

ንባብ፡- "አብሰ ጠባይዕ ውእቱ፤ ወልድኒ ወመንፈስ ቅዱስ ኃይላቲሁ፤ አልቦኬ ዘይኔሊ በእንተ አካላት ስቡሐት ከመ ፩ዱ ይቀድም እምነ ፩ዱ እስመ ጠባይዲሆሙ ሀሎ ዕሩዩ እንበለ ጥንት"

ትርጉም፡- "አብ የእውቀትና የሕይወት መገኛ ልብ ነው፤ ወልድና መንፈስ ቅዱስ ግን ኃይሉን የሚገልጥባቸው አእምሮና ሕይወት ናቸው፤ ከሚመሰገኑ አካላትም አንዱ ከአንዱ እንዲቀድም፤ የሚያስብ አይኑር፤ መገኛቸው አብ ሳይቀድም ከወልድና ከመንፈስ ቅዱስ ጋር ዕሩይ ሆኖ ነበርና (ኑሯልና)" ብሏል። ይህ ዕሪና የዘመን ነው።
/ድርሳን ፳፪ኛ/

የአንጾኪያ ሊቀ ጳጳሳት ኬራኮስም ፴፫ኛ፡

ንባብ፡- "ወ፫ቱ አካላት ዕሩያን በኩሉ ግብር፤ እስመ ወልድ ወመንፈስ ቅዱስ እምኔሁ ለአብ፤ ወጥንተ ቅድምና እሙንቱ ዘከመ አብ፤ ወአሐቲ ቅድምናሆሙ ለሥላሴ"

ትርጉም፡- "ሦስቱ አካላት በሥራው ሁሉ አንድ ናቸው፤ ወልድና መንፈስ ቅዱስ ከአብ ተገኝተዋልና፤ እንደ አብ ቅድምና ያላቸው ጥንት ናቸውና፤ የሦስቱም ቅድምና አንዲት ናት" ብሏል። (ሃይ. አበው ክፍል ፩)⁵⁷

በሦስቱ አካላት አለች ማለታችንም በራስዋ መከፈል፤ በከዊንዋ መለየት ሳይኖርባት፤ በሕልውና ነው፤ ሕልውናውም ሦስቱን አካላት ማገነዘብ ነው።

⁵⁷ ሃይማኖተ አበው ዘከራኮስ ምፅ ፺፩ ቁ. ፩

ማስረጃ ከዮሐንስ አፈወርቅ

ንባብ:- "እስመ አርአያ ባሕርይ ካልዕ ውእቱ እም ቀዳሚ ሥርወ፤
ወባህቱ ኢፍሉጥ ውእቱ ከዋኔሁ በግዕዝ ጠባይዕ ወስምረት፤ ዘእንበለ
በአካል ባህቲቱ"

ትርጉም:- "አብን የሚመስል ወልድ፤ በቅድምና ከተገኘበት ከአብ ልዩ
ነው፤ ነገር ግን ልዩነቱ በአካል ብቻ ነው እንጂ፤ በባሕርይ ሥራና
በፈቃድ አይደለም" እንዳለ። /ድርሳን ፪/

ማስረጃ ከአረጋዊ መንፈሳዊ

ንባብ:- "ወአልቦ ጊዜ አመ ነበረ እንበለ አእምሮ ወሕይወት።"

ትርጉም:- "ያለ እውቀትና ያለ ሕይወት የኖረበት ጊዜ የለም" ብሏል።
/ድርሳን ፳፪ኛ/

ዳግመኛም

ንባብ:- ዳግመኛም "ነጽርኬ ዘተብህለ በእንተ አበ ኩሉ ከመ መሰልዎ
በዛቲ ባሕር እንተ ትትገሠሥ፤ ለወልድነ ዘይሴባህ በጎበ ኩሉ መሰልዎ
በርጥበተ ማይ፤ ወለመንፈስ ቅዱስነ ዘይሴባህ በሁከተ ማይ በውስተ
ባሕር፤ ለመኑ ይትከህሎ ከመ ይፍልጥ ኃይለ ባሕር እምነ ጠባይዒሁ፤
ይተከህሎኑ ከመ የሁሉ ባሕር እንበለ ርጥበት፤ ወዘእንበለ ተሀውኩ።
ወለመኑ ይተከህሎ ይፍልጥ ሁከተ እምነ ማይ ወባሕር ወያቅማ
በባህቲታ፤ ለማይነ ወለርጥበት በበባህቲቶሙ። አው መኑ ዘርእየ
አሐዶ እምኔሆሙ እንዘ ይቀውም በባህቲቱ፤ ዘእንበለ በትሥልስቱ፤
እስመ ፩ እሙንቱ እንዘ ፫ቱ። ወእንዘ ፫ አሐዱ ይትበህሉ። ወሶበሂ
ይትኔጸር ወይትሌለይ በ፫ አካላት፤ ይትሔለይ ምስለ ኃይላቲሁ፤
ወኢይትሌለዩ ኃይላቲሁ እምጠባይዒሁ፤ ወጠባይዒሁ እምኃይላቲሁ፤
ወከመዝ እሔሊ በእንተ ጠባይዒት ስቡሐት።"

ትርጉም:- "የሁሉ መገኛ አብን ነፋስ በሚያማታት ባሕር ባለች በውሃ እንደ መሰሉት እወቅ፤ በሁሉ ዘንድ የሚመሰገን ወልድንም በውሃ እርጥበት እንደመሰሉት፤ በሁሉ ዘንድ የሚመሰገን መንፈስ ቅዱስንም፤ በባሕር ባለ በውሃ ሁከት ይመሰላል (ይመስላል)። የባሕርን ኃይል ከጠባዩ መለየት ለማን ይቻለዋል? ባሕር ያለ እርጥበትና ያለ መታወክ ሊኖር ይቻላልን? ሁከትን ከእርጥበትና ከስፋት ለይቶ ለብቻዋ ማቆም ለማን ይቻለዋል? ስፋትንና እርጥበትን ከሁከት ለይቶ ለብቻቸው ማቆም ለማን ይቻለዋል? ከእነዚህስ አንዱን ብቻውን ቁም ያየው ማን ነው? በሦስትነቱ ነው እንጂ። ሦስት ሲሆኑ አንድ ናቸውና፤ ሦስት ሲሆኑም አንድ ይባላሉና፤ ሦስት ኩነታት እንዳለ ቢታይ ቢታሰብም፤ ስፍሐት ኃይሉን የሚገልጥባቸው እርጥበትና ሁከትም ከስፍሐት አይለዩም። ስፍሐትም ከርጥበቱና ከሁከቱ። ስለተመሰገኑ ጠባያትም እንዲሁ እናገራለሁ" ብሏል። /ድርሳን ፴፯ኛ/

በዚህ ጊዜ ጠባይዓት የተባሉት ኩነታት እንደሆኑ፤ አንዲት ጠባይም ሦስትነት ባለው ከዊን፤ በሦስት አካላት እንዳለች ያስተውሏል። እንዲህም ሲሆን፤ ተወላዲ ቃለ እግዚአብሔር በተወላዲነት ፀንቶ ቢኖር አካሉ ባለች የጠባይ ከዊን ሰው ሆነ እንላለን ጠባይ የሌለው አካል የለምና።

ይህንም የሚያስረዳ ኪራኮስ ሊቀ ጳጳሳት ዘአንጾኪያ:-

ንባብ:- "ኢይደሉ ይኩን ሕላዌ ዘእንበለ አካል፤ ወኢይደሉ ይትረከብ አካል ዘእንበለ አምሳሉ፤ ዘውእቱ አርአያሁ።"

ትርጉም:- "ባሕርይ ያለ አካል ሊኖር አይችልም፤ አካልም አካልን ከሚመስለው ከጠባይ ጋር ነው እንጂ፤ ብቻውን ሊገኝ አይችልም፤ ይኸውም መታወቂያው ነው" ብሏል። (ክፍል ፩ ሃ. አበው)⁵⁸

እንዲህም ባልን ጊዜ ጠባይ ተከፍሎ ባይኖርባት፤ በከዊን በሦስቱ አካላት ትገኛለች ብሏልና፤ ሦስቱ አካላት ሰው ሆኑ እንዳያሰኝ ማስተዋል ነው። መለኮት፤ አምላክ ማለት፤ የጠባይ ስማቸው አይደለም። በአንድነት ፈጥረው ስለገዙ መለኮት ስለተመለከቱም አምላክ የሚያሰኛቸው በአንድነት የሚጠሩበት የባሕርይ ግብር ስማቸው ነው እንጅ። እንዲህም ከሆነ ዘንድ ዮሐንስ አፈውርቅ:- "የእግዚአብሔር የባሕርይ ስሙ አይገኝም" ብሎ ነግሮናልና፤ ልዩነት እንዳለበት በሰባተኛው አንቀጽ ለይተን ካሳየነው ምክንያት በቀር፤ እግዚአብሔር ማለትና መለኮት ማለት ምስጢሩ አንድ ነው። ይህንም የሚያስረዳ ዮሐንስ ዘእስክንድርያ:-

ንባብ:- "እኑዛን እሙንቱ በጽምረተ ፩ መለኮት ወበዝንቱ ፩ መለኮት ይሰመዩ እግዚአብሔር"

ትርጉም:- በአንድ መለኮት አንድ አድራጊነት የተገናዘቡ ናቸው፤ በዚህ በአንድ መለኮት እግዚአብሔር ይባላሉ" ብሏል። (ሃይ. አበው ክፍል ፩ ፵፩ ኛ)⁵⁹

ማስረጃ ከባስልዮስ ዘአንጾኪያ:-

ንባብ:- "አንሰ ሶበ እቤ እግዚአብሔር፤ እብል በእንተ ኡብ ወወልድ ወመንፈስ ቅዱስ፤ እስመ ፩ ውእቱ መለኮተ ሥላሴ፤ ወሠለስቲሆሙ ፩ እሙንቱ በመለኮት"

⁵⁸ ሃይማኖተ አበው ዜከራኮስ ምፁ ፺፩፣ ፳፰ ክፍል ፩
⁵⁹ ሃይ. አበው ምፁ ፺፩፣ ፲-፲፩

ትርጉም:- "እኔ እግዚአብሔር ባለሁ ጊዜ እግዚአብሔር ማለትን ስለ አብቆ፣ ስለ ወልድ፣ ስለ መንፈስ ቅዱስ እናገራለሁ፤ የሦስቱ መለኮት አንድ ነውና፤ ሦስቱም በመለኮት አንድ ናቸውና" ብሏል። (አንቀጽ ፩ እይ)⁶⁰

እግዚአብሔር ማለትና መለኮት ማለት አንድ ከሆነ አፈወርቅም "እግዚአብሔር ማለት የባሕርይ ስሙን አያስረዳም" ካለ ፣ መለኮት ማለት ስሙ ለማይታወቅ ባሕርይ መጠሪያ ሊሆን የሚነገር ስሙ እንጂ፣ የጠባይ ስሙ እንዳይደለ በዚህ እንረዳለን። መጻሕፍትም "መለኮት አምላክ ሰው ሆነ" ማለታቸው የጠባይ ስሙን ባያገኙት በግብር ስሙ ጠርተውት ነው። ዳግመኛም "ወልድ ቃል ሰው ሆነ" ብለው አምላክ መለኮት ባይሉት፣ "ፍጡር" የሚሉ እነ አርዮስ፣ "ከመጪ እም ነቢያት" የሚሉ እነ ንስጥሮስ፣ "ዝርው" የሚሉ እነ መርቅያን፣ ባልተረቱም ነበርና፤ ከአብ ከመንፈስ ቅዱስ ጋራ አንድ በሚያደርገው፤ ሦስቱን በሚያገናዝባቸው ስም ጠርተውታል እንጂ፤ መለኮት በሦስት ይከፈላል ማለታቸው እንዳይደለ ጠንቅቆ ማስተዋል ነው።

www.kidusyared.org

⁶⁰ ሃ. አበው ዘባስልዮስ ምጽ ፻፮፥፮

፲፪ኛ አንቀጽ

የመለኮት ንባቡ አንድ ትርጓሜው ብዙ እንደሆነ ይናገራል። መለኮት ንባቡ አንድ ሲሆን፣ ትርጓሜው ብዙ ነው

፩ኛ ብርሃን ይሆናል።

ማስረጃ፡- አግናጥዮስ፡-

ንባብ፡- "እኩዛን እሙእንቱ በፅምረተ ፩ መለኮት ዘውእቱ ብረሃን ዘይሰርቕ እምኔሁ ሥላሴ" እንዳለ።⁶¹

ጥያቄ፡- በዚህ አንቀጽ ብርሃን የተባለ መለኮት ከሦስት የሚከፈል ከሆነ፣ አንዱን ልብስ ሦስት ሰዎች ከሦስት እንዲለብሱ፣ ሦስቱ አካላት አንዱን ብርሃን ከሦስት ተካፈሉት ሊባል ይገባልን?

መልስ፡- እኛስ በአብ አካል ያለች ብርሃን በወልድ አካልና በመንፈስ ቅዱስ ያለች አንዲት ብርሃን ናትና፤ "በአንድ መለኮት አንድ አድራጊነት፤ የተገናዘቡ ናቸው፤ ይህም መለኮት የአካል ሦስትነት የሚገኝለት አንድ ብርሃን ነው" ብሎ አግናጥዮስ ስለነገረ፤ ከሦስት የማይከፈል አንድ ብርሃን በሦስቱ አካላት እንዳለ እናምናለን።

www.kidusyared.org

⁶¹ ሃይማኖተ አበው ምፅ ፲፩፥ ፰-፱

ማስረጃ፡- ዮሐንስ ዘአንጾኪያ ፶፩ኛ

ንባብ፡- "አብ ብርሃን ወልድ ብርሃን መንፈስ ቅዱስ ብርሃን ዳዕሙ ውእቱ ፩ ብርሃን ዘኢይትከፈል ወኢይትዌለጥ በህላዌ መለኮት"

ትርጉም፡- "አብ ብርሃን ነው ወልድ ብርሃን ነው መንፈስ ቅዱስ ብርሃን ነው፤ ነገር ግን በመለኮት ሕላዌ የማይለወጥ የማይከፈል አንድ ብርሃን ነው" ብሏል። (ሃይ. አበው ክፍል ፩)⁶²

፪ኛ ሕይወት ይሆናል

ማስረጃ፡- አግናጥዮስ ዘአንጾኪያ፡-

ንባብ፡- "ኢተአምርኑ ከመለእመ ትቤ መለኮት ሞተ፤ ትከውን ቀታሊሆሙ ለሥሉስ ቅዱስ እስመ ባሕርያ ሥላሴ ፩ ውእቱ ዘውእቱ ፩ መለኮት"

ትርጉም፡- "መለኮት ሞተ ብትል አንተ የሥሉስ ቅዱስ ገዳያቸው እንድትሆን ኢታውቅምን? የሥላሴ ባሕርይ አንድ ነውና፤ ይኸውም አንድ /ሕይወት/ መለኮት ነው" ብሏል። (ሃይ. አባው ክፍል ፩)⁶³

በዚህ አንቀጽ መለኮት የተባለ ባሕርይ ሦስቱን አንድ የሚያደርግ አንድ ሕይወት እንደሆነ ያስተውሏል። ሕይወት የተባለ መለኮት በአካል

⁶² ሃይማኖተ አበው ምክ ፻፲፬፡፮

⁶³ ሃይ. አበው ምክ ፲፩፡፲፫-፲፬

ከሦስት የሚከፈል ከሆነማ አንዱ ቢሞት ሦስቱ ሞቱ እንደምን ባላሰኛቸውም ነበር? አንድ ቢሆን አይደለምን? በሕይወት ከሚመሳሰሉ ብዙ ሰዎች አንዱ ቢሞት ሁሉም ሞቱ ያሰኛልን።

፫ኛ አገዛዝ ይሆናል።

ማስረጃ፡- ነቢዩ ዳዊት

ንባብ፡- "ውስተ ኩሉ በሐውርት መለኮቱ"

ትርጉም፡- "አገዛዙ በሀገሮች ሁሉ ነው" እንዳለ። መዝሙር ፻፪፥፳፪

፬ኛ ጌትነት ይሆናል።

ማስረጃ፡- ጳውሎስ

ንባብ፡- "ወከመዝ ይትአመር ኃይሉ ወመለኮቱ ዘለዓለም"

ትርጉም፡- "የዘለዓለም የሚሆን ኃይሉ ጌትነቱም እንዲህ ይታወቃል"

እንዳለ። (ሮሜ ፩፥፳)

ቅዱስ ጴጥርስም

ንባብ፡- "ዘበኃይለ መለኮቱ ውኅበ ለነ ኩሎ ምግባረ ዘይወስድ ኅበ

ሕይወት ወጽድቅ"

ትርጉም፡- "በጌትነቱ ኃይል ወደ ሕይወትና ወደ ጽድቅ የሚወስድ

ምግባርን የሰጠን" ብሏል። (፪ኛ ጴጥ ፩፥፫)

ኄሬኔዎስም ፫ኛ፡-

ንባብ፡- ቅዱስ ጳውሎስ "እስመ ዘሐመ ተሰቅለ በድካም፤ ሕያው

ውእቱ በኃለ እግዚአብሔር"።

ትርጉም:- “ደክሞ የተሰቀለውና የሞተው በእግዚአብሔር ኃይል ሕያው ነው” ያለውን (፪ኛ ቆሮ ፲፫ ፡፬-፭) ሲተረጎም:-

ንባብ:- "ወሐይወ በኃይል እግዚአብሔር ዘውእቱ መለኮት"::

ትርጉም:- "በእግዚአብሔር ኃይል ተነሣ፣ ይኸውም መለኮቱ ነው" ብሏል። (ሃይ. አበው ክፍል ፩)⁶⁴

በዚህ መለኮት የተባለ ጌትነት ወይም ሥልጣን እንደሆነ ማስተዋል ነው።

፩ኛ ክብር ይሆናል።

ማስረጃ:- ሐዋርያው ጴጥሮስ

ንባብ:- "ከመ በእንተ ዝንቱ ትኩኑ ሱቱፋነ ለመለኮተ ዚአሁ"

ትርጉም:- "ስለዚህ ነገር የክብሩ ተካፋዮች ትሆኑ ዘንድ ለምግባር ለትሩፋት ሁሉ" ፪ኛ ጴጥሮስ ፩፡፬ ባለው መረዳት ነው።

፮ኛ ባሕርይ ይሆናል።

ማስረጃ:-(፱፻፸ኛ) ዲዮናስዮስ ሊቀ ዳዳሳት ዘአንጾኪያ:-

ንባብ:- "ይሴለሱ በአካላት ወይትወሐዱ በመለኮት" እንዳለ አንቀጽ ፪ እይ።

www.kidusyared.org

⁶⁴ ሃይ. አበው ምጽ ፯ ፡ ፴

ጌኛ አምላክነት ይሆናል።

ማስረጃ (፶፮ኛ)/ዮሐንስ ዘአንጾኪያ

ንባብ:- "ይገብር መንክራተ በመለኮቱ፤ ወይትዌከፍ ሕማማተ በትስብእቱ"

ትርጉም:- "በአምላክነቱ ተአምራትን ያደርጋል፤ በሰውነቱ መቀበል" አንዳለ (ክፍል አንድ) እመልከተ ሲኖ. በ፲፩ኛው አንቀጽ፤ ነገሩን ኋላ በ፲፪ኛ አንቀጽም እናመጣዋለን ያልነው ይህ ነው።

ሲኖዲቆን ይህ ሁሉ አንድ የሚሆኑበትና የሚገናዘቡበት ነው እንጂ፤ የሚለያዩበት አይደለም። ይህን ያህል ስህተት የሚያመጣ የመለኮትን የሚስጢሩን ስልት አስተውሎ አለመመልከት ነው። መለኮት በአካላት የሚለይ ቢሆንስ፤ ሦስቱ ባልተጠሩበትም ነበረ። ወላዲ፤ ተወላዲ፤ ሰራጺ ማለት በግብር፤ አብ፤ ወልድ፤ መንፈስ ቅዱስ ማለት በአካል፤ ልብ፤ ቃል፤ እስትንፋስ ማለት በከዊን፤ የሚለያዩባቸው ስሞች ስለሆኑ፤ እየራሳቸው ተጠሩባቸው እንጂ ሦስቱ ሁሉ አልተጠሩባቸውም፤ አምላክ፤ መለኮት፤ ከዊን ማለት ነው። እግዚአብሔር ማለት ግን በባሕርይ አንድ የሚሆንበት በሕልውና የሚገናዘቡበት በመሆኑ ሦስቱ ተጠሩበት።

ሐተታ:- ሦስቱ መለኮት ለማለት፤ ሳዊሮስ ዘገብሎን በተረፈ ቄርሎስ "እስመ ፫ቱ ኅልቄ መለኮቱ" ያለውን የሚጠቅስ ቢኖር፤ መልሱ ምሥጢሩን ባይመለከት ነው እንጂ ቢመረምረውስ ይህን ምስክር አድርጎ ባልተነሣም ነበር፤ አሁን በአርእስቱ እንደተናገርነው፤ ሦስቱ ስለተጠሩበት "፫ ኅልቀላ መለኮቱ" አለ። የሚዋሕዱበት አንድ እንደሆነ ሲያስረዳ መለኮቱ ብሎ በአንድ አንቀጽ ተናገረው። እንደ

እነሱ አነጋገር ቢሆን ኖሮ ግን “መለኮታቲሆሙ” ባለ ነበረ እንጂ፤ መለኮቱ ባላለም ነበር።

ምሥጢሩም አትናቴዎስ ዘእስክንድር፡-

ንባብ:- "አምላክ ውእቱ አብ፣ አምላክ ውእቱ ወልድ፣ አምላክ ውእቱ መንፈስ ቅዱስ፤ ወኢይትበሀሉ ሠለስተ አማልክተ፤ አላ ፩ አምላክ"።

ትርጉም:- “አብ አምላክ ነው፣ ወልድ አምላክ ነው፣ መንፈስ ቅዱስ አምላክ ነው፤ ነገር ግን አንድ አምላክ ይባላሉ እንጂ፣ ሦስት አምላክ አይባሉም” (ሃይ. አበው ክፍል ፱)⁶⁵ ብሏል።

ልብ፣ ቃል፣ እስትንፋስ ማለት በከዊን የሚለያዩበት በህልውና የሚገናዘቡበት እንደሆነ ከዚህ አስቀድመን በ፪ኛው አንቀጽ ተናግረናል። ይህም ሕያዋን የሚያሰኛቸው ሕይወት ነው፤ ሕይወትም እንደሆነ "ንግበር ሰብእ በአርአያነ" ባለው በሰው ይታወቃል። ሰው አእምሮው ንባቡ እስትንፋሱ የተለየው እንደሆነ ሞተ ይባላል፤ ካልተለየው ግን ሕያው ነው ይባላል እንጂ ሞተ አይባልም። የእግዚአብሔር የባሕርዩን ከዊን ከሚመሰክሩ መጻሕፍት አንድ ደገኛ መጽሐፍ ሰው ነውና።

ማስረጃ:- ቅዱስ ቁርሎስ ዘእስትጉቡዕ

ንባብ:- "ወኮንኩ መጽሐፎ ለክርስቶስ"

ትርጉም:- "የክርስቶስ መጽሐፍን ሆንኩ።"

ንባብ:- "ወየአምር መጽሐፈ እግዚአብሔር"

⁶⁵ ሃይማኖተ አበው ዘአትናቴዎስ ምፅ ፳፭፣ ፱

ትርጉም:- የእግዚአብሔር መጽሐፍ ሰው ያውቃል" እንዳለ፤ በ፲፩ኛው አንቀጽ ነገሩን ኋላ በ፲፪ኛ አንቀጽም እናመጣዋለን ያልነው ይህ ነው።

፲፫ኛ አንቀጽ

ሥላሴ ዓለምን በአንዲት ቃል እንደፈጠሩ

"ለሥላሴ በየራሳቸው ልብ፣ ቃል፣ እስትንፋስ አላቸው ካልተባለ፣ ሥላሴ በአካል ፍጹማን ናቸው አያሰኝም" ለተባለው ጥያቄ መልሱን ከነምስክሩ በ፲ኛው አንቀጽ አስረድተናል፤ ከዚያ የቀረውንም በዚህ አንቀጽ እንናገራለን። ለሦስቱ አካላት በየራሳቸው ቃል አላቸው ማለት እንዳይገባ ቃላቸውም አንድ ወልድ ብቻ እንደሆነ የሚያስረዳ ነገር በሥነ-ፍጥረት እናሳያለን። እግዚአብሔር በዕለተ እሑድ "ለይኩን ብርሃን" ካለ ጀምሮ፤ በዕለተ ዓርብ፣ "ንግበር ሰብአ በአርአያነ" እስኪል ድረስ በነቢብ የፈጠረው ፍጥረት ብዙ ነው። በማንኛቸው ቃል ተፈጠረ ይባላል በአብ በተለየ ቃሉ እንዳይባል ፍጥረት የተፈጠረ በወልድ ቃልነት እንደሆነ መጻሕፍት በብዙ አንቀጽ ይመሰክራሉ። ከብዙም በትቂቱ የሚያስረዳ የሐንስ ወንጌላዊ፡-

ንባብ:- "ቀዳሚሁ ቃል ውእቱ"

ትርጉም:- "አስቀድሞ ቃል ነበረ" ብሎ ተነሥቶ

ንባብ:- "ወቦቱ ኩሉ ኮነ ወዘእንበሌሁሰ አልቦ ዘኮነ ወኢምንትኒ እምዘኮነ"

ትርጉም:- "ሁሉም በእርሱ ሆነ ያለ እርሱ ግን የሆነ የለም ምንም ከሆነው ሁሉ" ብሏል። ዮሐ ፩፥ ፪-፫

ቅዱስ ጳውሎስም:-

ንባብ:- "ወአሐዱ እግዚእን ኢየሱስ ክርስቶስ ዘኩሉ በእንቲአሁ ወንሕነኒ ቦቱ"

ትርጉም:- "አንድ ጌታችን ኢየሱስ ክርስቶስ ሁሉ በእርሱ የሆነ፣ እኛም በእርሱ" ብሏል። ፩ቆሮ ፰፥፮

ዳግመኛም

ንባብ:- "ወበድኅሪስ መዋዕል በወልዱ ዘረሰኑ ወራሴ ለኩሉ፤ ወቦቱ ፈጠሮ ለኩሉ"

ትርጉም:- "እርሱ በኋለኛው ዘመን በልጁ ነገረን፤ ሁሉን ወራሽ ባደረገው፣ ዓለሙንም ሁሉ በፈጠረበት" ብሏል። ዕብ ፩፥ ፪

ከአረጋዊ መንፈሳዊ ማስረጃ

ንባብ:- "ወዓዲ ይሰመይ ወልድ በእንተ ዘተፈጥረ ቦቱ ኩሉ፤ ወካዕበ ወልድ ይሰመይ ቃለ፣ እስመ አእምሮቱ ለእግዚአብሔር ውእቱ"

ትርጉም:- "ዳግመኛ ሁሉ በእርሱ ስለተፈጠረ ወልድ ይባላል፤ ወልድም ቃል ይባላል፣ የእግዚአብሔር መታወቂያው ነውና" ብሏል። /ድርሳን ፳፪/

አትናቴዎስም ዘእስክንድሪያ ፲፩ኛ ወደ አክኒጦስ በጻፈው መጽሐፍ⁶⁶

⁶⁶ አክኒጦስ የቆጵሮስ ኤጲስ ቆጵስ ነበር። ሃ. አበው ምክ ፳፱፥፩ ገጽ ፯

ንባብ:- “ኢንፈልጦ ለወልድ እምቃል፣ ከመ ካልእ ውእቱ፤ ወባሕቱ ንብል እስመ ቃል ውእቱ ወልድ ዘቦቱ ኩሉ ኮነ”

ትርጉም:- "ወልድን ከቃልነቱ ልዩ አድርገን አናወጣም፤ ወልድ ዓለም ሁሉ የተፈጠረበት ቃል ነውና፣ ወልድ ቃል ነው እንላለን እንጂ" ብሏል። (ድርሳን ፲፮)⁶⁷

ይህን የመሰለ በየአንቀጹ የተናገረው ብዙ ነው። ደግሞ ይህን ተመልክተን በወልድ ቃልነት ብቻ ተፈጠረ እንዳንል፤ አብን ከፈጣሪነት ማውጣት ይሆናል፤ በዚህኸውም ቃል አልፈጠረም እንዳንል ገንዘቡ ባልሆነ በሌላ ቃል ተናገሮ ፈጠረ ማለት ለልቦና አይረዳም። ይህ ካልሆነ ብለን አብን ከፈጣሪነት እንዳናወጣውም በየአንቀጹ መጻሕፍት ይመሰክሩብናል።

ማስረጃ:- ሙሴ እስራኤልን /ንባብ/ "አኮኑ ዝንቱ አብ ፈጠረከ፤ ፈጠረከሂ ወገብረከ"

ትርጉም:- "ይህ አብ የፈጠረህ አይደለምን? ፈጥሮ ወገን ያደረገህ አይደለምን? ብሎታልና።

ዘዳ ፲፪፥፮

በዚህ አንቀጽ "ንግበር ሱብአ በአርአያነ ወበአምሳሊነ" ያለው የአብ ቃል እንደሆነ ያስረዳል። ነቢይም

ንባብ:- "ወበቃለ እግዚአብሔር ፀንዓ ሰማያት፣ ወእምእስትንፋሰ አፉሁ ኩሉ ኃይሎሙ"

ትርጉም:- "በእግዚአብሔር ቃል ሰማዮች ተሠሩ፤

⁶⁷ ሃ . አበው ምክ ሸ፩፣ ሸ፩

ሠራዊቶቻቸውም ሁሉ በአፉ እስተንፋስ" ብሏል። መዝ ፴፫ : ፮

የሐንስ ወንጌላዊ በቅዳሴው

ንባብ:- "ወኩሎ ተግባረክ ፈጠርክ ቢቃልክ"

ትርጉም "ፍጥረትህን ሁሉ ቢቃልህ ፈጠርህ" ብሏል።

አትናቴዎስም ዘእስከንድርያ

ንባብ:- "ፈጠረ አብ ኩሎ ፍጥረተ ቢቃሉ፣ ዘውእቱ እምነ መለኮቱ ወበመንፈሱ ቅዱስ"

ትርጉም:- "አብ ፍጥረቱን ሁሉ ከባሕርይው በተገኘ ቢቃሉና በቅዱስ መንፈሱ ፈጠረ" ብሏል። (ሃይ. አበው ፲፫ ክፍል)⁶⁸

ሠለስቱ ምዕትም ፫ኛ በፀሎተ ሃይማኖት

ንባብ:- "አብን ገባሬ ሰማያት ወምድር ዘያስተርኢ

ወዘኢያስተርኢ"

ትርጉም:- "ሰማያትና ምድርን የሚታየውንም የማይታየውንም የፈጠረ።"

ወልድንም

ንባብ:- "ዘቦቱ ኩሉ ኮነ ወዘእንበሌሁሰ፣ አልቦ ዘኮነ ወኢምንትኒ ዘበሰማይኒ ወዘበምድርኒ"

ትርጉም:- "ሁሉ በእርሱ የተፈጠረ በሰማይም በምድርም ያለ እርሱ የተፈጠረ ምንም የለም" ብለዋል።

⁶⁸ ሃ. አበው ምክ ፴፩፣ ፵፩

ይህን የመሰለ በየአንቀጹ የተነገረው ብዙ ነው። ነገር ግን መጻሕፍት ፍጥረት ሁሉ የአብ የወልድ የመንፈስ ቅዱስ ገንዘብ በሚሆን በአንድ ቃል ተፈጠረ ሲሉ፣ ሦስቱን አካላት በአንድ መለኮት የሚያገናዝቡ ሰዎች በየራሳቸው ሦስት ቃሎች አሉ ባሉ ጊዜ፣ በማናቸውም ቃል ተፈጠረ ይሉት ይሆን ወይስ በሠርግ፣ በዱለት፣ በገበያ የተሰበሰበ ሰው፣ ሁሉም በየቃሉ እየተናገረ፣ በአንድነት ሲጮህ እንዲሰማ፣ ሦስቱ አካላት በየቃላቸው አንድ ጊዜ ሲናገሩ ተሰሙ ይሉ ይሆን፣ መጻሕፍት በመሰከሩ ነው እንጂ፤ በጉሥዓተ ልብ አይደለምና፣ ይህ ከብዙ ስህተት የሚያደርስ ስለሆነ፣ ይህን ነገር ጠንቅቀን እናስተውል።

ክፍል ፩

ሦስቱን በአንድ ልብ እንዲያውቁ፣ በአንድ ቃል እንዲናገሩ፣ በአንድ እስትንፋስ የሕይወት ሥራ እንዲሠሩ የሚያደርጋቸው፣ ሦስቱን የሚያገናዝብ መለኮት አንድ ቢሆን ነበረ፤ መለኮት በአካል የሚለይ ሦስት ከሆነ ግን፣ ለሦስቱ በየራሳቸው ልብ፣ ቃል፣ እስትንፋስ አላቸው ማለት ግድ ነው። እንዲህም ከሆነ መጻሕፍት የተናገሩት ቃል ሁሉ ሐሰት ሆነ ማለት ነው። እኛስ በአካል ሦስት በመለኮት አንድ ብለው አብን ልብ፣ ወልድን ቃል፣ መንፈስ ቅዱስን እስትንፋስ በማለት መጻሕፍት የመሰከሩት እውነት እንደሆነ አውቀን ተረድተን እናምናለን፤ ይህንም የሚያስረዳ አቡሊድስ፡- "ወልድሂ ቃሎሙ ለአብ ወመንፈስ ቅዱስ፤ ወመንፈስ ቅዱስሂ መንፈሶሙ ውእቱ ለአብ ወወልድ፤ ወበዝንቱ አእመርነ ከመ ፩ዱ ውእቱ መለኮተ ስላሴ፣ ወሎቱ ንሰግድ። ወአበዊነሂ እለ ተጋብኡ በኒቅያ ይቤሉ እመበ ዘይፈልጥ

መለኮቶ ለእግዚአብሔር አብ እም ወልድ ወእም መንፈስ ቅዱስ ውጉዘ ለይኩን ብለዋል”⁶⁹ ብሏል። (አንቀጽ ፴፭ኛ ፩ እይ)⁷⁰

ዮሐንስ ዘእስክንድርያም፡-

ንባብ፡- “አአምን በ፩ዱ አምላክ፤ ወአአምር ተዋሕዶተ ሥላሴ፤ ወሥላሴ በተዋሕዶ፤ ወተዋሕዶትኒ በእንተ ፩ መለኮት ዘ፫ አካት በአሐቲ ክብር፤ ወሥላሴኒ ዓዲ በእንተ ተዋሕዶተ አምላክኒ ዘ፫ አካላት ዘውእቶሙ፡- አብ ወወልድ ወመንፈስ ቅዱስ። እስመ ምሥጢረ ሥላሴ ይትሌለይ በአካላት ወኢይትሌለይ በመለኮት፤ ወለእመኒ ንስምዮሙ ለ፫ አካላት በ፫ አስማት ኢንሬስዮሙ ሠለስተ አማልክተ፤ ወኢይከውን ዝንቱ፤ አላ ፩ አምላክ፤ ዘውእቱ አብ ምስለ ወልዱ ወመንፈስ ቅዱስ እምቀዲሙ እንበለ ፍልጠት።”

ትርጉም፡- "በአንድ አምላክ አምናለሁ፤ አንድነት በሦስትነት፤ ሦስትነትም በአንድነት እንዳለም አውቃለሁ፤ አንድነትም በአንዲት ክብር ያሉ የ፫ቱ አካላት መለኮት አንድ ስለሆነ ነው። ዳግመኛም በአምላካችን ተዋሕዶ ላይ የሚነገር ሦስትነትም አካላት ሦስት ስለሆኑ ነው። እኒሁም አብ ወልድ መንፈስ ቅዱስ ናቸው። የሥላሴ ምሥጢር በአካል ይለያያል፤ በመለኮት ግን አይለይምና፤ ሦስቱን አካላትም በሦስት ስሞች ብንጠራቸው፤ ሦስት አማልክት አናደርጋቸውም። ሦስት አማልክት ማለት አይገባምና፤ አንድ አምላክ ናቸው እንጅ። ይኸውም ከጥንት ጀምሮ ያለመለየት ከልጁና ከመንፈስ ቅዱስ ጋር የነበረ አብ ነው ብሏል።" /ሃይ. አበው ድርሳን ፩/ ⁷¹

⁶⁹ ወልድም ለአብ ለመንፈስ ቅዱስ ቃላቸው ነው፤ መንፈስ ቅዱስም ለአብ ለወልድ እስትንፋሳቸው ነው፤ የሦስቱ አካላት መለኮት አንድ እንደሆነ በዚህ አወቀን ለርሱ እንሰግዳለን። በኒቂያ የተሰበሰቡ አባቶቻችንም አንዱን የእግዚአብሔር አብን መለኮት ከወልድ ከመንፈስ ቅዱስ የሚይ እንደኛ በአብ ትእዛዝ እንደተፈጠሩ የሚገር፤ ወልድ መንፈስ ቅዱስ ከዚህ ከአንዱ ከአብ ባሕርይ አልተገኘም የሚሉ ቢኖር ማዘዝ ይሁን ብለዋል።

⁷⁰ ሃ . አበው ገጽ ፫፴፰ ምፃ ፴፱፣ ፰

⁷¹ ሃ . አበው ምፃ ፯፣ ፭

ዳግመኛም

ንባብ:- "እንዘ ሊሉያን እሙንቱ ይከውኑ ፩ እስመ መለኮተ ሥላሴ ፩ ወበሰለስቲሆሙ ሀሎ ፩ መለኮት።"

ትርጉም:- "ልዩ ሲሆኑ በአንድነት ይኖራሉ። የሦስቱ መለኮት አንድ ነውና፤ በሦስቱም አካላት አንድ መለኮት አለና ብሏል።" /ሃይ.አበው ድርሳን ፩/72

፴፮ኛ ዮሐንስ ዘእስክንድርያም

ንባብ:- "ንሕነስ ነአምን ከመ ወልድ ይትዋሐድ በመለኮት ምስለ አብ ወመንፈስ ቅዱስ። ወእመቦ ዘኢየአምን ከመ ፩ መለኮት ንሕነ ናውግዘ"

ትርጉም:- "እኛስ ወልድ ከአብና ከመንፈስ ቅዱስ ጋራ በመለኮት እንዲዋሐድ እናምናለን። መለኮት አንድ እንደሆነ የማያምን ቢኖር ግን እኛ እናወግዘዋለን"73 ብሏል። ኪራኮስም ፴፮ኛ

ንባብ:- "ወእሙንቱ ይነብቡ በዘያብህም ልሳናቲሆሙ እንተ ኢኮነት ግሥጽተ። አኮ ከመዝ ሃይማኖትነ ለነስ ለርቱዓን፤ አላ ፩ አምላክ ንሰብክ፤ ወ፩ ሕላዌ ወ፩ መለኮተ፤ ወ፩ ኃይለ፤ ወኢንብል ከመ በዝየ ሱታፌ ለ ፫ አካላት፤ በከመ ይቤ ዮሐንስ ዘይሰመይ ተዐቃቢ ዘይትጫካህ በእቦዱ ምስለ እለ ይብሉ ሠለስቱ አማልእክት ወሠለስቱ ሕላዌ ዘሠለስቱ አካላት። አኮ ዝንቱ ንባባ ቅድስት ቤተ ክርስቲያን።"

ትርጉም:- "ያልተሠራች ያልተቀጣች አንደበታቸውን ምላሽ የሚያሳጣ ነገርን ይናገራሉ። የቀና እምነትን የምናምን የእኛ ግን፤ እምነታችን አንድ አምላክ ብለን ነው እንጅ፤ ሦስት አማልክት ብለን አይደለም። በአንድ ኃይል ያለ አንድ ባሕርይ አንድ መለኮት እንደሆነ

72 ዝኒ ከሙ ቁ. ፲፫
73 ዝኒ ከሙ ምፅ ፯፣ ፲፮

እናስተምራለን። በዚህ አንቀጽ መለኮትን አንድ ነው እንዳልነ፣ ልዩ ልዩ የሚሆኑ አካላትን አንድ የምንል አይደለንም። በስንፍናው የሚመካ ተዐቃቢ የሚባል ዮሐንስ ሦስት አማልክት ከሚሉ ሰዎች ጋራ የሦስቱን አካላት በባሕርይ ሦስት እንዳለ፣ መለኮትን አንድ በማለታችን አካላትን አንድ አንልም። ይህ የቅድስት ቤተክርስቲያን አነጋገር አይደለምና" ብሏል። (ሃይ. አበው መልዕክት ፩)⁷⁴

ዳግመኛም:-

ንባብ:- "ንትዐቀብ ከመ ኢንምሀር በልሳናቲነ በዝንቱ መካን ከመ ንብል ሠለስቱ አማልክት ወ፫ ሕላውያት እስመ ዘይብል ዘንተ ናሁ ተሀበለ ያስተጋብዕ ሎቱ ብዙኃን አማልክተ።"

ትርጉም:- "ሦስት አካላት በማለታችን ሦስት አማልክት ሦስት ሕላውያት የማለትን ትምህርት ለአንደበታችን ልማድ ከማድረግ እንጠበቅ። ይህን የሚል ሰው እነሆ ብዙ አማልክትን ይሰበስብ ዘንድ ይደፍራልና" ብሏል። (መልእ. ና. አበ)⁷⁵

ዮሐንስ ዘአንጾኪያ ፵፯፻፳፻

ንባብ:- "ንህነሰ ናስትት⁷⁶ ቃሎሙ ለአላውያን እለ ይትአመኑ ብዙኃን አማልክተ ወሕላውያተ ፍሉጣነ ለ፩ እግዚአብሔር ዘኢይትከፈል በሕላዌ መለኮት። ወናወግዝ ዓዲ እለ ይብሉ ሠለስቱ መለኮት እንተ ዘአብ ወወልድ ወመንፈስ ቅዱስ።"

ትርጉም:- "እኛስ በመለኮት ባሕርይ ለማይለይ ለአንድ እግዚአብሔር ልዩ ልዩ ሕላውያትን የሚሰጡ ብዙ አማልክትን የሚያመልኩ የአላውያንን ትምህርታቸውን እንነቅፋለን። ዳግመኛም የአብ የወልድ

⁷⁴ ሃ.አበው ምክ ፯፩፣ ፲-፲፩ ገጽ ፫፻፺፱
⁷⁵ ዝኒ ከሜ. ቁ. ፲፯
⁷⁶ የታተመው "ናዓትት" ይላል

የመንፈስ ቅዱስ የሚሆን መለኮትን ቪ የሚሉትን እናወግዛለን" ብሏል።
(ሃይ. አበው ክፍል ፩)⁷⁷

ዳግመኛም:-

ንባብ:- " ወሰበሂ ንቤ ሠለስቱ አካላት በበአካላቲሆሙ ንቤ ፩ ባሕርየ ፍጹመ፣ ወ፩ ሕላዌ ወ፩ መንግሥት ወ፩ እበይ ወ፩ ክብር ይትበሁሉ በእንተ እሉ ሠለስቱ አካላት አብ ብርሃን ወልድ ብርሃን መንፈስ ቅዱስ ብርሃን እንዘ ፩ ብርሃን ዘኢይትከፈል ወዘኢይትዌለጥ በሕላዌ መለኮት። ወዳዲ ንብል አብ ሕይወት ወልድ ሕይወት መንፈስ ቅዱስ ሕይወት እንዘ ፩ ሕይወት። ወካእበ ይተበህል አብ ፩፣ ወልድ ፩ መንፈስ ቅዱስ ፩ ወለለ ፩ እምአካላት ፩ ሕላዌ ወ፩ አምላክ እሙንቱ። ወኢይትበሁሉ ቪ አማልክተ አኮ ዘንተአመን በቪ እደው ወቪ አማልክት ወኢበ ቪ መለኮት። አላ ንትአመን በቪ አካላት ወቪ ገጻት እንተ ፩ ባሕርየ መለኮት።"

ትርጉም:- "ቪ አካላት በየአካላቸው አሉ ብንል፣ ፍጹም ባሕርይን ፩ ፣ ሕልውናንም አንድ ብለን፣ ፩ መንግሥት አንድ እበይ /ጌትነት/ አንድ ክብር ነው እንላለን። አካላት ቪ ስለሆኑ በመለኮት ሕላዌ /አኗኗር/ የማይከፈልና የማይለይ አንድ ብርሃን ሲሆን፣ አብ ብርሃን፣ ወልድ ብርሃን፣ መንፈስ ቅዱስ ብርሃን ይባላሉ። ዳግመኛም በመለኮት አኗኗር አንድ ሕይወት ሲሆኑ አብ ሕይወት፣ ወልድ ሕይወት፣ መንፈስ ቅዱስ ሕይወት ነው እንላለን። ዳግመኛም አብ አንድ ይባላል፣ ወልድ አንድ ይባላል፣ መንፈስ ቅዱስ አንድ ይባላል። ከአካላትም እያንዳንዱ አንድ ሕላዌ አንድ አምላክ ናቸው። ሦስት አማልክት ግን አይባልም። መገናዘብ እንደሌላቸው ሰዎች አድርገን በሦስት ሰዎች በሦስት አማልክት፣ በሦስት መለኮት፣ የምናምን አይደለንም። ባሕርየ መለኮት

⁷⁷ ሃይማኖተ አበው ምዕ ፱፫፥ ፬

አንድ በሚያደርጋቸው በሦስት አካላት፣ በሦስት ገጻት እናምናለን እንጂ" ⁷⁸ ብሏል።

ዳግመኛም:- ማገኛ ጂዮናስዮስ ዘአንጾኪያ:-

ንባብ:- "ወንትአምን በዝንቱ ሕላዌ፣ ወንሰግድ አሐተ ስግደተ፤" ብሎ ተነሥቶ /አንቀጽ ፩

አይ/ "ንህነሰ ንሰብክ ከመዝ ወንሰግድ ለ፩ አምላክ ባሕቲቱ፣ ወንትአምን ከመ ፩ መለኮት ዘሠለሰቱ አካላት፣ ወኢንበውእ ውስተ ከፊለ መለኮት ወመንግሥት። አላ ንብል ፩ ሕላዌ፣ ወ፩ መንግሥት፣ ወአሐቲ ሥምረት፣ ወ፫ አካላት ወ፫ ገጻት እንበለ ተዘርዎ።"

ተርጉም "እኛስ እንዲህ እናስተምራለን፤ ለአንድ አምላክ ብቻም እንሰግዳለን። የ፫ አካላት መለኮትም አንድ እንደሆነ እናምናለን። መለኮትንም መንግሥትንም ወደ መክፈል አንገባም። አንድ ሕልውና፣ አንድ መለኮት፣ አንድ መንግሥት፣ አንድ ፈቃድ፣ ያለመለያየትም፣ ሦስት አካላት፣ ሦስት ገጻት እንላለን እንጂ" ብሏል። (እመልዕክተ ሲኖዲቆን)

ዳግመኛም:-

ንባብ:- "ውእቱሰ ፩ አምላክ ወአኮ ፫፣ ፩ እግዚእ ወአኮ ብዙኃን። ወክብረ ምልክናሂ ልዑል ለመለኮት፤ ወበመለኮት ምልክና፤ ወቅድስት ሥላሴ ይእቲ ትትመለክ፤ ወትትአመር በ፫ አካላት። ወተዋሕዶተ መለኮቶሙ ርሑቅ እምኩሉ ክፍለት፤ ወእመኩሉ ፍልጠት።"

⁷⁸ ሃ . አበው ዘዮሐንስ ምፅ ፻፲፬፣ ፬-፮

ትርጉም:- "እርሱስ አንድ አምላክ ነው እንጂ ፫ አማልክት አይደለም፤ አንድ ጌታ ነው እንጅ ሦስት ጌቶች አይደለም። ከፍ ያለ የአምላክነት ክብርም ለመለኮት ነው፤ መግዛትም በመለኮት ነው። ልዩ ሦስትነትም በሦስት አካላት እንዳላች ታውቋል፤ በአንድነትም ትመለካለች። የመለኮታቸውም አንድነት ከመከፈል ከመለየትም የራቀ ነው" ብሏል። (፳፫ኛ እመልዕክተ ሲኖዲቆን)

ጎርጎርዮስ ዘእንዚናዙም:- "ወኢይትሀበሉ ኅጉላን ያብኡ ውስተ ቅድስት ሥላሴ ፍልጠተ መለኮት" ብሏል። (አንቀጽ ፩ እይ ሃይ. አበው ፪)

ሱኑትዮስ ዘእስክንድርያ:-

ንባብ:- "ዘኢየአምን ወዘኢይትአመን ከመ ፩ መለኮቶሙ፤ ወ፩ ህላዌሆሙ፤ እንተ ሠለስቲሆሙ፤ ወ፩ ቃሎሙ፤ ወ፩ ምግባሮሙ ውጉዘ ለይኩን።"

ትርጉም:- "ሦስት ሲሆኑ መለኮታቸው አንድ፣ ሕልውናቸውም አንድ፣ ቃላቸውም አንድ፣ ምግባራቸው አንድ እንደሆነ የማያምንና የማይሳምን የተለየ ይሁን" ብሏል። (ሃይ. አበው ክፍል ፩)⁷⁹

ጫጫኛ አትናቴዎስ ዘአንጾኪያም:-

"ወሶበሂ ንቤ ፩ እግዚእ ወ፩ ህላዌ ወ ፩ መለኮት"⁸⁰ ብሏል። (አንቀጽ ፪ እይ)⁸¹

⁷⁹ ሃይማኖተ አበው ምፅ ፻፲፥ ጫ፩
⁸⁰ አንድ ጌታ አንድ አደደር አንድ መለኮት ባልን ጊዜ
⁸¹ ሃይማኖተ አበው ምፅ ፻፮፥ ፳

ባለቤቱም ጌታ በአሪት:-

ንባብ:- "ኢታምልክ ባዕደ አምላክ ዘእንበሌየ" ብሏል።

ትርጉም:- "ከእኔ በቀር ሌላ ባዕድ አምላክ አታምልክ" አለ። ዘጸ. ፳፡፫፤ አንድ አድርጎ በአንድ አንቀጽ "ዘእንበሌየ" አለ እንጂ ከሦስት ለይቶ "ዘእንበሌነ" አላለም።

ዳዊትም:-

ንባብ:- "ወኢትሰግድ ለአምላክ ነኪር፤ እሰመ አነ ውእቱ እግዚአብሔር አምላክ፤ ዘአውጻእኩከ እምድረ ግብፅ"

ትርጉም:- "ለባዕድ አምላክ አትሰገድ፤ እኔ እግዚአብሔር አምላክህ ነኝና ከግብጽ ምድር ያወጣውህ አለ እግዚአብሔር" ብሏል። መዝ. ፹፩፡፱ አንድ አድርጎ በአንድ አንቀጽ "አነ አምላክከ" አለ እንጅ፤ ከሦስት ከፍሎ አብዝቶ "ንሕነ አማልክቲከ" አላለም፤

ሙሴም በአሪት:-

ንባብ:- "ሰማዕ እስራኤል ፩ እግዚአብሔር አምላክከ"።

ትርጉም:- "እስራኤል እግዚአብሔር አምላክህ አንድ እንደሆነ ሰማዕ ዕወቅ" ብሏል። ዘዳ ፮፡፱

ጌታም በወንጌል

ንባብ:- "አነ ወአብ ፩ ንሕነ"

ትርጉም:- "እኔና አብ አንድ ነን" ብሏል። ዮሐ ፲፡፴፩

ዳግመኛም

ንባብ:- "ለግብር የእመኑ አንትሙ፤ ከመ ታእምሩ ወትጠይቁ፤ ከመ አነ በአብ፤ ወአብ ብየ"

ትርጉም:- በሥራ የእመኑ ታውቁ ትረዱም ዘንድ፤ አብ በእኔ እንዳለ፤ እኔ በአብ" ብሏል ዮሐ 1:12። ይህ ሁሉ ቃል መለኮትንና አምልኮትን ከሦስት የማይከፍል ሦስቱን አካላት የሚያዋህድና የሚያገናዝብ እንደሆነ የሚያስረዳ ነው። ይህንም የመሰለ በየአንቀጹ የተነገረው ብዙ ነው፤ ነገር ግን ሁሉን ልንጽፈው አይቻለንምና ከባሕሩ ገብቶ በየአንቀጹ መመልከት ነው።

፲፬ኛ አንቀጽ

ኃይልና ክሂል ሥልጣንም በአካል የማይከፈሉ አንድ እንደሆኑ ይናገራል

ጥያቄ:- የሥላሴ ኃይል፣ ክሂል፣ ሥልጣን፣ በአካል ከሦስት ይከፈላል ማለት ይገባልን?

መልስ:- አይገባም፤ ኃይል፣ ክሂል፣ ሥልጣን፣ በአካል የሚከፈል ሦስት ከሆነ፣ አእምሮ ንባብ ሕይወት የሌለው፤ ኃይል፣ ክሂል፣ ሥልጣን የለውምና፤ አእምሮም ንባብም ሕይወትም ከሦስት ይከፈላል ያሰኛልና፤ ኃይል፣ ክሂል፣ ሥልጣን የሚባል፤ አእምሮ ንባብ ሕይወት

እንደሆነ፤ "ንግበር ሰብአ በአርአያነ ወበአምሳሊ"።⁸² በተባለው በሰው እንዲታወቅ፤ ከየመጻሕፍቱ እያመጣን በብዙ አንቀጽ እናስረዳለን።

ንባብ:- "እግዚአብሔር ገብሮ ለእጻለ እመሕያው ርቱዕ፤ ወገብረ ሕላዌሁ ከሀሌ"

ትርጉም:- "እግዚአብሔር ሰውን የቀና አድርጎ፤ ባሕርዩንም አዋቂ አድርጎ ፈጠረው"⁸³ ብሏል።

ይህንንም ንባብ ዮሐንስ ኤጲስ ቆጶስ ዘኢየሩሳሌም ሲተረጉም ፳፬ኛ

ንባብ:- "ይብል ዘንተ ከመ ቦቱ ሥልጣን በርእሱ ባሕቲቱ፤ ወይክል ያቅም ትሩፋተ"

ትርጉም:- "ከሃሊ ማለትን በራሱ ብቻ ሥልጣን እንዳለው፤ ትሩፋቱን መፈጸም እንዲቻለው ሲያስረዳ ይህን ተናገረ ብሏል።" (ክፍል ፩ ብቻ)⁸⁴

ማቴዎስም በወንጌል ጌታችን ለሐዋርያት ምሳሌ መስሎ ሲያስተምራቸው ሰምተው ቤተ አይሁድ እንዳደነቁ ሲጽፍ:-

ንባብ:- "እምአይቴ ሎቱ ዝንቱ ኩሉ ጥበብ ወኃይል"

ትርጉም:- "ለእርሱ ከወዴት ተሰጠው፤ ይህ ሁሉ ጥበብ ኃይልስ አሉ" አለ። ማቴ ፲፫፡፶፬

ኃይል ያለውን ንባብ አእምሮም እንደሆነ ያስተውሏል።

⁸² ዘፍ ፩፡ ፳፮

⁸³ ጥበብ ሰሎሞን ፪፡ ፳፫

⁸⁴ ሃ.አበው ምፃ ፶፪፡ ፲፮

ቅዱስ ጳውሎስም

ንባብ:- "ውብነ ዝንቱ መዝገብ ውስተ ንዋዩ ልሕኩት፤ ከመ ይኩን ዕባዩ ኃይል ዘእምነብ እግዚአብሔር፤ ወአኮ ዘእምነቤን"

ትርጉም:- "ይህም መዝገብ /ነፍስ/ በሸክላ ዕቃ አለን።:የኃይል ታላቅነት ከእኛ ያይደለ ከእግዚአብሔር ይሆን ዘንድ" አለ። (2 ቆሮ ፬፥፯-፰)

የዚህም ምሥጢሩ ከእግዚአብሔር የተገኘ ብዙ እውቀት ይሰጠን ዘንድ፤ በሥጋችን ነፍስ አለች ማለት ነው። ኃይል ያለው ለነፍስ የተሰጠ እውቀት መሆኑን ያስተውሏል።

አምንዮስና አውሳብዮስም፤ የአዳምን ተፈጥሮ ሲናገሩ፤ በመቅድመ ወንጌል

ንባብ:- "ወተፈጸመ ፍጥረቱ ለአዳም በዝንቱ ዘቦ ውስቴቱ ፫ ኃይል፤ ኃይለ ዘርዕ፤ ኃይለ እንስሳ፤ ወኃይለ ንባብ፤ ወኃይል እንስሳዊት ሀውክት ይእቲ ዘበስምረት ወይእቲ ባ እምነ አእምሮ

ወበዘባቲ ኃይል ዘይእቲ እንስሳዊት ወውስቴታ ይትረከብ ነጻሮ ወስሚዕ"

ትርጉም:- "የአዳም ተፈጥሮ ኃይለ ዘርእ፤ ኃይለ እንስሳ፤ ኃይለ ንባብ ባለው በዚህ በሦስቱ ኃይል ፍጹም ሆነ። ኃይለ እንስሳ የተባለው እንስሳዊት እውቀት በፈቃድ የምትነሣሣ ናት። ለዚህችውም ከእውቀት ወገን አላት፤ ባላትም እውቀት ይችውም እንስሳዊት ናት። በእሷም ማየት መስማትም ይገኛል፤" ብለው ሁሉን ቆጥረው ተናግረዋል። (መቅድመ ወንጌል)

"ኃይለ ንባብ" ያሉትንም:-

ንባብ:- "ዛ ይእቲ ማኅተመ ሕይወት መንፈሳዊት፣ እንተ ባቲ አክበሮ እምኩሉ ፍጥረት ዘታሕተ ሰማይ፤ ወትትዐወቕ በኃይለ ንባብ። ዛ ይእቲ አርአያ ገጹ ለእግዚአብሔር ወእምሳሊሁ፤ ኩናኒተ ሥጋ ወኃይሉ፤ በእንተ ዘኮነት አሐተ ውስተ ኩሉ፤ ወባቲ ይትረከብ ጥበብ ዘየሐሰብ ወየነሪ ልብ፤ ወአእምሮ አዝማን፤ ወመካናት፤ ወኩሉ ምግባራት እንተ ትከውን በዘይእቲ ላዕሌሁ። በሥልጣን ባሕታዊት ሥዕልት ዘእንበለ ገቢር። ወገብረ ላቲ ሥልጣነ ውስቴታ ትግብር ዘከመነርየት፤ እንዘ አልበ ዘይኩንና ወዘይሄይላ፣ ከመ ትኩን ሠናያቲሃ ወእከያቲሃ በስምረተ ኅሊናሃ፤ በአምሳሌ መላዕክት"

ትርጉም:- "ይህችም መንፈሳዊት የምትሆን ከሰማይ በታች ካለው ፍጥረት ሁሉ ለይቶ እርሱን ያከበረባት የሕይወት ፍጻሜ ናት። ምሥጢርንም በመናገር ትታወቃለች፤ የእግዚአብሔር መታወቂያው፤ የምትመስለውም ናት። ሥጋን የምትገዛው ዕውቀቱም ናት። በሥራው ሁሉ አንድ ስለሆነች ልብ የሚሻው የሚመረጠውም ጥበብ ዘመኖችንና ቦታቸውን ማወቅ በእርሷ ይገኛል። የሚሠራውም ሥራ ሁሉ ሥጋን በተዋሐደች በእርሷ ነው። በዕውቀት ልዩ ናት፤ ግብር እመግብር ያልተፈጠረች ናት። በጎነቷም ክፉነቷም በመላዕክት አምሳል በራሷ ፈቃድ ይሆን ዘንድ፤ የሚገዛት የሚያዛትም ሳይኖር እንደወደደች ልትሠራ። የምትሠራበትንም ስልጣን/ዕውቀት/ ለእርሷ ሰጧት ብለዋል"⁸⁵ ብሏል።

ፊልክዮስም

ንባብ:- "ወእንተሰ እምፍጥረታ ባቲ ሥምረት፣ ክሂል፣ ወፍትወት፣ ለገቢረ ጽድቅ ወአእምሮ ዘበአማን"

⁸⁵ ገኒ ከጫ መቅደመ ወንጌል

ትርጉም:- "ከተፈጠረች ጀምሮ የተሰጣት ፈቃድ ዕውቀትም መሻትም ጽድቅን ለመሥራትና እውነተኛውን እውቀት ለማወቅ ነው" ብሏል።

አሁን ከዚህ በላይ እንደተናገርነው፣ ኃይልም ክሂልም ሥልጣንም የተባለ፣ አእምሮና ንባብ ሕይወትም እንደሆነ፤ "ንግበር ሰብአ በአርአያነ ወበአምሳሊነ" በተባለ በሰው የታወቀ የተረዳ ሲሆን፣ ኃይል ስልጣን ክሂል እንደ አካል ከሦስት ይከፈላል ማለት፤ በሦስቱ አካላት በየራሳቸው ሦስት ልብ፣ ሦስት ቃል፣ ሦስት እስትንፋስ አሉ ማለት እንደሆነ ታወቀ ተረዳ፤ እንዲህም ከሆነ፣ የዚህ ሃይማኖት መንገድ የዮሐንስ ተዐቃቢ መንገድ መሆኑ የማይጠረጠር ነው።

ክፍል ፩

አንዳንድ ሰዎች እንደሚናገሩት ኃይል፣ ክሂል፣ ሥልጣን፣ በአካል ከሦስት የሚከፈልና የሚለይ ከሆነ፤ ከሦስቱ አካላት አንዱ አካል ወልድ በእመቤታችን በድንግል ማሕፀን ሥጋን ፈጥሮ በተዋሐደ ጊዜ የተዋሐደውን ሥጋ በማን አካል ባለ ኃይል፣ ክሂል፣ ሥልጣን ፈጥሮ ተዋሐደ ይባላል፤ በራሱ ስልጣን ብቻ ፈጥሮ ተዋሐደ እንዳይባል፤ አብም መንፈስ ቅዱስም፤ ፈጥረው እንዳልተዋሐዱት መጻሕፍት በብዙ አንቀጽ ይመሰክራሉ።

/ማስረጃ/ ሰሎሞን

ንባብ:- "ትቤ ጥበብ ፈጠረኒ እግዚአብሔር መቅድመ ተግባሩ"
ትርጉም:- "ጥበብ ከፍጥረቱ ሁሉ አስቀድሞ እግዚአብሔር ፈጠረኝ አለች" ብሏልና። ምሳ ፰፡፳፪

ይህንም ሲተረጉም ባስልዮስ ዘቂሣሪያ ፲፪ኛ

ንባብ:- "ይብል ዘንተ በእንተ ልደቱ በሥጋ ከመ ውእቱ ፍጡር ወግቡር"

ትርጉም:- “በሥጋ ስለተወለደው ልደት ፍጡር ግቡር እንደሆነ ሲያስረዳ "ፈጠረኒ" አለ” ብሏል። (ሃይ አበው ክፍል ፩)⁸⁶ ዳግመኛም

ንባብ:- "እስመ ብሂለ ወለደኒ ይተረጉም በእንተ መለኮት፤ ወብሂለ ፈጠረኒ ይተረጉም በእንተ ትስብእቱ"⁸⁷

ትርጉም:- "ወለደኒ ያለው ስለ መለኮቱ ይተረጉማል" ብሏል። (ሃይ አበው ክፍል ፪)⁸⁸

ቴዎድሮስ ተአማኒ በጽድቅም ፴፩ኛ

ንባብ:- "ወበእንተዝ ይቤ፤ ዝኩ ሥጋ ቅዱስ ጸርሐ እንዝ ይብል፤ ሊተ ለጥብብ ፈጠረኒ እግዚአብሔር እምቅድመ ተግባሩ፤ እስመ ዝኩ ሥጋ ቅዱስ ጥብብ ውእቱ ዘተነግረ ቡብዙኅ መክፈልት"

ትርጉም:- "ያ ክቡር ሥጋ፣ ጥብብ እንደሆነ፣ ቡብዙ አንቀጽ ተነግርዋልና፣ ስለዚህ ያ ቅዱስ ሥጋ፣ እግዚአብሔር ከፍጥረቱ አስቀድሞ፣ ጥብብ እኔን ፈጠረኝ ሲል አሰምቶ እንደ ተናገረ ስሎሞን ተናገረ" ብሏል። (ሃይ አበው መልዕክት ፪ኛ)⁸⁹

⁸⁶ ሃ . አበው ምክ ፴፪፣ ፲፫

⁸⁷ “እመካ ለሊሁ ወልደ እግዚአብሔር ይቤ እስመ እግዚአብሔር ፈጠረኒ ለምንትኑ ይትመክ እንከ እስመ ብሂለ ወለደኒ ይተረጎም በወልደ እግዚአብሔር ወብሂለ ፈጠረኒ በእንተ ትስብእቱ”

ትርጉም- እርሱ የእግዚአብሔር ልጅ እግዚአብሔር ፈጠረኝ ካለ እንኳ ለምን አምክ ይባላል? ቢሉ ወለደኝ ማለት የእግዚአብሔር ልጅ ስለመሆኑ ፈጠረኝ ማለትም ሰው ስለመሆኑ ይተረጎማልና”

⁸⁸ ዝኒ ከሚኑ ፴፪፣ ፲፰

⁸⁹ ሃ . አበው ምክ ፴፫፣ ፱-፮

ኢሳያስም

ንባብ:- "ፈጠረኔ በውስተ ከርሥ ከመ እኩን ገብሮ"

ትርጉም:- "አገልጋዩ እሆን ዘንድ በማሕፀን ፈጠረኝ አለ" ብሏል።

ኢሳ ፵፱፡፭

ቅዱስ ጳውሎስም

ንባብ:- "ምእመን ለዘፈነዎ"

ትርጉም:- "ለላከው /ለሸመው/ የታመነ ነው" ያለውን ዕብ ፫፡፪።

ኤጲፋንዮስም ፳፮፻፺

ንባብ:- "ምእመን በኅብ ዘገብሮ"

ትርጉም:- "በፈጠረው ዘንድ የታመነ ነው" ብሎታል። (መልዕክት ፫)⁹⁰

ቴዎዶስዮስም በ፫ኛው መልዕክት ፵፩፻፺

ንባብ:- "በኅብ ዘፈጠሮ"

ትርጉም:- "በፈጠረው ዘንድ" ብሎታል።

በማቴዎስ ወንጌልም

ንባብ:- "እስመ ዘይትወለድ እምኔሃ እመንፈስ ቅዱስ ውእቱ"

ትርጉም:- "ከእርሷ የሚወለደው በመንፈስ ቅዱስ ነው" ያለውን ማቴ.

፩፡፳። ዮሐንስ አፈወርቅ ሲተረጉም:-

⁹⁰ ሃ . አበው ምክ ፶፬፡፶፱

ንባብ:- "እስመ መንፈስ ቅዱስ ውእቱ ዘፈጠረ ውስተ ከርሠ ድንግል ሥጋሁ ሊቃል፤ ውእቱ እምግብረ ስምረቱ ለመንፈስ ቅዱስ" /ትርጉም/ "ቡድንግል ማሕፀን ሥጋን የፈጠረ መንፈስ ቅዱስ ከፈቃዱ ሥራ የተገኘ ነው" ብሏል።

ዳግመኛ:-

ንባብ:- "ፈጠረ ሎቱ እግዚአብሔር መቅደስ ሕያወ በመንፈስ ቅዱስ"

ትርጉም:- "እግዚአብሔር በመንፈስ ቅዱስ ሕያው መቅደስ ሥጋን ፈጠረለት"⁹¹ ብሏል። (ክፍል ፩)⁹²

ይህን የመሰለ በየአንቀጹ የተናገረው ብዙ ነው፤ ይህን በመመልከት በአብ አካል ብቻ ወይም በመንፈስ ቅዱስ አካል ብቻ ባለ ሥልጣን ተፈጠረ እንዳይባል፤ ወልድ በገዛ ሥልጣኑ ሥጋውን ፈጥሮ እንደተዋሐደ መጻሕፍት ይመሰክራሉ።

/ማስረጃ/ ዘቂሣርያ ባስልዮስ ፲፪ኛ

ንባብ:- "ወኢንብል እስመ አብ ፈጠረ ሎቱ፤ ከመ ኢንረስዮ ነኪረ እምነ መለኮቱ፤ አላ ለሊሁ ፈጠረ ለርእሱ፤ እስመ ቦቱ ምልክና ምስለ አብ በኩሉ ግብር"

ትርጉም:- "አብ ብቻ ሥጋን ፈጠረለት አንልም፤ ከመለኮቱ ልዩ እንዳናደርገው እርሱ እራሱ ሥጋን ፈጠረ እንላለን እንጅ፤ በሥራ ሁሉ ከአብ ጋራ ሥልጣን አለውና" ብሏል። (ድርሳን ፩ ማሪ ኤፍሬም)⁹³

⁹¹ በታተሙ ሃይማኖተ አበው ያለው ዘር ትንሽ ይለያል በምሥጢር ግን አንድ ነው

⁹² ሃ . አበው ምክ ፳፮፥፮

⁹³ ሃ . አበው ዘባስልዮስ ምክ ፴፬፥፲፩

ንባብ:- "ወእምኔሃ ነሥአ ሥጋ ዘውእቱ ፈጠረ፤ ወለሊሁ ፈጠረ ዘነሥአ"

ትርጉም:- "እርሱ የፈጠረውን ሥጋ ከእርሷ ነሣ፤ የነሣውንም ሥጋ እርሱ ፈጠረ"⁹⁴ ብሏል። (ድርሳን ፩)⁹⁵

አውከንድዮስም

ንባብ:- "ወኢተሳተፎ መኑሂ በፈጠረ ሥጋሁ አላ ለሊሁ ፈጠረ ለባሕቲቱ"

ትርጉም:- "ሥጋውን በመፍጠር ማንም አጋዥ አልሆነውም፤ እርሱ ብቻ ሊዋሐደው፤ እርሱ ፈጠረው እንጂ" ብሏል። (መልዕክት ፩)⁹⁶

አትናቴዮስም ዘእስክንድርያ:-

ንባብ:- "ወሥጋሁሰ ለእግዚእነ ግቡር ውእቱ እስመ ለሊሁ ገብሮ ለርእሱ"

ትርጉም:- "የጌታችን ሥጋስ ፍጡር ነው፤ እርሱ ለራሱ ፈጥሮታልና" ብሏል። (ሃ. አበው)

ክፍል ፲፬: ይህን የመሰለ የተናገሩ ሊቃውንት ብዙ ናቸውና፤ በየአንቀጹ እየገቡ መመልከት ነው። ኃይል፤ ክህል፤ ሥልጣን፤ በአካል ከሦስት የሚለይ ከሆነ፤ ይህ ሁሉ ንባብ በምን ምሥጢር ተሰማምቶ ይገኝ ይሆን? እኛስ አባቶቻችን እንደነገሩን፤ ይህን ሁሉ ንባብ በምሥጢር በማስማማት፤ ወልድ በአካሉ ባለች በገዛ ሥልጣኑ

⁹⁴ ከታተሙ ሃይማኖት አበው ዘር በቃል አገባቡ ይለያያል

⁹⁵ ሃ. አበው ዘኤፍሬም ምክ ማ፯፡ ፬

⁹⁶ ሃ. አበው ምክ ማ፯፡ ፫

ሥጋውን ፈጥሮ ተዋሐደ ብለን እናምናለን። አምነን በወልድ አካል ያለች ኃይል፣ ክሂል፣ ሥልጣን፣ በአብና በመንፈስ ቅዱስ አካል ያለች አንዲት ናትና። መጻሕፍት አንድነታቸውንና ሕልውናቸውን ለመንገር አብ ፈጠረው፤ መንፈስ ቅዱስ ፈጠረው እርሱ፤ እራሱ ፈጠረ ያሉትን የመጻሕፍትን ቃል አስማምተን፤ ኃይል፣ ክሂል፣ ሥልጣን፣ ከሦስት የማይከፈል አንድ እንደሆነ እናምናለን።

ክፍል ፪

ዳግመኛ፡- ጌታችን በዕለተ ዓርብ በመስቀል ተሰቅሎ ሙቶ ሦስት መዓልት ሦስት ሌሊት በከርሠ መቃብር አድሮ በተነሣ ጊዜ፣ በማናቸው ኃይል፣ ክሂል፣ ሥልጣን ተነሣ ይባላል ይሆን? በወልድ አካል ብቻ ባለ ኃይልና ክሂል ሥልጣን ተነሣ እንዳይባል፤ እግዚአብሔር ከሙታን ለይቶ እንዳስነሣው፤ በእግዚአብሔር ኃይልና መንፈስ እንደተነሣ፤ መጻሕፍት ይመሰክራሉ።

/ማስረጃ/ ብፁዕ ጳውሎስ፤

ንባብ፡- "ወአርአየ ከመ ወልደ እግዚአብሔር ውእቱ በኃይሉ ወበመንፈሱ ቅዱስ ከመ ተንሥእ እሙታን ኢየሱስ ክርስቶስ"

ትርጉም፡- "በኃይሉ የእግዚአብሔር ልጅ እንደሆነ አሳየ፤ በቅዱስ መንፈሱም ከሙታን ተለይቶ እንደተነሣ ኢየሱስ ክርስቶስ" ብሏል።

ሮሜ ፩፡፱

ዳግመኛም:-

ንባብ:- "በከመ ውእቱ ክርስቶስ ተንሥኦ እሙታን በስብሐተ አቡሁ፤ ከማሁ ንሕነኒ ናንሶሱ ውስተ ሐዳስ ሕይወት"

ትርጉም:- "ክርስቶስ በአባቱ ጌትነት ከሙታን ተለይቶ እንደተነሣ እኛም እንደሱ ተነሥተን በአዲስ ሕይወት እንኖራለን" ብሏል። ሮሜ ፮:፬

ዳግመኛም

ንባብ:- "እመሰ መንፈሱ ለዘአንስኦ ለኢየሱስ እሙታን ዘኅዱር ላዕሌክሙ፤ ውእቱ ዘአንስኦ እሙታን ለኢየሱስ ያሐይዋ ለነፍስትክሙኒ በውእቱ መንፈሱ ዘየኅድር ላዕሌክሙ" ትርጉም:- "ኢየሱስን ከሙታን ለይቶ ያስነሣው የእግዚአብሔር መንፈስ በእናንተ ካደረገችሁ ኢየሱስን ከሞታን ለይቶ ያስነሣው እሱ መንፈስ ቅዱስ ኦድሮባችሁ ባለ በሕይወትነቱ ሥጋችሁን ሕያው ያደርጋታል" ብሏል። ሮሜ ፰:፲፩

ንባብ:- "እመ ከመ ተአምን በአፉከ ከመ ክርስቶስ ውእቱ እግዚእ፤ ወተአምን በልብከ ከመ አንሥኦ እግዚአብሔር እሙታን ተሐዩ"

ትርጉም:- "በአፍህ ብትናገር ኢየሱስ ጌታ እንደሆነ፤ በልብህም ብታምን እግዚአብሔር ከሙታን ለይቶ እንዳስነሣው ትድናለህ" ብሏል። ሮሜ ፲:፱

ይህን የመሰለ በየአንቀጹ የተነገረው ብዙ ነውና፤ ከዚህ ቀጥሎ በተመለከተው ምዕራፍና ቁጥር እየገቡ መመልከት ነው።

፩ኛ ቆሮ ፯:፲፬

ኤፌ. ፩:፳

፩ኛ ጴጥ ፩:፳፩

የሐዋ ፪:፳፬

የሐዋ ፬:፲

የሐዋ ፭:፫

የሐዋ ፲፫:፴፬-፴፮

የእስክንድርያ ሊቀ ጳጳሳት ቄርሎስም:-

ንባብ:- "ተብህላ በእንቲአሁ ከመ አንሥኦ አብ እሙታን"

ትርጉም:- "አብ ከሙታን ለይቶ እንዳስነሣው ስለ እርሱ ተነገረ"

ብሏል።

የሐንስ አፈወርቅም

ንባብ:- "ከመ ገብረ እዘዘ ኃይሉ ዘገብሮ በክርስቶስ ዘአንሥኦ እሙታን"

ትርጉም:- "ከሙታን ለይቶ ባስነሣው በክርስቶስ እንዳደረገው ተአምራቱ ብዛት" ያለውን ኤፌ. ፩:፲፱-፳። ሲተረጎም

ንባብ:- "ትርጓሜሁ ለዝ እስመ በኃይል ዘቦቱ አንሥኦ ለክርስቶስ ይስሕበነ ኅቤሁ"

ትርጉም:- "የዚህ ትርጓሜው ክርስቶስን በአስነሣበት ኃይል አስነሥቶ ወደ እርሱ አቅረቦናል ማለት ነው" ብሏል። /ድርሳን ፫/

ዳግመኛ:-

ንባብ:- "ዘንተ ንብል በእንተ ዘውእቱ እምኔነ፣ ዝንቱ ዘአንሥኦ እግዚአብሔር እምነ ሙታን" ትርጉም:- "ከእኛ ባሕርይ ስለተገኘ ሥጋ ይህን እንናገራለን፤ ይኸውም እግዚአብሔር ከሙታን ለይቶ ያስነሣው ነው" ብሏል። /ድርሳን ፫/

ዳግመኛም:-

ንባብ:- "ወሶበ ትሰምዑ ቃለ ዘይብል ከመ እግዚአብሔር አንሥኦ ለክርስቶስ፤ ኢተሐልዩ ከመ ውእቱ ይብል ዘንተ በእንተ ቃል አላ ይቤ በእንተ ሥጋ እግዚእነ"

ትርጉም:- "እግዚአብሔር ክርስቶስን እንዳስነሣው የሚናገር ቃል ብትሰሙ፤ እርሱ ይህንን ስለ ቃል እንደተናገረ አታስቡ የተናገረ አይምሰላችሁ፤ ከእኛ ባሕርይ ስለነሳው ሥጋ ተናገረ እንጅ" ብሏል። /ድርሳን ፬/

ከዚህ በላይ የተጠቀሰውን ሁሉ ተመልክተው በአብ አካል ብቻ ወይም በመንፈስ ቅዱስ አካል ብቻ ባለ ኃይል፣ ክሂል፣ ሥልጣን ተነሣ እንዳይሉ፣ ጌታችን ኢየሱስ ክርስቶስ በገዛ ሥልጣኑ እንደ ተነሣ ሲመሰክር ቤተ አይሁድን:-

ንባብ:- "ንሥትዎ ለዝንቱ ቤተ መቅደስ ወበሥሉስ ዕለት አነሥኦ"

ትርጉም:- "ይህን መቅደስ አፍርሱት እኔ በሦስተኛው ቀን አስነሣዋለሁ" ብሏል ዮሐ ፪፥፲፱።

ይህንም ወንጌላዊ:-

ንባብ:- "ውእቱስ በእንተ ቤተ ሥጋሁ ይቤሎሙ"

ትርጉም:- "እርሱ ግን መቅደስ ስለሚባል ሥጋው ነገራቸው" ብሎ ተርጉሞታል። ዮሐ ፪፥፳፩

ዳግመኛም:-

ንባብ:- "ወበእንተ ዝንቱ ያፈቅረኒ ኣብ እስመ ኣነ እሜጡ ነፍሰየ ከመ ካዕበ ኣነሥኣ፤ ወአልቦ ዘየሀይደንያ ለልየ እሜጥዋ በፈቃድየ፤ እስመ ብውሀ ሊተ ኣንብራሂ ውብውሀ ሊተ ካዕበ ኣንሥኣ"

ትርጉም:- "ስለዚህ ኣብ ይወደኛል እኔ ነፍሴን እሰጣለሁና፤ ደግሞ ኣስነሳት ዘንድ ማንም ከኔ የሚወስዳትም የለም፤ እኔ በፈቃድ እሰጣታለሁ እንጅ። ለእኔ ችሎት ኣለኝ እሰጣት ዘንድ፤ ዳግመኛም ችሎት ኣለኝ ኣሥነሳት ዘንድ" ብሏል። ዮሐ ፲፥፲፯-፲፰

ዳግመኛ:-

ንባብ:- "ኣነ ውእቱ ትንሣኤ ወሕይወት"

ትርጉም:- "እኔ ነኝ ትንሣኤ ሕይወትም" ብሏል ዮሐ ፲፩፥፳፮። በመጻሕፈ ኪዳንም

ንባብ:- "ወተንሣእኩ በሥልጣነ ባሕቲትየ"

ትርጉም:- "በኔ ብቻ ሥልጣን ተነሣሁ" ብሏል።

እኛም ይህን ሁሉ ተመልክተን ወልድ በኣካሉ ባለኛ በገንዘቡ ኃይል፤ ክሂል፤ ሥልጣን ተነሣ ብለን ኣምነን፤ በወልድ ኣካል ያለኛ ኃይል፤ ክሂል፤ ሥልጣን በኣብና በመንፈስ ቅዱስ ኣካል ያለኛ ኣንዲት ናትና፤ መጻሕፍት ኣንድነታቸውንና ሕልውናቸውን ለመንገር ኣብ ኣንሥኣ፤ መንፈስ ቅዱስ ኣንሥኣ እያሉ ስለመሰከሩ፤ "ወተንሣእኩ በሥልጣነ ባሕቲትየ" ኣለ ብለው ስለኣሰረዱ ኃይል፤ ክሂል፤ ሥልጣን ከሦስት የማይከፈል ኣንድ እንደሆነ እምነታችንን እንገልጻለን፤ በዚያውም ላይ

የአብ ኃይሉ ጥበቡ የሚባል እርሱ ክርስቶስ እንደሆነ የሚያስረዳ ቅዱስ ዳውሎስ:-

ንባብ:- "ክርስቶስ ኃይለ እግዚአብሔር ውእቱ ወጥበበ እግዚአብሔር ውእቱ"

ትርጉም:-"ክርስቶስ የእግዚአብሔር ኃይል ነው፤ የእግዚአብሔር ጥበብም ነው" ብሎ ነግሮናል። ፩ኛ ቆሮ ፩፡፳፬

ክፍል ፫

በኃይል፣ በክሂል፣ በሥልጣንም በሚሠራ በባሕርይ ሥራ በሦስቱ አካላት መለያየት እንደሌለ የሚያስረዳ ነገር፤ ከሙታን ተለይቶ መነሣት የክርስቶስ አካል ብቻ ግብር ሲሆን፣ ማስነሣት የሦስቱ አካላት የባሕርይ ግብር ነው። ስለዚህ ከሦስቱ አካላት ለሰው ሁሉ የሚሰጥ ሕይወት በአንድነት በሚሠራ በባሕርይ ግብር እንደሆነ መጻሕፍት ያስረዳሉና።

ቆርሎስ:-

ንባብ:- " ፩ ሕላዌ ዘሥሉስ ቅዱስ ኩሉ ዕበይ ወኩሉ ክብር ይደሉ ለባሕቲቶሙ፣ ወኩሉ ዘኮነ በእምላክነ አብ ወወልድ ወመንፈስ ቅዱስ፣ ወለእመኒ ተብህላ በእንተ አብ ከመ ውእቱ ማሕየዊ፣ ዘእንበለ ኑፋቄ፣ እስመ ለዝንቱ ግብር ወልድኒ ይገብር፣ ወዓዲ ይገብሮ መንፈስ ቅዱስ፣ ወለእመኒ ወልድ ሕይወት በእለ ይፈቅድዎ ለሕይወት፣ እስመ ኢይገብር ዘንተ ዘእንበለ ፈቃደ አቡሁ፣ ዘይትዔረዮ፣ እስመ ቦቱ ለርእሱ ዘአብ ወላዲሁ፣ ወለሊሁኒ ይቤ ክሡተ ኢይገብር ግብረ ምንተኒ ዘእምነቤየ አላ እገብር ግብሮ ለአቡየ ዘሀሎ ብዬ፣ ወለእመ

ተብህለ በእንተ መንፈስ ቅዱስ ከመ ውእቱ ማሕየዊ ዘእንበለ ኑፋቄ ይገብር ዘንተ እስመ መንፈስ ሕይወት ውእቱ፤ ንሕነስ ንብል እስመ ሕይወት ውእቱ በህላዌሁ እግዚአብሔር ኣብ:: ወወልድ ዋሕድ ዘተወልደ እምኔሁ፤ በዝንቱ ኣምሳል ሶበ ይትበህል ከመ ኣብ ኣንሥኣ ለክርስቶስ፤ ንሕነስ ንረክብ ከመ ለሊሁ ኣንሥኣ ርእሶ፤ ወይቤሎሙ ለኣይሁድ ንሥትዎ ለዝንቱ ቤተ መቅደስ ወኣነ ኣንሥኣ በሠሉስ መዋዕል"

ትርጉም:- "በኣካል ልዩ የሚሆን የሥላሴ ባሕርይ ኣንድ ነው፤ ፍጹም ጌትነት ፍጹም ክብርም ለሦስቱ ብቻ ይገባል፤ ፍጥረት ሁሉ በኣምላካችን በኣብና በወልድ በመንፈስ ቅዱስም ተፈጠረ:: ኣብ ያለ ጥርጥር ያለ መለየት ማሕየዊ እንደሆነ ምንም ቢነገር ይህን ሥራ /ማዳኑን/ ያለመለየት ወልድ ይሠራዋልና፤ ወልድም ሕይወትን በሚሹ ሰዎች የሕይወትን ሥራ ቢሠራ በማስነሣት ሕይወት በሚተካከለው መተካከል በኣካል ነው በኣባቱ ፈቃድ ነው እንጅ ያለ ኣባቱ ፈቃድ ይህን ኣይሠራምና:: የወለደው የኣብ ገንዘብ የእርሱ ገንዘብ ስለሆነ፤ እርሱም እራሱ በሕልውናየ ያለ "ኣባቴ የሚሠራውን እሠራለሁ እንጅ እኔ ከራሴ ብቻ ኣንቅቼ ምንም ኣልሠራም" ብሎ ገልጾ ተናግሯልና፤ መንፈስ ቅዱስም ማሕየዊ እንደሆነ ቢነገር ያለ መለየት ይህን ይሠራል የሕይወት መንፈስ ነውና፤ እኛ ግን እግዚአብሔር ኣብ በባሕርዩ ሕይወት እንደሆነ እንናገራለን:: ከእርሱ የተወለደ ኣንድ ልጁም በዚህ ኣምሳል/ማሕየዊ/ በመባሉ ኣብ ክርስቶስን ኣስነሣው ቢባል እኛ እርሱ ራሱ ራሱን እንዳስነሣ ከመጻሕፍት እናገኛለን:: ኣይሁድን "ይህን መቅደስ ኣፍርሱት እኔ በሦስተኛው ቀን ኣስነሣዋለሁ ብሏቸዋልና" እንዳለ:: /ክፍል ፱ ለኅበ ነገሥት ሄራን/

ዳግመኛ፡-

ንባብ፡- "እግዚእን ክርስቶስ ያነሥእነ ለኩልን እስመ ሕያው ውእቱ በእንተ አቡሁ እስመ ዘተወልደ እምአብ ሕያው ዘለዓለም ወበእንተዝ ደለዎ ሎቱኒ ዓዲ ይኩን ሕይወተ፤ እስመ ዘተወልደ እምሕይወት ማሕየዊ"

ትርጉም፡- "ጌታችን ክርስቶስ ሁላችንን ያስነሣናል አባቱ ሕያው ስለሆነ እርሱም ሕያው ነው፤ ለዘለዓለም ሕያው ከሚሆን ከአብ ስለተወለደ ስለዚህም ሕይወት ይሆን ዘንድ ዳግመኛም ለእርሱ ተገባው፤ ሕይወት ማሕየዊ ከሚሆን ከአብ ተወልዷልና" ብሏል። /ክፍል ፱/

ኪራኮስም ፴፮ኛ

ንባብ፡- "ንሕነስ ፅኑዐን በጽድቅ ወንሰብክ እንዘ ንትአመን በሥሉስ ቅዱስ እለ ሕልዋን ቅድመ፣ ወይሄልው ለዓለም፣ ንጹሐን ፫ አካላት ፍፁማን፣ ዘውእቶሙ አብ ወወልድ ወመንፈስ ቅዱስ ፩ ሕላዌሆሙ ወ ፩ መለኮቶሙ ወ ፩ ግብሮሙ ወአሐቲ ሥምረቶሙ ወአሕቲ ክሂሎቶሙ ሕልዋን በዘዚአሆሙ። ወአኮ አብ በርእሱ ባሕቲቱ ዘይገብር ዓዲ አኮ ወልድ ዘይገብር በርእሱ ባሕቲቱ ወአኮ መንፈስ ቅዱስን በርእሱ ባሕቲቱ ዘይገብር፣ አላ ዳዕሙ ለዘፈቀደ አብ ይፈጽምዎ ወልድ ወመንፈስ ቅዱስ ወምግባሮሙኒ ፩ እስመ ፩ ውእቱ መለኮቶሙኒ፤ አካላት ዕሩያን በአርአያ ወአምሳል ወመልክዕ"

ትርጉም፡- "በእውነት የፀናን እኛ ቅድመ ዓለም በነበሩ ለዘለዓለም በሚኖሩ በልዩ ሦስት አካላት አምነን፣ ፍጹማን የሆኑ ሦስቱ አካላት፣ ከመለየት ከመለወጥ ንጹሐን እንደሆኑ እናስተምራለን። እኒሁም አብ ወልድ መንፈስ ቅዱስ ናቸው። በሕልውና አንድ፣ በባሕርይም አንድ፣ በግብርም አንድ፣ በፈቃድም አንድ፣ ሁሉን ማድረግ በመቻልም አንድ"

እንደሆኑ እናስተምራለን። /በዘዘአሆሙ/ በሚገናዘቡበት በልብነት፣ በቃልነት፣ በእስትንፋስነት በየራሳቸው፣ በወላዲነት በተወላዲነት በሠራዲነት የሚኖሩ ናቸው። አብ በተለየ አካሉ ብቻውን ሥራ የሚሠራ አይደለም፣ ወልድም በተለየ አካሉ ብቻውን ሥራ የሚሠራ አይደለም፤ አብ ያሰበውን ወልድና መንፈስ ቅዱስ ይሠሩታል እንጅ፣ ግብራቸውም አንድ ነውና፤ ሦስቱ አካላት በግብርና በመመሳሰል በቅርጽም የተካከሉ ናቸው" ብሏል። /ክፍል ፩/

ከዚህ በላይ እንደተነገረ ከሦስቱ አካላት ለዓለሙ ሁሉ የሚሰጥ የዘለዓለም ሕይወት በአንድነት በሚሠራ ግብር ከሆነ፣ ይህን የሚያደርጉበት ኃይል ክሂል ሥልጣን ከሦስት የተከፈለ ነው ማለት አይገባምና፣ ይህን በአስተዋይ ልቡና መመልከት ያሻል። አንዳንድ ሰዎች በሚናገሩት በሦስቱ አካላት ላይ የሚገኝ ዕሪና ብቻ ነው እንጅ ሕልውናም ዋሕድና/መገናዘብም አንድነትም/ አይገኝበትም ይላሉ። እንዲህም ማለታቸው መጻሕፍት ስለ ዕሪና እና ስለ ሕልውና ስለ ዋሕድናም የተናገሩትን ምሥጢር አስተውሎ ባለመመልከት ነው። ዕሪና የሚነገር በአካል ላይ በሚወድቅ ምሥጢር ነው። ሕልውናም የሚነገር በከዊን ላይ በሚነገር ምሥጢር ነው። ዋሕድናም የሚነገር ስለ ባሕርይ ነው። ወይም ስለ ጠባይዕ በሚነገር ምሥጢር ነው። ስለዚህ ከዚህ በላይ ዘርዝረን ያሳየናቸውን ነገሮች ማሳሳትን የሚያመጣ ስልት ስልታቸውን ለይቶ ሳያውቁ የሃይማኖትን ነገር ማስተማር፣ መጻሕፍትንም መጻፍ ምሥጢረ ሥላሴን ያፋልሳል። መጻሕፍትንም ያጣላል። ሰሚንና ተመልካቹንም ገደል ይሰዳል። ማቴ ፲፮፡፲፬

ስለዚህ ጠንቅቆ ማስተዋል ይገባል። የዚህን ነገር በሰፊው ልናስረዳ በቻልን ነበር። ነገር ግን በብዙ ዘመን አንፈጽመውም።

ባሰልዮስ ዘቂሣርያ፡-

ንባብ፡- "ወይእዜኔ ናሕፅር ነገረ ወንፈጽም ዘንተ ክፍለ ወንጎድግ ኩሎ ኣእምሮ ለእግዚአብሔር ዘይመውዕ ኩሎ ግብራተ"

ትርጉም፡- "ነገርን በማሳጠር ይህን ምሥጢር ፍጹም ዕውቀትንም ሥራን ሁሉ፤ ድል መንሣት ለሚቻለው ለእግዚአብሔር እንተው" ብሎ እንደተነገረን /አ. ክፍል ፩/ ነገራችንን በማሳጠር እንወሰን።

፲፮ኛ አንቀጽ

ምዕዳንና አኩቴት

ንባብ፡- "እንከሰ የአክል ኅዳጠ ዘተናገርነ እምብዙኅ እስመ ለለባዊ ኅዳጥ የአክሎ፤ ወለዘኢኮነሰ ለባዊ ወኢያርትዐ ልቡናሁ ኅበ ነገረ ጽድቅ እመ ውኅዘ ቃለ መጻሕፍት ከመ ማየ ፈለግ፤ ወለእመኒ ዘንመ ከመ ዝንቱ ክረምት፤ ኢይከውን በኅቤሁ ከመ አሐቲ ነጥበ ጠል ወኢያርሕስ ሥርወ ልቡናሁ፤ ወኢያለመልም አዕፁቂሁ ወኢይሠርፅ ቈፅሉ። ወእምከመ ኢለምለመ ዐፅቅ፤ ወኢሠረፀ ቈፅል ኢይትረከብ ፍሬ፤ ወለእመ አልበ ፍሬ ምንትኑ ረባሑ ለተይህዶ"

ትርጉም፡- "እንግዲህስ ከብዙ በጥቂቱ የተናገርነው ቃል ይበቃል፤ ለአስተዋይ ልቦና ጥቂት ቃል ይበቃልና፤ አስተዋይ ላልሆነ እግረ-ልቦናውንም ወደ እውነት ነገር ላላቃና ሰው ግን፤ የመጻሕፍ ቃል እንደ

ወንዝ ውሳኔ ቢፈለግ፤ እንደ ክረምት ዝናብምም በዝቶ ቢዘንም፤ በእርሱ ዘንድ እንደ አንዲት ጠብታ አይሆንም። ልቦናውም ምሥጢር አይረዳም፤ ሕሊናውም አይመለስም፤ ሃይማኖቱ አይቀናም። ሕሊናውም ካልተመለሰ፤ ሃይማኖቱ ካልቀና፤ ፍሬ ክብር ካልተገኘ፤ አማኒ የመባል ጥቅሙ ምንድን ነው?"

ንባብ:- "አ አሐውዮ ፍቁራን ንፍራህ ወንጎዝን፤ ከመ ኢይብጻሕ ላዕሌነ ቃል ነቢይ ዘይቤ ፀፀደ ወይን ኮነ ለፍቁር በብሔር ጥሉል፤ ወእምዝ ጸሕናክዎ ይፈረይ አስካለ ወፈረየ አሥዋክ"

ትርጉም:- “የተወደዳችሁ ወንድሞች ሆይ እንፍራ፤ አንዝንም። ለወዳጄ የወይን ቦታ ነበረው በሰባ ኮረብታ ላይ። ከዚህ በኋላ ፍሬ ያፈራል ብዬ ተስፋ አደረግሁ። ነገር ግን እሾህን /መጻጻ ፍሬን/ አፈራ” ብሎ ነቢዩ የተናገረው ቃል /ኢሳ ፩:፩-፪/ በእኛ እንዳይደርስብን እንፍራ እንዝንም።

ንባብ:- "ወዳዲ ቃለ እግዚእነ ዘይቤ ቦ ዘወድቀ ውስተ ሦክ ወበቀላሎ ጠበቆ ሦክ ወሐነቆ"

ትርጉም:- “ዳግመኛም ጌታችን በእሾህ ላይ የወደቀ ከበቀለ በኋላ እሾህ ያጫነቀው ያጣበቀውም ዘር አለ” ብሎ የተናገረው እንዳይደርስብን። ማቴ ፲፫:፯

ንባብ:- "ወዳዲ ቃለ ጳውሎስ ዘይቤ እመስ አውጽአት ሦክ ወአሜከላ ዘቅርብት ለመርገም ወደኃሪታ ለአንድዶ"

ትርጉም:- "ዳግመኛም ምድር እሾህን አሜከላን ያበቀለች እንደሆነ፤ ለመርገም የቀረበች ናት፤ ፍጻሜዋም መቃጠል ይሆናል" ብሎ ጳውሎስ የተናገረው ቃል እንዳይደርስብን። ዕብ ፮:፰

ንባብ:- "አ አኃው ንሑር በተዐቅቦ በዛ ፍኖት ሠናይት፤ እስመ ፍኖት ሠናይት ጥቀ ፀባብ ወመቅዓን ወፅዕቅት ይዕቲ፤ እንተ ትወስድ ውስተ ሕይወት፡፡ ለእለ ይበውዕዋ በትሕትና ወበፍርሃት ወለዕለሰ ይበውዕዋ በትዕቢት ታውድቆሙ ውስተ ጸድፈ ሞት"

ትርጉም:- "ወንድሞች ሆይ በዚች በቀናች ጎዳና በጥንቃቄ ሆነን እንሂድ፤ ይህች እጅግ ጭንቅና ጠባብ የሆች በጎ ጎዳና በፍርሃትና በትሕትና ሆነው የሚገቡባትን ሰዎች ወደ ሕይወት የምትወስድ ናትና፡፡ በትቢዕትና በድፍረት ሆነው የሚገቡባትን ግን ሞት ሰውን እየገደለ ወደሚጥልባት ወደ ገሃነም የምታወርድ ናትና፡፡"

ንባብ:- "እንከሰ ናርትዕ አእጋሪነ ውስተ ፍኖተ ሰላም እንተ ይእቲ አሚን፤ ከመ ፩ መለኮት በ፫ አካላት"

ትርጉም:- "እንኪያስ እግረ ልቡናችንን ወደ ሰላም ጎዳና እናቅና፤ ይህችውም የሦስቱ አካላት መለኮት አንድ እንደሆነ ማመን ናት፡፡"

ወእግዚአብሔር አምላክ ሰላም የሀበነ ሰላመ፤ በብሂላ ዋሕድ መለኮቱ፤ በእግረ ልቡና ንትልዋ ለአሠረ ሠናይት ፍኖቱ፤

ለበዊዕ በጽድቅ ቤተ አሐቲ መንግሥቱ፤

ዘብዙጎ ማንደረ ክብር ወምዕራፍ ቦቱ፤

ወኬንያሁ ለሊሁ ውእቱ⁹⁷

⁹⁷ ትርጉም -
የሰላም አምላክ እግዚአብሔር ሰላምን ይሰጠን፤ አንድ ነው እያልን በመለኮቱ፤ በእግረ ልቡናችን እንከተላት መልካም ፍለጋ ያላት መንገዱን በ እውነት ለመግባት ወደ አንዲቱ ቤተ መንግሥቱ፤ ብዙ መኖሪያና ክብር ሚፊያም ያለባቱ፤ ሠሪዋ የተጠበበባት እርሱ ነው ባለቤቱ፤ ማለት ነው።

ንባብ:- "አ አጋው አንብብዋ ለዛቲ መጽሐፍ በተዓቅቦ ወበኅድዓት፤
እመኒ ኅዳጥ በንባብ፤ ብዝሃት ይእቲ በረባሕ፤ ወበቁዔት"

ትርጉም:- "ወንድሞቼ ሆይ ይቸን መጽሐፍ በጥንቃቄና በጸጥታ
ተመልከቷት፤ በንባብ ጥቂት ብትሆን፤ ረብሕ ጥቅም በመሆን ብዙ
ናትና።"

አሞንዮስና አውሳብዮስ እግዚአብሔርን እንዳመሰገኑት እኛም
ከአንድነቱና ከሦስትነቱ ምሥጢር ጥቂት ስለ ገለጸን፤ ለእግዚአብሔር
ያቀረብነው ምስጋና፡-

ንባብ:- "አኩቴት ለእግዚአብሔር ሠዋሪ፤ ወከዳኒ፤ ነባቢ ወከሃሊ፤
ሕያው ወማሕየዊ፤ ወመዋዒ፤ ዘአንቅሐ አልባቢ ኅበ ዝክሩ፤ ወመርሐ
ልሳናቲነ ኅበ አኩቴቱ ወስብሐቲሁ፤ ንሱብሐ እንከ በእንተ ዘወሀበነ
እምነ ሠናይት ኂሩቱ፤ ወናእኩቶ እንበይነ ዘፀገወነ እምዕባዩ ጸጋሁ፤
ወንቀድስ ስሞ ክቡረ ድልወ በእንተ ዘከሰተ ለነ እምነ ምሥጢራተ
ሃይማኖት በተዋሕዶተ ባሕርዩ ለሊሁ፤ ወትሥልስተ አካላቲሁ
ወገጻቲሁ ወመልክፀ ወንሱብሐ ስባሔ ፍጹመ። በእንተ ዘወሀበነ ቦቱ።
ስብሐት ለአብ ወወልድ ወመንፈስ ቅዱስ ለዓለመ ዓለም"

ትርጉም:- "ባሕርዩን በባሕርዩ ለሚሰውር፤ በመምህራን አድሮ
ምሥጢርን ለሚናገር፤ ሁሉንም ለማድረግ ለሚቻለው፤ ለራሱ ሕያው
ሆኖ ሌላውን ሕያው ለሚያደርግ፤ ሕሊናትን ድል ለሚነሣ፤
ልቡናችንን እርሱን ወደማሰብ ላነቃቃ፤ አንደበታችንንም ጌትነቱን
ወደማመስገን መርቶ ላደረሰን እግዚአብሔር ምስጋና ይገባል።
በቸርነቱ ከሚሰጠው ከበጎው ሀብት ወገን ስለሰጠን እናመስግነው።
በለጋስነቱም ከሚያድለውም ክብር ወገን ስለሰጠን እናመስግነው።
ክቡር ስሙንም በሚገባ ምስጋና እናመስግን። ከሃይማኖት ምሥጢር
ወገን በባሕርይ አንድነቱን በአካልና በገጽ ሦስትነቱን፤ አንድ አድራጊ
ሕልውናውንም ስለገለጸልን፤ ይህንም ሁሉ ስለ አደረገ፤ ፍጹም"

ምስጋና እናመስግነው። ለአብ ለወልድ ለመንፈስ ቅዱስ ክብር ምስጋና ይገባው ለዘላለም አሜን።”

www.kidusyared.org

መፍትሔ ቃላት

ሁከት - ሁልጊዜ የሚከናወን የባሕር እንቅስቃሴ

ሃይማኖት አበው - የመጽሐፍ ስም፣ ስለ ምሥጢረ ሥላሴ፣ ስለ ምሥጢረ ሥጋዌ የቀድሞ ሊቃውንት ያስተማሩትን ትምህርት የያዘ የቤተ ክርስቲያን መጽሐፍ

ሕልው ነዋሪ፣ ቋሚ

ለባዊያ= የሚያስቡ

ሕላዌ አኗኗር

ሕያዋን በማይለወጥ ሕይወት የሚኖሩ ሕይወትያላቸው

መለኮት የእግዚአብሔር የአንድነት መገለጫ እና

የግዛትና የጌትነት መጠሪያ ስሙ

መልክእ መልክ

መቅድመ ወንጌል -የመጽሐፍ ስም፣ የአራቱ ወንጌላት መቅድም፣ አሞንዮስ፣ አውሳብዮስ በሚባሉ ሊቃውንት እንደተጻፈ የሚነገርለት ስለ ጥንተ ተፈጥሮ ስለ ሰው ጠባይና በተፈጥሮው ስለተሰጠው ነጻነት በሰፊው የሚናገር

መንፈስ ቅዱስ	ከሦስቱ አካላት የሦስተኛው አካል የመንፈስ ቅዱስ መጠሪያ ስም
ማሕደር	ማደሪያ፣ ቤት
ምሥጢረ ሥላሴ	ስለ እግዚአብሔር አንድነት ሦስትነት ቤተ ክርስቲያን የምታስተምረው ትምህርት
ምዕዳን -	ምክር
ሥላሴ	አብ ወልድ መንፈስ ቅዱስ
ሥልጣን	የበላይነት፣ አገዛዝ
ርጥበት	ውኃ ያለበት የባሕር አካል
ስመ አካል	የአካል ስም
ስመ ኩነት	የመሆን፣ የአኳኋን ስም
ስመ ግብር	የግብር ስም
ሰራጺ	የመንፈስ ቅዱስ የግብር ስም፣ ከአብ የወጣ የተገኘ
ሰብእ	ሰው
ስፍሀት	ስፋት
ቅሉ	ቢሆን፣ ጨምሮ፣ ከዚያም በላይ፣ ለነገሩ
ቅጥነተ ሕሊና	የረቀቀ አስተሳሰብ፣ ረቂቅ አእምሮ፣ ጥልቅ አስተሳሰብ፣ ምርምር፣ ርቃቄ.

ባሕርይ ትርጉሙ ብዙ ነው እንደ ሁኔታው ይለያያል፤
በምሥጢረ ሥላሴ ትምህርት እግዚአብሔር
በባሕርይው አንድ ነው።

ተረክቦ መገኘት

ተወላዲ የወልድ የግብር ስም፤ ከአብ የተወለደ

ተድገሮ ወደ ኋላ መቅረት

ተፈልጦ መለየት

ትርጉም በግዕዝ የተጠቀሰው ንባብ ፍቾ
(በአማርኛ) ማለት ነው፤

ትስብዕት ሰው መሆን፤ የሰውነት ባሕርይ፤ ሰውነት

ትንሣኤ ዘጉባኤ ጌታችን ሁለተኛ ሲመጣ ሁሉም ሰው ተነሥቶ
በአንድነት በፊቱ የሚቆምበት የትንሣኤ ጊዜ፤

ኃይለ ዘርዕ እንደ ሰው አራቱን ባሕርያት ነሥቶ ተወልዶ
በየደረጃው ማደግ

ኃይለ እንስሳ እንደ ሰው መብላት፤ መጠጣት፤ መተኛት፤
መነሳት፤

ኃይለ ንባብ እንደ ሰው ደረጃ በደረጃ አፍ እየፈቱ አከናውኖ
የመናገር ችሎታ

ኃይል ብርታት፤ ኃይል

ኃዳሪ አዳሪ፤ ኗሪ፤ በውስጥ የሚኖር

ነባብያን የሚናገሩ

ንባብ ነገር፣ የመናገር ችሎታ

ንባብ በግዕዝ፣ ቃል በቃል ከአንድ መጽሐፍ
የተወሰደ ጥቅስ ማለት ነው በዚህ መጽሐፍ

አሐቲ ጠባይዕ የሕይወትነት ጠባይ

አማልኢክት አምላኮች

አሠረ ፍኖት ፈለግ፣ ፍለጋ፣ የመንገድ ፈለግ ወይም ኮቴ

አስማት ስሞች

አሰራጺ የአብ የግብር ስም፣ መንፈስ ቅዱስን
የሰረጸ ወይም ያስገኘ

አቃኒም አካላት

አብ ከሦስቱ አካላት የአንዱ መጠሪያ ስም፤
በዚህ ስም ወልድ እና መንፈስ ቅዱስ
አይጠሩም፤

አእምሮ ዕውቀት፣ ማስተዋል

አኮቴት ምስጋና

አንቀጽ መክፈያ፣ የመጽሐፍ ክፍለ ሐሳብ ተጠናቆ ሌላ
ሲጀመር እንደ ንውስ ምዕራፍ ወይም ክፍል
የሚያገለግል።

እዝነ ልቡና የውስጥ የአእምሮ ግንዛቤ፣ አእምሮ ላይ
የተመሠረተ፣ በደንብ የሚሰማ ውሳጣዊ አካል

ከዊን መሆን ከዊነ ልብ ልብ መሆን፣ የልብን ቦታ መያዝ፣ ወይም የአእምሮን የዕውቀትን ቦታ መተካት፣ ይህ ስም የአብ የከዊን ስሙ ነው።

ከዊነ ቃል የወልድ የከዊን ስሙ ነው፣ ቃል መሆን፣ በቃልነት መገለጥ ማለት ነው፣ ወልድ ለአብም፣ ለመንፈስ ቅዱስም፣ ለራሱም ቃል ነውና

ከዊነ እስትንፋስ -የመንፈስ ቅዱስ የግብር ስሙ ነው፣ ለአብና ለወልድ እስትንፋስ፣ ሕይወት ሆኖ በራሱም ሕያው ነውና.

ከርሠ መቃብር - የመቃብር ሆድ

ክሂል ቸሎታ

ወላዲ የአብ የግብር ስም፣ ወልድን የወለደ በመሆኑ “ወላዲ” ይባላል “ወላጅ” ማለት ነው

ወልድ ስም ከሦስቱ አካላት የሁለተኛው አካል የወልድ መጠሪያ

ዋሕድና አንድነት

ዋዕይ መቀት

ዕሪና እኩልነት፣ መተካከል

ዝኒ ከማሁ ይህም እንደዚያው ነው፣ ምንጩ መገኛው ከላይ ከተጠቀሰው ጋር አንድ ነው ማለት ነው፤

ዋቢ መጻሕፍት

ሀብተ ማርያም ወርቅነህ (ሊቀ ሥልጣናት) የኢትዮጵያ ጥንታዊ

ትምህርት። በግርማዊ ቀዳማዊ ኃይለ ሥላሴ ንጉሠ ነገሥት
ዘኢትዮጵያ የክርስትና ሃይማኖት ጠባቂ በጂኛው ዘመን
መንግሥት ይህ መጽሐፍ ብርሃንና ሰላም ቀዳማዊ ኃይለ
ሥላሴ ማተሚያ

ቤት ታተመ።

ሃይማኖተ፡ አበው፡ (1986) ትንሣኤ ማሳተሚያ ድርጅት፤ ትንሣኤ

ዘጉባኤ ማተሚያ ቤት። አዲስ አበባ።

መሐሪ (ሊቀ ሊቃውንት)። (፲፱፻፶፩) መጻሕፍተ ሠለስቱ ሐዲሳት

ንባቡ ከነትርጓሜው (ከገጽ 484-486) "የጎንደሩ ሊቅ ታላቁ
አለቃ ኅሩይ" ዓ.ም አዲስ አበባ ።

ብፁዕ አቡነ መልክ ጼዴቅ ሊቀ ጳጳስ የቃል ምስክርነት 1999

ዓ.ም አክላንድ ካሊፎርኔያ ዩሲኤ።

አድማሱ ጀንበሬ (መላከ ብርሃን) (በ፲፱፻፷፫) መጽሐፈ ቅኔ

(ዝክረ ሊቃውንት)። ትንሣኤ ዘጉባኤ ማተሚያ ቤት፣ አዲስ አበባ ።

የግእዝ ቅኔያት የሥነ-ጥበብ ቅርስ ንባብና ትርጓሜው (1980)

ከኢትዮጵያ ቋንቋዎች አካዳሚ 1980 አዲስ አበባ።